

# **TIGHT BINDING BOOK**

आनन्दाश्रमसंस्कृतग्रन्थावलिः ।

ग्रन्थाङ्कः

( ६९ )

ज्ञानार्णवतन्त्रम्

UNIVERSAL  
LIBRARY

**OU** **184288**

UNIVERSAL  
LIBRARY

OUP—43—30-1-71—5,000

**OSMANIA UNIVERSITY LIBRARY**

Call No. **S294.53** Accession No. **S2295**

Author **Jh61-**

Title **शानाणवितन्त्रम् 1952.**

This book should be returned on or before the date last marked below



# आनन्दाश्रमसंस्कृतग्रन्थावलिः ।

ग्रन्थाङ्कः ६९ ।

ईश्वरप्रोक्तं

## ज्ञानार्णवतन्त्रम् ।

एतत्पुस्तकं

बे० शा० रा० रा० गोखले इत्युपाह्वैर्गणेशशास्त्रिभिः  
संशोधितम् ।

तस्य

रावबहादुर इत्युपपदधारिभिः

‘ गंगाधर बापूराव काळे ’

जे. पी.

इत्येतैः

धुण्याख्यवत्तमे

## श्रीमन् ‘ महादेव चिमणाजी आपटे ’

इत्यभिधेयमहाभागप्रतिष्ठापिते

## आनन्दाश्रममुद्रणाभ्ये

आयसाक्षरैर्मुद्रयित्वा

प्रकाशितम् ।

द्वितीयेयमङ्कनावृत्तिः ।

शालिवाहनशकाब्दाः १८७३ ।

ख्रिस्ताब्दाः १९५२ ।

( अस्य सर्वेऽधिकारा राजशासनानुसारेण स्वायत्तीकृताः ) ।

मूल्यं रूपकद्वयम् ( २ ) ।



अस्मिन्धीमङ्गलानार्णवतन्त्रे प्रतिपटलान्तर्गत-

विषयाणामनुक्रमः ।

| पटलानि          | विषयाः  | पृष्ठाङ्काः |
|-----------------|---|-------------|
| १ प्रथमपटले-    | स्वरूपज्ञेयमात्रम् .... ..  | १-३         |
| २ द्वितीयपटले-  | प्रातःकृत्यमारभ्य स्नानादिसंध्यामण्ड-<br>पपूजामुद्भिभूतशुद्धिप्राणप्रतिष्ठण्यादि-<br>पङ्कमातृकान्यासपङ्कमुद्राः ... | ३-८         |
| ३ तृतीयपटले-    | अन्तर्यागः ... ..   | ८-११        |
| ४ चतुर्थपटले-   | पीठशक्तिप्रेतसिंहासनपूजासिंहासनम-<br>न्त्रावाहिन्यादिमुद्रायुधमुद्रादि ...  | ११-१७       |
| ५ पञ्चमपटले-    | आरात्रिकपञ्चरत्ननवरत्नेश्वरीनीराजन<br>मन्त्रश्चक्रमुद्रानैवेद्यधूपर्वापमन्त्रनित्यहो-<br>मबलिदानानि ... ..          | १७-२०       |
| ६ षष्ठपटले-     | पूर्वसिंहासनम् ... ..   | २०-२३       |
| ७ सप्तमपटले-    | दक्षिणसिंहासनम् ... ..  | २३-२४       |
| ८ अष्टमपटले-    | पश्चिमसिंहासनम् ... ..  | २५-२६       |
| ९ नवमपटले-      | उत्तरसिंहासनमाग्रायाश्च ... ..  | २६-३१       |
| १० दशमपटले-     | करशुद्धिविद्याचतुरासनविद्यावाहनवि-<br>द्यायजनविद्यामेकस्वरूपशीघ्रकोद्धारप-<br>ङ्कानिरूपणानि ... ..                  | ३१-३८       |
| ११ एकादशपटले-   | पञ्चदशगुद्धारकादिविद्यानिरूपणम् ...   | ३८-३९       |
| १२ द्वादशपटले-  | त्रिपुरसुन्दरीद्वादशभेदानिरूपणम् ...  | ३९-४१       |
| १३ त्रयोदशपटले- | षोडशगुद्धारः ... ..   | ४१-४५       |
| १४ चतुर्दशपटले- | पात्रासादनादिशीघ्रकन्यासपर्यन्तम्   | ४५-५६       |
| १५ पञ्चदशपटले-  | नित्यामण्डलोद्धारायन्तर्यागविधिः...   | ५६-६१       |
| १६ षोडशपटले-    | अन्तर्यामादिवलिदानान्तपूजा ...  | ६१-७७       |
| १७ सप्तदशपटले-  | सप्तदशगुद्धारपञ्चरत्ननवरत्नेश्वरीनीराजन<br>मन्त्रश्चक्रमुद्रानैवेद्यधूपर्वापमन्त्रनित्यहो-<br>मबलिदानानि ... ..     | ७७-८५       |



|                   |  |      |      |      |         |
|-------------------|--|------|------|------|---------|
| १८ अष्टादशपटले-   | नवरत्नपूजाविधानम्  | ...  | ...  | ...  | ८५-८७   |
| १९ एकोनविंशपटले-  | बीजत्रयसाधनम्  | ...  | ...  | ...  | ८७-९०   |
| २० विंशपटले-      | एकलक्षादिजयफलकुण्डलक्षणकूर्मचक्र-<br>होमविधितत्तद्द्रव्यः ५. होमफलहविर्द्रव्य-<br>मानादि | ...  | ...  | ...  | ९१-१०३  |
| २१ एकविंशपटले-    | ज्ञानहोमविधिः  | ...  | ...  | ...  | १०४-१०६ |
| २२ द्वाविंशपटले-  | कुमारीपूजनदूर्तियागमविकल्पनिर्विक-<br>ल्पभेदकथनयोगपीठन्यासदूर्तिलक्षणत-<br>द्यजनविधयादि  | ...  | ...  | ...  | १०६-१११ |
| २३ त्रयोविंशपटले- | ज्ञानदूर्तियागः  | ...  | ...  | ...  | १११-११४ |
| २४ चतुर्विंशपटले- | दीक्षाविधिः  | ...  | ...  | ...  | ११४-१२१ |
| २५ पञ्चविंशपटले-  | पवित्रारोपणम्  | ...  | ...  | ...  | १२१-१२३ |
| २६ षड्विंशपटले-   | दमनारोपः   | .... | .... | .... | १२३-१२५ |

समाप्तोऽयं ज्ञानार्णवतन्त्रस्य विषयानुक्रमः॥

# ईश्वरप्रोक्तं ज्ञानार्णवतन्त्रम् ।

तत्र प्रथमः पटलः ।

देवुवाच—

गणेशमिदं चण्डेशसुरेन्द्रपरिवारित ।  
 सर्वबन्ध गणाधीश किं त्वया जप्यते सदा ॥ १ ॥  
 अक्षमालेति किं नाम संशयो मे ह्यदि स्थितः ।  
 शब्दातीतं परं ब्रह्म त्वमेव परमार्थवित् ॥ २ ॥  
 कथयाऽऽनन्दनिष्प( स्प )न्दसान्द्रमानस निश्चयात् ।

ईश्वर उवाच—

कथयामि वरारोहे यन्मया जप्यते सदा ॥ ३ ॥  
 अकारादिकक्षकारान्ता मातृकां पीठरूपिणी ।  
 चतुर्दशस्वरोपेता बिन्दुत्रयविभूषिता ॥ ४ ॥  
 अनुस्वारेण देवेशि बिन्दुनैकेन मण्डिता ।  
 विसर्गेण च बिन्दुभ्यां संलम्बाभ्यां विराजिता ॥ ५ ॥  
 कलामण्डलमाख्यातं शक्तिरूपं महेश्वरि ।  
 ककारादिकक्षकारान्ता वर्णास्तु शिवरूपिणः ॥ ६ ॥  
 व्यञ्जनत्वात्सदाऽऽनन्देनोच्चारसहिता यतः ।  
 उच्यतेस्त्वरसंभिन्नास्तदा देवि न संशयः ॥ ७ ॥  
 पञ्चाशद्दूर्णरूपेण शब्दारूपं वस्तु सुव्रते ।  
 अकारः प्रथमो देवि क्षकारोऽन्तिम इष्यते ॥ ८ ॥  
 अक्षमालेति विख्याता मातृका वर्णरूपिणी ।  
 शब्दब्रह्मस्वरूपेयं शब्दातीतं तु जप्यते ॥ ९ ॥  
 शब्दातीतं परं धोम गणनारहितं सदा ।  
 आत्मस्वरूपं जानीहि हंसस्तु परमेश्वरः ॥ १० ॥  
 अस्मिन्नेव परे तस्वे बिन्दुत्रयविभूषिते ।  
 मातृकासंपुटत्वेन संस्थितं व्यक्तिमागतम् ॥ ११ ॥  
 बिन्दुत्रयं प्रवक्ष्यामि बीजरूपं वरानने ।  
 इकारं बिन्दुरूपेण ब्रह्माणं बिद्धि पार्वति ॥ १२ ॥

सकारः संगं बिन्दुभ्यां हरिश्चाहं सुरेश्वरि ।  
 अविनाभावसंस्थानाल्लोके हरिहराविति ॥ १३ ॥  
 ब्रह्मबिन्दुमहेशानि वामा शक्तिर्निगद्यते ।  
 विश्वं वमति यस्मात्तद्दामेयं परिकीर्तिता ॥ १४ ॥  
 ज्येष्ठा तु वैष्णवी शक्तिः पालयन्ती जगन्नयम् ।  
 ततो रौद्री असन्ती तु क्रमेण परमेश्वरी ॥ १५ ॥  
 एवं बिन्दुत्रयं विद्धि गुणत्रयविभूषितम् ।  
 बिन्दुशब्देन शून्यं तु तथाऽपि गुणसूचकम् ॥ १६ ॥  
 इच्छाज्ञानक्रियारूपं भूर्भुवःस्वःस्वरूपकम् ।  
 पुरत्रयात्मकं विद्धि तत्त्वत्रयमयं प्रिये ॥ १७ ॥  
 बिन्दुत्रये महेशानि सर्वमेतत्प्रतिष्ठितम् ।  
 अम्बिकाबिन्दुभिर्देवि गुणत्रयपरम्परा ॥ १८ ॥  
 जाग्रत्स्वप्नसुषुप्तिश्च बिन्दुत्रयभवा शिवे ।  
 जाग्रत्सत्त्वगुणा ज्ञेया केवलं शक्तिरूपिणी ॥ १९ ॥  
 मनोव्यावृत्तिविस्तारा दुःखदोषाभिलाषिणी ।  
 शिवरूपा सुषुप्तिस्तु सर्वव्यावृत्तिहारिणी ॥ २० ॥  
 देहधर्मपरित्यक्ता शिवतत्त्वस्वरूपिणी ।  
 तमोगुणमयी कर्म असन्ती मोक्षरूपिणी ॥ २१ ॥  
 सुषुप्त्यन्ते जागरादौ स्वप्नावस्था रजोमयी ।  
 उभयैर्लक्षणैर्युक्ता तृणालक्षणलक्षिता ॥ २२ ॥  
 अवस्थात्रयमेतत् कथितं बिन्दुसंभवम् ।  
 एतस्मिन्बेन्दवे ज्ञाते तुर्यावस्थां शृणु प्रिये ॥ २३ ॥  
 निद्राद्रौ जागरस्यान्ते स्फुस्त्तामात्रलक्षणा ।  
 अवस्था पूर्णतां प्राप्ता तुर्यावस्था परा कला ॥ २४ ॥  
 मावाभावपरित्यक्ता गुणातीता सुनिश्चला ।  
 इयमेव यदा देवि मनसा प्राप्यते सदा ॥ २५ ॥

१ स्व. पुस्तके बिन्दुशक्तिभ्यामिति पाठान्तरम् । २ स्व. ग. °संवन्नाल्लो° । ३ स्व. °स्ती  
 तत्क° । ४ क. °शानाक्ति° । ५ स्व. °पराप° । ६ स्व. °क्ता निश्चला शिवतत्त्विनी ७ स्व.  
 °न्तीर्वावृत्तिक्षिणी । ८ क. °का सद्यथा क° ।

उन्मनी नाम सद्गुणा ज्ञानबल्ली चिदात्मिका ।

बिन्दुत्रयेण नादेन प्रसृताऽऽमन्दरूपिणी ॥ २६ ॥

बिन्दुत्रयसमायोगात्रिपुरानामरूपिणा ।

वर्णातीता सवर्णाऽपि केवलं ज्ञानचित्कला ॥ २७ ॥

एनां विद्यां समाराध्य सर्वज्ञत्वं मयि प्रिये ।

उपास्यते मया देवि त्रिपुरा चाक्षमालया ॥ २८ ॥

इति श्रीमज्ज्ञानार्णवे नित्यातन्त्रे स्वरूपज्ञेयमात्रं नाम प्रथमः पटलः ॥ १ ॥

— — —  
अथ द्वितीयः पटलः ।

श्रीदेव्युवाच—

त्रिपुरा परमेशान ज्ञानमार्गेण सूचिता ।

तैत्त्वरूपेण कथय यद्यहं तव बल्लभा ॥ १ ॥

त्रिपुरायाः प्रकारस्तु मन्त्रभेदश्च किंविधः ।

सर्वं तच्छ्रोतुमिच्छामि येन सौभाग्यमाप्नुयाम् ॥ २ ॥

ईश्वर उवाच—

त्रिपुरा त्रिविधा देवि बालां तु प्रथमं शृणु ।

यया विज्ञातया देवि साक्षात्सुरगुरुर्भवेत् ॥ ३ ॥

सूर्यस्वरं समुच्चार्य बिन्दुनादकलान्वितम् ।

स्वरान्तं पृथिवीयुक्तं तुर्यस्वरविभूषितम् ॥ ४ ॥

बिन्दुनादकलाक्रान्तं सर्गवान्भृगुरव्ययः ।

शक्रस्वरसमोपेतो विधेयं त्र्यक्षरी मता ॥ ५ ॥

गङ्गातरङ्गकल्लोलवाक्पटुत्वप्रदायिनी ।

महासौभाग्यजननी महासारस्वतप्रदा ॥ ६ ॥

महामोन्दर्यसुभगा महामृत्युविनाशिनी ।

ब्रह्मविष्णुसुरेन्द्रादिवन्दिता पापहारिणी ॥ ७ ॥

सर्वतार्थमयी देवी स्वर्णरत्नादिदायिनी ।

सर्वलोकमयी देवी सर्वलोकवशंकरि ॥ ८ ॥

१ ख. 'सुना कन्द' । २ ख. 'मैघारिका व' । ३ ख. 'तन्त्ररू' । ४ क. 'विधिः' । ५ ख. 'रुद्रमः' । ६ ख. 'वि संस्थं तु' । ७ क. 'वाग्गुम्फपददा' । ८ ख. 'पुस्तके 'दिमहता-मिति पाठान्तर' । ९ ख. 'वैश्वत्रम' । १० ख. 'वैराजव' ।

सर्वक्षेत्रमयी देवी सर्वकायार्थसाधिका ।  
 महामोक्षप्रदां शान्ता महामुक्तिप्रदायिनी ॥ ९ ॥  
 वक्त्रकोटिसहस्रैस्तु जिह्वाकोटिशतैरपि ।  
 वर्णितुं नैव शक्येयं विद्येयं त्र्यक्षरी पैरा ॥ १० ॥  
 पञ्चवक्त्रेण जिह्वाभिः पञ्चभिर्नैव शक्यते ।  
 वाग्भवेनेन्दुमहसा वागीशत्वप्रदायिनी ॥ ११ ॥  
 कामराजेन बीजेन शक्रगोपस्फुरत्विषा ।  
 त्रैलोक्यं मोहयन्तीयं शक्तिबीजेन सुप्रते ॥ १२ ॥  
 स्फुरत्सुवर्णवर्णेन सौभाग्यं तस्य मन्दिरे ।  
 एतस्याः साधनं देवि कथयामि समासतः ॥ १३ ॥  
 प्रातःकृत्याय देवेशि ब्रह्मरन्ध्रे निजं गुरुम् ।  
 स्मृत्वा देवीमयो मूत्वा तत्प्रभापटलामलः ॥ १४ ॥  
 स्नानकर्म ततः कुर्यान्मूलमन्त्रं स्मरन्बुधः ।  
 त्रिवारमञ्जलौ वारि मन्त्रयित्वा तु मूर्धनि ॥ १५ ॥  
 निक्षिपेत्परमेशानि त्रिधा चाऽऽचम्य तर्पयेत् ।  
 त्रिधा च प्रोक्षयेद्देहं सूर्यायार्घ्यं निवेदयेत् ॥ १६ ॥  
 मूलमन्त्रेण देवेशि सूर्यमन्त्रेण वा प्रिये ।  
 शिवबीजं बह्मिसंस्थं वामनेत्रविभूषितम् ॥ १७ ॥  
 विन्दुनादसमायुक्तं हंसःपदमथोच्चरेत् ।  
 अनेन मनुना देवि सूर्यायार्घ्यं निवेदयेत् ॥ १८ ॥  
 यथाशक्त्या जपेन्मन्त्रं गायत्रीं परमेश्वरीम् ।  
 मूलविद्याद्यमुच्चार्यं वागीश्वरि च विग्रहे ॥ १९ ॥  
 द्वितीयं बीजमुच्चार्यं कामेश्वरि च बीमहि ।  
 तृतीयं बीजमुच्चार्यं तन्नः शक्तिः प्रचोदयात् ॥ २० ॥  
 यथाशक्त्या जपेत्पश्चाद्यागमण्डपमाविशेत् ।  
 धातारं च विधातारं गङ्गर्णं च यमुनां वया ॥ २१ ॥  
 द्वारश्रियं देहलीं च पुरुषं वास्तुसंज्ञकम् ।  
 संपूज्य परमेशानि पूजयेदासनं बुधः ॥ २२ ॥

१ स्व. सर्वानन्दम् । २ स्व. 'दा नित्यं म' । ३ स्व. 'हा भोगम्' । ४ स्व. 'प्रदा  
 सताम् । ५ स्व. मसा । ६ स्व. श्राव्यते' । ७ स्व. वागीजेने' । ८ स्व. 'छपचे नि' । ९  
 क. 'नामस' । १० स्व. 'थो लिखेत् । ११ स्व. 'पेत्याद्याय' । १२ स्व. 'रमाक्षरीव ।

पराबीजं समुच्चार्य ततश्चाऽऽधारपूर्वकम् ।  
 शक्तीतिपदमालिख्य कमलासनमालिखेत् ॥ २३ ॥  
 छेन्तं नमःपदं कृत्वा चाऽऽसनस्य मनुः प्रिये ।  
 उपविश्य ततो देवि भूतान्तसंत्रासयेद्बुधः ॥ २४ ॥  
 भूतशुद्धिर्विधिं कुर्यात्प्राणायामक्रमेण तु ।  
 वायुबीजं समुच्चार्य षट्कोणादागतं महत् ॥ २५ ॥  
 कृष्णवर्णं महेशानि शोषयेत्तेन वै तनुम् ।  
 आसने सम्यगासीनो वामेनाऽऽपूर्य चोदरम् ॥ २६ ॥  
 कुम्भकेन त्रिरावृत्त्या दक्षिणेन च रेचयेत् ।  
 कनिष्ठानामिकाङ्गुष्ठैर्यन्त्रासापुटधारणम् ॥ २७ ॥  
 प्राणायामः स विज्ञेयस्तजर्जनीमध्यमे विना ।  
 वामकुक्षिस्थितं पापपुरुषं कञ्जलप्रभम् ॥ २८ ॥  
 ब्रह्महत्या शिरो यस्य स्वर्णस्तेयं भुजद्वयम् ।  
 सुरापानहृदा युक्तं गुरुतल्पकटिद्वयम् ॥ २९ ॥  
 \*तत्संसर्गिपदद्वंद्वमङ्गप्रत्यङ्गपातकम् ।  
 उपपातकरोर्माणं कृष्णश्मश्रुविलोचनम् ॥ ३० ॥  
 स्वङ्गचर्मधरं क्रुद्धं क्रुक्षौ पापं विचिन्तयेत् ।  
 शोषयेद्वायुबीजेन देहं च परमेश्वरि ॥ ३१ ॥  
 पापेन सहितं शृङ्गं कृत्वा तेन क्रमेण हि ।  
 वल्लिबीजेन संदग्धं पापेन सहितं शिवे ॥ ३२ ॥  
 पापेन रहितं पश्चात्प्लावयेदमृताम्बुना ।  
 प्राणप्रतिष्ठामन्त्रेण जीवं देहे निधापयेत् ॥ ३३ ॥  
 मुसुबुत्तं समुच्चार्य हंसस्तु विपरीततः ।  
 उच्चरेत्परमेशानि विद्येयं त्र्यक्षरी भवेत् ॥ ३४ ॥  
 प्राणप्रतिष्ठामन्त्रोऽयं सर्वकर्मणि साधयेत् ।  
 तेनैव विधिना देवि स्थिरी कुर्यान्निजां तनुम् ॥ ३५ ॥  
 विशुद्धदेहो देवेशि न्यासं कुर्यात्समाहितः ।  
 ऋषिरस्य महेशानि दक्षिणामूर्तिरव्ययः ॥ ३६ ॥

\* इदमर्थं स. पुस्तके नास्ति.

ग्यसेच्छिरसि पूज्यत्वात्पाङ्क्तिश्छन्दो मुखे प्रिये ।  
 देवता हृदये बाला त्रिपुरा परमेश्वरी ॥ ३७ ॥  
 बीजं तु वाग्भवं शक्तिस्तार्तीयं कीलकं तथा ।  
 कामराजं महेशानि छन्दोन्यास उदाहृतः ॥ ३८ ॥  
 नाभ्यादिपादपर्यन्तं गलादानाभि चापरम् ।  
 मूर्धादिगलपर्यन्तं त्र्यक्षरीं विन्यसेत्कमात् ॥ ३९ ॥  
 वामपाणितले चैकं दक्षपाणितले तथा ।  
 उभयोः संपुटे विद्यां त्रिबीजां विन्यसेत्प्रिये ॥ ४० ॥  
 पञ्च बाणान्क्रमेणैव कराङ्गुलिषु विन्यसेत् ।  
 अङ्गुष्ठादिकनिष्ठान्तं क्रमेण परमेश्वरि ॥ ४१ ॥  
 यान्तद्वयं समालिख्य वह्निसंस्थं क्रमेण हि ।  
 मुखवृत्तेन नेत्रेण वामेन परिमण्डितम् ॥ ४२ ॥  
 बाणद्वयमिदं प्रोक्तं मादनं भूमिसंस्थितम् ।  
 चतुर्यंस्वरविन्द्वाढ्यं नादरूपं वरानने ॥ ४३ ॥  
 फान्तं क्रमसमायुक्तं वामकर्णाविभूषितम् ।  
 विन्दुनादसमायुक्तं सर्गवांश्चन्द्रमाः प्रिये ॥ ४४ ॥  
 पञ्च बाणा महेशानि नामानि शृणु पार्वति ।  
 क्षोभणद्रावणौ देवि तथा कर्षणसंज्ञकः ॥ ४५ ॥  
 वश्योन्मादौ क्रमेणैव नामानि परमेश्वरि ।  
 कामास्तत्रैव विज्ञेयास्तेषां बीजानि संशृणु ॥ ४६ ॥  
 पराबीजं मध्यबाणं वाग्भवं परमेश्वरि ।  
 तुर्यबाणं ततश्चैव स्त्रीबीजं च क्रमात्प्रिये ॥ ४७ ॥  
 पञ्च कामा इमे देवि नामानि शृणु बल्लभे ।  
 काममन्मथकन्दर्पमकरध्वजसंज्ञकाः ॥ ४८ ॥  
 मीनकेतुर्महेशानि पञ्चमः परिकीर्तितः ।  
 एतान्विन्यस्य देवेशि करन्यासं ततः परम् ॥ ४९ ॥  
 मूलविद्यां द्विरावृत्त्या सर्वाङ्गुलितलेषु च ।  
 षडङ्गक्रमयोगेण मातृकां विन्यसेत्ततः ॥ ५० ॥

१ स. चैव । २ स. विद्याबीजानि वि° । ३ स. बाण इमे विद्धि ना° । ४ क. °नि  
 मे ङ् । ५ स. °णं च तृथ स्यात्स्त्री° । ६ क. °मान्महेशानि ना° ।

मातृकां शृणु देवेशि म्यासात्पापनिहन्तनीम् ।  
 ऋषिब्रह्माऽस्य मन्त्रस्य गायत्रं छन्द उच्यते ॥ ५१ ॥  
 देवता मातृका देवि बीजं व्यञ्जनसंचयः ।  
 शक्त्यंस्तु स्वरा देवि षडङ्गन्यासमाचरेत् ॥ ५२ ॥  
 अंआमध्ये कवर्गं च इंईमध्ये चवर्गकम् ।  
 उंऊमध्ये टवर्गं च एंममध्ये तवर्गकम् ॥ ५३ ॥  
 ओंऔमध्ये पवर्गं च क्रमेण परमेश्वरि ।  
 अनुस्वारविसर्गान्ते यशवर्गौ सलक्षकौ ॥ ५४ ॥  
 हृदयं च शिरो देवि शिखां च कवचं ततः ।  
 नेत्रमस्त्रं न्यसेच्छेस्तं नमःस्वाहाक्रमेण तु ॥ ५५ ॥  
 वषड्द्वैवौषडन्तं च फडन्तं योजयेत्प्रिये ।  
 षडङ्गोऽयं मातृकायाः सर्वपापहरः स्मृतः ॥ ५६ ॥  
 षष्टपत्राम्बुजे कण्ठे स्वरान्पोडश विन्यसेत् ।  
 द्वादशच्छदहृत्पत्रे कादीन्द्रादश विन्यसेत् ॥ ५७ ॥  
 दशपत्राम्बुजे नाभौ डकारादीन्यसेद्वश ।  
 षट्पत्रे लिङ्गसंस्थे च वकारादीन्यसेच्च षट् ॥ ५८ ॥  
 आधारे चतुरो वर्णान्यसेद्द्वार्दीश्रुतदले ।  
 ह्रस्वौ भ्रूमध्यगे पत्रे द्विदले विन्यसेत्प्रिये ॥ ५९ ॥  
 इत्यन्तर्मातृकां न्यस्य सर्वाङ्गन्यासमाचरेत् ।  
 मूर्धानि मुखवृत्ते च नेत्रकर्णेषु पार्वति ॥ ६० ॥  
 नासागण्डोष्ठदन्तेषु मूर्धास्थेषु च विन्यसेत् ।  
 पाणिपादयुगस्यान्ते संध्यत्रेषु क्रमात्प्रिये ॥ ६१ ॥  
 पार्श्वद्वये पृष्ठनाभिजठरेषु क्रमान्यसेत् ।  
 यादीन्सधातुकान्देवि क्रमेणैव ततो न्यसेत् ॥ ६२ ॥  
 त्वगसृग्मांसमेदोस्थिमज्जाशुक्राणि धातवः ।  
 प्राणात्मा चैव जीवात्मा परमात्मा च विन्यसेत् ॥ ६३ ॥  
 हृदये बाहुमूले च तथाऽपरगले प्रिये ।  
 कक्षयोर्हृदयप्रान्ते पाणिपादयुगे तथा ॥ ६४ ॥  
 जठराननयोर्देवि व्यापकं च क्रमान्यसेत् ।  
 पञ्चाशद्दर्शरूपां च कन्दर्पशशिभूषणाम् ॥ ६५ ॥

१ ल. सताम् । २ ख. °ले । हंक्षौ । ३ ख. °मान्यसेत् । ४ ख. °त्मानं जी° । ५ ल. °त्मानं तथा च क्रमतो न्य° ।



शुद्धस्फटिकसंकाशां शुद्धक्षौमविराजिताम् ।  
 मुक्तावजरस्फुरद्भूषां जपमालां कमण्डलुम् ॥ ६६ ॥  
 पुस्तकं वरदानं च विभ्रतीं परमेश्वरीम् ।  
 एवं ध्यात्वा न्यसेत्पश्चाद्द्विद्यान्यासं सुरेश्वरि ॥ ६७ ॥  
 कुर्वीत देहसंज्ञाहं त्रिमिर्वीजैः क्रमात्प्रिये ।  
 करयोर्विन्यसेदादौ मणिवन्धे तैले नखे ॥ ६८ ॥  
 दक्षे वामे च विन्यस्य कक्षकूर्परपाणिषु ।  
 पुनर्दक्षे च वामे च पादयोश्च तथा न्यसेत् ॥ ६९ ॥  
 नादान्ते हृदये लिङ्गे न्यसेद्देवि ततः परम् ।  
 एतेष्वङ्गेषु देवेशि संहारक्रमतो न्यसेत् ॥ ७० ॥  
 विद्यां सृष्टिक्रमेणैव जानीहि परमेश्वरि ।  
 ततो न्यसेन्महादेवि नवयोन्यङ्किताभिधम् ॥ ७१ ॥  
 कर्णयोश्चुबुके भूयः शङ्खयोर्मुखमण्डले ।  
 नेत्रयोर्नासिकायां च बाह्युग्रे हृदि प्रिये ॥ ७२ ॥  
 तथा कूर्परयोर्नामौ जान्वोरन्धुनि विन्यसेत् ।  
 पादयोर्द्वि गुह्ये च पार्श्वयोर्हृत्स्तनद्वये ॥ ७३ ॥  
 कण्ठे च नवयोन्याख्यं न्यसेद्वीजत्रयात्मकम् ।  
 षडङ्गमाचरेद्देवि द्विरावृत्त्या क्रमेण तु ॥ ७४ ॥  
 त्रिष्टोकदशकैत्रिद्विसंख्यया शैलसंभवे ।  
 अङ्गुलीनां पुनर्देवि बाणाङ्कामांश्च विन्यसेत् ॥ ७५ ॥  
 ललाटगलहृन्नाभिमूलाधारेषु वै क्रमात् ।  
 मूलेन व्यापकं कृत्वा प्राणायामं समाचरेत् ॥ ७६ ॥  
 इति श्रीमज्जानार्णवे नित्यातन्त्रे बालान्यासविधिर्नाम  
 द्वितीयः पटलः ॥ २ ॥

अथ तृतीयः पटलः ।

ईश्वर उवाच--

एवं विन्यस्तदेहः संसमाहितमनास्ततः ।

अन्तर्यागविधिं कुर्यात्साक्षाद्ब्रह्ममयं प्रिये ॥ १ ॥

१ क. °सेद्देवि पश्चा° । २ क. °षा सु° । ३ क. तलाग्रके । ४ स. कद्वित्रिं° । ५ °वं सन्यस्तेवे° ।

मूलाधारे मूलविद्यां विद्युत्कोटिसमप्रभाम् ।  
 सूर्यकोटिप्रतीकाशां चन्द्रकोटिद्रवां प्रिये ॥ २ ॥  
 विसतन्तुस्वरूपां तां बिन्दुत्रिवलयां प्रिये ।  
 ऊर्ध्वशक्तिनिपातेन सहजेन वरानने ॥ ३ ॥  
 मूलशक्तिदृढत्वेन मध्यबीजप्रबोधतः ।  
 परमानन्दसंदोहसानन्दं चिन्तयेत्पराम् ॥ ४ ॥  
 इत्यन्तर्यजनं कृत्वा बाह्यपूजां समाचरेत् ।  
 तत्र प्राङ्मुख आसीनश्चक्रोद्धारं समाचरेत् ॥ ५ ॥  
 सुस्थले श्रीभवे पट्टे लिखेद्यन्त्रमनुत्तमम् ।  
 ईशानादग्निपर्यन्तमृजुरेखां समालिखेत् ॥ ६ ॥  
 ईशादग्नेस्तदग्राभ्यां रेखे आकृष्य देशिकः ।  
 एकीकृत्य च वारुण्यां शक्तिरेखा परा प्रिये ॥ ७ ॥  
 त्रिकोणाकाररूपेयं तस्या उपरि संलिखेत् ।  
 त्रिकोणाकाररूपां शक्तिद्वयमदाहृतम् ॥ ८ ॥  
 पूर्वशक्त्यग्रभागे तु मानयष्टिवदालिखेत् ।  
 रेखां तु परमेशानि वायुराक्षसकोणगाम् ॥ ९ ॥  
 संधिभेदक्रमेणैव तयोः शक्त्योस्ततः परम् ।  
 रेखे आकृष्य कोणाभ्यां तदग्रात्पूर्वगे कुरु ॥ १० ॥  
 बह्वनिमण्डलमेतत्तु पूर्वाग्रं वीरवान्दिते ।  
 एकेन बह्वनिना शक्तिद्वयैतद्भवेत्प्रिये ॥ ११ ॥  
 नवयोनिविशोभाढ्यं चक्रराजमिदं प्रिये ।  
 सर्वसौभाग्यजनकं सर्वैश्वर्यप्रदायकम् ॥ १२ ॥  
 सर्वसिद्धिप्रदं रोगहरणं घनदायकम् ।  
 एतद्ब्राह्मे तु संलेख्यं वृत्तं पूर्णेन्दुसंनिभम् ॥ १३ ॥  
 तल्लघ्नमष्टपत्रं च ग्रन्थिभिश्चाष्टभिर्युतम् ।  
 ग्रन्थयः प्रणवाभ्यां च संपुटत्वेन कारयेत् ॥ १४ ॥  
 ग्रन्थयः कुलिशा ज्ञेयाः प्रणवैरेव सुव्रते ।  
 त्रिशूलौष्टकमालिख्य चतुरस्रं लिखेत्प्रिये ॥ १५ ॥

१ स. °ध्यशक्तिप्र° । २ स. °त् । श्रीलण्डसंभवे पट्टे स्थापयेद्यन्त्रमुत्त° । ३ स. तस्योपरि च सं° । ४ स. °रूपं तु श° ।

चतुर्द्वारविशोभाढ्यं सर्वानन्दकरं तथा ।  
 हसौःकारं त्रिकोणान्तः संलिख्य वरवर्णिनि ॥ १६ ॥  
 कामबीजं मध्यमं यदष्टकोणेषु संलिखेत् ।  
 स्वरान्षोडश देवेशि युग्मयुग्मप्रभेदतः ॥ १७ ॥  
 दलाष्टकेषु संलिख्य पश्चिमादिप्रदक्षिणम् ।  
 ग्रन्थिस्थानेषु वर्गाणां कादीनां परमेश्वरि ॥ १८ ॥  
 विलिखेत्सप्तसंख्यानामायार्णं क्रमतः प्रिये ।  
 क्षकारमष्टमे योज्यं शेषान्वर्णान्क्रमेण तु ॥ १९ ॥  
 त्रिशूलात्रेषु संलिख्य पश्चिमादिक्रमेण तु ।  
 तद्भाह्ये मातृकावृत्तं विलिख्य परमेश्वरि ॥ २० ॥  
 चतुरस्रे महेशानि मातृकां कामगर्भिताम् ।  
 विलिख्य पूजयेद्यन्त्रं हेमरौप्यादिपट्टके ॥ २१ ॥  
 ताम्रे वा दर्पले ताणे काश्मीरप्रमवेऽपि वा ।  
 चन्दनाद्यन्विते भूमौ कुण्डकुमेनाथ वा पुनः ॥ २२ ॥  
 सिन्दूररजसा वाऽपि कस्तूरीघसृणेन्दुभिः ।  
 भूर्जे गोरोचनाद्रव्यैः कल्पितं मानसेऽथ वा ॥ २३ ॥  
 सुवर्णरत्नलेखिन्या सर्वकार्यार्थसाधकः ।  
 विलिख्य यन्त्रं देवेशि पूजाद्रव्यैः प्रपूजयेत् ॥ २४ ॥  
 कलागमक्रमेणैव ध्यात्वा ब्रह्मविकाशिनीम् ।  
 मूलादिब्रह्मरन्ध्रान्तं विसतन्ततनीयसीम् ॥ २५ ॥  
 \*उद्यदादित्यरुचिरां स्मरेदशुभशान्तये ।  
 भ्रमद्भ्रमरनीलाभधम्मिल्लामलपुष्पिणीम् ॥ २६ ॥  
 ब्रह्मरन्ध्रस्फुरदभृङ्गमुक्तारेखाविराजिताम् ।  
 मुक्तारेखालसद्रत्नतिलकां मुकुटोज्ज्वलाम् ॥ २७ ॥  
 विशुद्धमुक्तारत्नाढ्यां चन्द्ररेखाकिरीटिनीम् ।  
 भ्रमद्भ्रमरनीलाभनयनत्रयराजिनीम् । २८ ॥  
 सूर्यभास्वन्महारत्नकुण्डलालङ्कृतां पराम् ।  
 शुक्राकारस्फुरन्मुक्ताहारभूषणभूषिताम् ॥ २९ ॥

\* इदमर्थं स्व. पुस्तके नास्ति ।

१ स्व. ग्रन्थिं स्था° । २ क स्थाने । ३ स्व. वा । चारुपीठेऽथ वा भू° । ४ स्व. कुण्डकुमेनाथचन्दनैः । ५ स्व. °धकम । वि° ।

प्रवेयाङ्गदंमुक्तामिः स्फुरत्कान्तिविराजिताम् ।  
 गङ्गातरङ्गकपूरगुध्राम्बरविराजिताम् ॥ ३० ॥  
 श्रीखण्डवल्लीसदृशबाहुवल्लीविराजिताम् ।  
 कङ्कणादिलसद्भूषा मणिबन्धलसत्प्रभाम् ॥ ३१ ॥  
 प्रवालपल्लवाकारपाणिपल्लवराजिताम् ।  
 वज्रबैर्दूर्यमुक्तालिमेखलां विमलप्रभाम् ॥ ३२ ॥  
 रक्तोत्पलदलाकारपादपल्लवभूषिताम् ।  
 नक्षत्रमालासंकाशमुक्तामञ्जीरमण्डिताम् ॥ ३३ ॥  
 धामेन पाणिनेकेन पुस्तकं चापरेण तु ।  
 अमयं च प्रयच्छन्ती साधकाय वरानने ॥ ३४ ॥  
 अक्षमालां च वरदं दक्षपाणिद्वयेन हि ।  
 दधतीं चिन्तयेद्देवीं वश्यसौभाग्यवाक्प्रदाम् ॥ ३५ ॥  
 क्षीरकुन्देन्दुधवलां प्रसन्नां संस्मरेत्प्रिये ॥ ३६ ॥

इति श्रीमच्छानार्णवे नित्यातन्त्रे त्रिपुरेश्वरीध्यानं नाम तृतीयः पटलः ॥ ३ ॥

अथ चतुर्थः पटलः ।

श्रीदेव्युवाच—

चक्रमण्डलमाख्यातं न पूजा तत्र मण्डले ।  
 कथिता परमेशान श्रोतुमिच्छामि तत्त्वतः ॥ १ ॥  
 ईश्वर उवाच—  
 गूणु देवि प्रवक्ष्यामि पूजामण्डलमुत्तमम् ।  
 पीठपूजां विधायाऽऽदौ रविर्देवीविराजिताम् ॥ २ ॥  
 धामा ज्येष्ठा च रौद्री च अम्बिकेच्छा ततः परम् ।  
 ज्ञाना क्रिया कुब्जिका च ऋद्धिश्रैव विषमिका ॥३॥  
 दूतरी चैव आनन्दा देवि द्वादश शक्तयः ।  
 मुक्ताफलामलमणिस्फुरच्छत्रं शशिप्रभम् ॥ ४ ॥  
 गङ्गातरङ्गधवलं चामरद्वयमद्रिजे ।  
 नवरत्नस्फुरद्दीप्ति ताम्बूलस्य करण्डकम् ॥ ५ ॥

१ स्व. °द्वपत्रालिस्फु° । २ क. °न्तिजितामृता° । ३ स्व. °न्धमणिप्र° । ४ स्व. °श्वर-  
 लिल° । ५ स्व. °शमत्रजुम° । ६ स्व. °विवेदवि° ।

मल्लिकामालतीजातीशतपत्रादिदामाभिः ।  
 पूर्णं रत्नमयं भाण्डं तथाऽलंकारपुरिताम् ॥ ६ ॥  
 पेटिकां व्यजनद्वंद्वं नवरत्नाभिभूषितम् ।  
 नीलकण्ठस्य पिच्छैस्तु तथोशीरविराजितम् ॥ ७ ॥  
 कर्पूरमृगनाभ्याढ्यं कुङ्कुमक्षोदमाण्डितम् ।  
 चषकं स्वर्णरचितं कङ्कतीं हीरराजिताम् ॥ ८ ॥  
 कज्जलस्य शलाकां च करण्डं चन्द्रपुरितम् ।  
 दधानाः परमेशानि शक्तयः पीठसंस्थिताः ॥ ९ ॥  
 पूर्वादिपरितः पूज्या रविमंख्या वरानने ।  
 संपूज्ये मध्ये देवेशि प्रेतसिंहासनं यजेत् ॥ १० ॥  
 रत्नस्वर्णाकृति स्फारं दीप्तिमच्छुद्धमव्ययम् ।  
 पञ्चप्रेतासनं साक्षान्मोक्षदायि न संशयः ॥ ११ ॥

श्रीदेव्युवाच—

पञ्च प्रेतान्महेशान् ब्रूहि तेषां तु कारणम् ।  
 निर्जीवा अविनाशास्ते नित्यरूपाः कथं विभो ॥ १२ ॥  
 निर्जीवे नाश एवास्ति ते कथं नित्यतां गताः ।

ईश्वर उवाच—

साधु पृष्टं त्वया भद्रे पञ्चप्रेतमयं कथम् ॥ १३ ॥  
 ब्रह्मा विष्णुश्च रुद्रश्च ईश्वरश्च सदाशिवः ।  
 पञ्च प्रेता वरारोहे निश्चला एव सर्वदा ॥ १४ ॥  
 ब्रह्मणः परमेशानि मातृत्वं सृष्टिरूपकम् ।  
 यामाशक्तेस्तु विज्ञेयं ब्रह्मा प्रेतो न संशयः ॥ १५ ॥  
 शिवस्य करणं नास्ति शक्तेस्तु करणं सदा ।  
 ब्रह्माण्डलक्षनिर्माणं जायते शक्तितः प्रिये ॥ १६ ॥  
 अत एव महेशानि ब्रह्मा प्रेतो न संशयः ।  
 विष्णो च पालनं नास्ति पालयन्ती परा शिवा ॥ १७ ॥  
 ज्येष्ठाभिधा महेशानि सैव विष्णुरितीरिता ।  
 विष्णुस्तु निश्चला देवि वैष्णवी व्याप्तिकारिणी ॥

\*पालयन्ती जगत्सर्वं विश्वनाटककारिणी ॥ १८ ॥

\* इदमर्थं स्व. पुस्तके ।

अत एव महेशानि विष्णुः प्रेतो न संशयः ।  
 रुद्रस्तु परमं तत्त्वं शिवो निश्चल एव हि ॥ १९ ॥  
 असन्ती रुद्रशक्तिस्तु तमोरूपा वरानने ।  
 गुणत्रयं शिवे नास्ति गुणातीतः परेश्वरः ॥ २० ॥  
 निर्गुणस्य कथं ग्रामो निश्चलस्य वरानने ।  
 असन्ती रुद्रशक्तिस्तु त्रैलोक्यं सचराचरम् ॥ २१ ॥  
 ब्रह्मा विष्णुश्च रुद्रश्च गुणातीताः सदा प्रिये ।  
 सगुणाः परमेशानि सृष्टिस्थितिलयात्मकाः ॥ २२ ॥  
 ईश्वरोऽपि वरारोहे महाप्रेतः सदाऽनघे ।  
 शिवे निश्चलता कस्मादीश्वरत्वं भवेत्प्रिये ॥ २३ ॥  
 यः कर्ता च स्वयं हर्ता स ईशो नान्यथा भवेत् ।  
 कर्तृहर्तृत्वयुगुलं निश्चले न हि सुन्दरि ॥ २४ ॥  
 ईश्वरत्वं शिवायां तु न शिवे परमेश्वरि ।  
 अत एव महाप्रेत ईश्वरो नान्यथा भवेत् ॥ २५ ॥  
 सदाशिवो महाप्रेतः केवलं निश्चलः प्रिये ।  
 अभ्यक्तः परमानन्दो ब्रह्मानन्दमयी शिवा ॥ २६ ॥  
 झरया विना शिवे देवि वासना न प्रवर्तते ।  
 अत एव महेशानि महाप्रेतासनं यजेत् ॥ २७ ॥  
 चक्रमध्ये स्थितं बीजं सदाशिवमहापदम् ।  
 प्रेतपद्मासनं केन हृन्मनुर्भनुरीरितः ॥ २८ ॥  
 महासनस्य मन्त्रोऽयं कलाणः परमेश्वरि ।  
 सिंहासनं समभ्यर्च्य ततश्चाऽऽवाहनं कुरु ॥ २९ ॥  
 बहुभाषीक्रमेणैव मूलादिब्रह्मरन्ध्रगाम् ।  
 संवित्कलां परेशानि सर्वज्ञां कुलसुन्दरीम् ॥ ३० ॥  
 आवाह्य चक्रमध्ये तु तर्पयेत्कुलसुन्दरीम् ।  
 आवाहनादिमुद्रास्तु कथयाभि तवानघे ॥ ३१ ॥  
 ऊर्ध्वाञ्जलिमधः कुर्यादियमावाहनी भवेत् ।  
 इयं तु विपरीता स्यात्तदा वै स्थापनी मता ॥ ३२ ॥

१ ल. शिवे नि° । २ ल. °त्वं प्रपेदिरे । ३ ल. निर्मलं भवेत् । अ° । ४ ल. °भयः  
 शिवे श° । ५ क. शिवा । ६ ल. °वि न किञ्चिदपि व° । ७ ल. भवेत् । ८ ल. °तः ।  
 महाप्रेतस्य म° । ९ क. °र्ध्वाङ्गुलि° ।

मिलितं मुष्टियुगलं संनिधापनरूपिणी ।  
 अन्तरङ्गमुष्टिभ्यां संनिरोधनरूपिणी ॥ ३३ ॥  
 एतस्या एव मुद्रायास्तर्जन्यौ सरले यदा ।  
 सव्यापसध्यभ्रमणान्मुद्रेयमवगुण्ठनी ॥ ३४ ॥  
 अङ्गमन्त्रैर्न्यसेद्देवि देव्यङ्गे साधकोत्तमः ।  
 संकलीकरणं नाम मुद्रेयं व्याप्तिकारिणी ॥ ३५ ॥  
 करावेकत्र संयोज्यावङ्गुष्ठौ बन्धयेत्प्रिये ।  
 परमीकरणं नाम मुद्रेयं तु ततः परम् ॥ ३६ ॥  
 परिवार्य करौ पश्चात्तर्जनीमध्यमायुगम् ।  
 कनिष्ठानामिकायुग्मं परस्परयुतं कुरु ॥ ३७ ॥  
 धेनुमुद्रेयमारुधाता अमृतीकरणं भवेत् ।  
 एताः साधारणा मुद्रा दर्शयित्वा ततः परम् ॥ ३८ ॥  
 वरदाभयमुद्रे च वरदाभयवत्प्रिये ।  
 पुस्तकवद्वामकरं कुर्यात्समतलं प्रिये ॥ ३९ ॥  
 पुस्तकं नाम मुद्रेयं वाग्विलासं प्रयच्छति ।  
 तर्जन्यङ्गुष्ठयोगे तु दक्षहस्ते तु पार्वति ॥ ४० ॥  
 अक्षमालेति मुद्रेयं ज्ञानमुद्रा च वै भवेत् ।  
 मुष्टिं बध्वा दक्षकरे तर्जन्यङ्कुशरूपिणी ॥ ४१ ॥  
 अङ्कुशारुया महामुद्रा त्रैलोक्याकर्षिणी भवेत् ।  
 तर्जनीयुगलं देवि वामांसे दृङ्खलाकृति ॥ ४२ ॥  
 पाशमुद्रा समाख्याता त्रैलोक्याकर्षणक्षमा ।  
 यथा हस्तगतं चापं तथा हस्तं कुरु प्रिये ॥ ४३ ॥  
 चापमुद्रेयमारुधाता वामहस्ते व्यवस्थिता ।  
 यथा हस्तगतो बाणस्तथा हस्तं कुरु प्रिये ॥ ४४ ॥  
 बाणमुद्रेयमारुधाता रिपुवर्गनिहन्तनी ।  
 वामहस्ततलं देवि कपालाकृति कारयेत् ॥ ४५ ॥  
 कपालमुद्रा देवोशि देव्यानन्दकरी सदा ।  
 हस्ताभ्यां कमलाकारो यदा तत्कमलं भवेत् ॥ ४६ ॥

१ क. इगुलमु° । २ स. °दा । अवगुण्ठनमुद्रेयं परितो भ्रमतो यदा । अ° । ३ स.  
 बोध्य चाऽऽर्तिकमिदं प्रिये । प° । ४ क. °रणे भ° । ५ क. वामाङ्गे दृ° ।

एषा कमलमुद्रा च लक्ष्मीवृद्धिकरी मता ।  
 इति चाऽऽयुधमुद्रास्तु दर्शयित्वा वरानने ॥ ४७ ॥  
 गन्धपुष्पाक्षतादीनि दद्यात्स्त्रीसहितः सदा ।  
 उपचारैरलंकारैस्तोषयेत्परमेश्वरीम् ॥ ४८ ॥  
 लयाङ्गं कल्पयेंदहे सम्यक्संतर्पयेच्छिवाम् ।  
 परिवारार्चनं पश्चादादावङ्गाकृतिं प्रिये ॥ ४९ ॥  
 गुरुपूजानन्तरं तु प्रथमं गुरुमर्चयेत् ।  
 प्राग्योनिमध्ययोन्योस्तु मध्ये निजगुरुं यजेत् ॥ ५० ॥  
 विशेषमुद्रां देवेशि दर्शयेत्सर्वसिद्धये ।  
 परिवर्त्य करौ सम्यक्त्तर्जनीवाहनी समे ॥ ५१ ॥  
 मध्यमे कुरु तन्मध्ये योजयेत्तदनन्तरम् ।  
 अन्योन्यानामिके देवि कनिष्ठे तु यथास्थिते ॥ ५२ ॥  
 अङ्गुष्ठाम्यां योजिताभ्यां योन्याकारं तु कल्पयेत् ।  
 योनिमुद्रेयमाख्याता परा त्रैलोक्यमातृका ॥ ५३ ॥  
 इयमेव हृदि क्षिप्ता त्रैलोक्यक्षोभिणी भवेत् ।  
 त्रैलोक्यद्राविणी नाम मुखस्था परमेश्वरि ॥ ५४ ॥  
 भ्रूमध्यस्था महादेवि त्रैलोक्याकर्षिणी भवेत् ।  
 ललाटस्था महादेवि त्रैलोक्यवशकारिणी ॥ ५५ ॥  
 ब्रह्मरन्ध्रस्थिता देवि त्रैलोक्योन्मादकारिणी ।  
 पञ्चमुद्रामयीं मुद्रां योनिमुद्रां च दर्शयेत् ॥ ५६ ॥  
 ततः षडङ्गावरणं परितः पीठमद्रिजे ।  
 अग्नीशासुरवायव्यमध्ये दिक्षु च पूजयेत् ॥ ५७ ॥  
 अग्रकोणे रतिं यष्ट्वा प्रीतिमुत्तरकोणके ।  
 मनोमवां दक्षकोणे ततो बाणान्समर्चयेत् ॥ ५८ ॥  
 उत्तरस्यां द्वयं देवि दक्षिणस्यां दिशि द्वयम् ।  
 अग्रे चैकं क्रमेणैव बाणान्पश्चाद्रिजे यजेत् ॥ ५९ ॥  
 पञ्च कामांस्तथा देवि बाणवत्परिपूजयेत् ।  
 अनङ्गकुसुमां देवि तथाऽनङ्गादिमेखलाम् ॥ ६० ॥

१ क. गुरुं पूज्यानं । २ ख. 'र्जन्यौ वामने स' । ३ ख. 'वि सर्वाल्लादकरी मता ।  
 ५' । ४ ख. 'ब्रं प्रद' ।



अनङ्गमदनां पश्चादनङ्गमदनातुराम् ।  
 सुमगां पञ्चमीं देवि भगां च भगसर्पिणीम् ॥ ६१ ॥  
 भगमालां महादेवि पूर्वादिक्रमतो यजेत् ।  
 अष्टयोनिषु देवेशि ततो ब्राह्म्यादिका यजेत् ॥ ६२ ॥  
 युग्मयुग्मप्रभेदेन वसुपत्रे वरानने ।  
 असिताङ्गं तथा ब्राह्मीं रुद्रं माहेस्वरीं प्रिये ॥ ६३ ॥  
 चण्डं कौमारिकां चैव क्रोधं वैष्णवदेवताम् ।  
 उन्मत्तं चैव वाराहीं माहेन्द्रीं च कपालिनम् ॥ ६४ ॥  
 भीषणं चैव चामुण्डां संहारं चाष्टमं यजेत् ।  
 महालक्ष्मीं महादेवि युग्मानि परिपूजयेत् ॥ ६५ ॥  
 पश्चिमादिक्रमेणैव ततः पीठाष्टकं यजेत् ।  
 कामरूपं च मलयं ततः कौलगिरिं तथा ॥ ६६ ॥  
 कुलान्तकं च चौहारं जालंधरमतः परम् ।  
 उड्डाडियानं देवकूटं पीठाष्टकमिदं क्रमात् ॥ ६७ ॥  
 ग्रन्थिस्थानेषु संपूज्यं पश्चिमादिक्रमेण तु ।  
 त्रिशूलं परितो देवि मातृकावृत्तमण्डले ॥ ६८ ॥  
 भैरवा दश संपूज्याः पश्चिमादिक्रमात्प्रिये ।  
 हेतुकं चैव वेतालं तन्मध्ये त्रिपुरान्तकम् ॥ ६९ ॥  
 अभिजिह्वं च कालान्तं तथा चैव कपालिनम् ।  
 एकपादं भीमरूपं मलयं हाटकेश्वरम् ॥ ७० ॥  
 दशाभ्यर्च्यं महादेवि भैरवान्मातृमण्डले ।  
 चतुरस्रे महेशानि लोकपालाष्टकं यजेत् ॥ ७१ ॥  
 इन्द्रमग्निं यमं देवि राक्षसं वरुणं तथा ।  
 वायुं कुबेरभीशानं पूर्वादिक्रमतो यजेत् ॥ ७२ ॥  
 ब्रह्माणं चैव विष्णुं च ऊर्ध्वाधः क्रमतो यजेत् ।  
 वांकारं पूर्वमुच्चार्य बटुकाय नमो लिखेत् ॥ ७३ ॥  
 यांकारं बीजमुच्चार्य योगिनीभ्यो नमस्तथा ।  
 क्षांकारं बीजमुच्चार्य क्षेत्रपालाय वै नमः ॥ ७४ ॥  
 गांकारं बीजमुच्चार्य ततो गणपतिं लिखेत् ।  
 छेन्तं नमः पश्चिमादिदिक्षु पूज्याः क्रमेण तु ॥ ७५ ॥

१ स. 'ठार्चनं य' । २ स. च चौहा । ३ स. 'म' ओडिया । ४ स. 'रूपम-  
 ५ हा' । ५ स. 'त' । छौंकारं बीजमु' । ६ स. 'मः' । गंका' । ७ स. यजेत् ।

चतुरस्रे तु संपूज्या विदिक्षु परमेश्वरि ।  
 वायव्यादिक्रमेणैव वक्ष्यमाणा महेश्वरि ॥ ७६ ॥  
 वसवो द्वादशाऽऽदित्या रुद्राश्चैव ततः प्रिये ।  
 सर्वे भूता वरारोहे क्रमेण परिपूजयेत् ॥ ७७ ॥  
 पूजां विधाय देवेशीमुपचारैः प्रपूजयेत ।  
 उत्तराभिमुखो भूत्वा यदा चक्रं प्रपूजयेत् ॥ ७८ ॥  
 उच्चारशा तदा देवि पूर्वाशैव व्यवस्थिता ।  
 पश्चिमाशामुखो देवि यदा चक्रं प्रपूजयेत् ॥ ७९ ॥  
 पश्चिमाशा तदा देवि पूर्वाशैव व्यवस्थिता ।  
 दक्षिणाशामुखो देवि यदा चक्रं प्रपूजयेत् ॥ ८० ॥  
 दक्षिणाशा ततो देवि पूर्वाशैव न संशयः ॥ ८१ ॥  
 इति श्रीमज्ज्ञानार्णवे नित्यातन्त्रे त्रिपुरेश्वरीपूजाकविविधिर्नाम चतुर्थः पटलः ॥४॥

अथ पञ्चमः पटलः ।

श्रीदेव्युवाच—

कुमारीक्रम आख्यातो मुद्रासनसमन्वितः ।  
 इदानीं श्रोतुमिच्छामि बलिदानादिकं विभो ॥ १ ॥

ईश्वर उवाच—

धूपं विस्तारयेत्सम्यङ्मूलमन्त्रं हृदि स्मरन् ।  
 वनस्पतिरसोत्पन्नो गन्धाढ्यो धूप उत्तमः ॥ २ ॥  
 आघोयः सर्वदेवानां धूपोऽयं प्रतिगृह्यताम् ।  
 अनेन मनुना देवि देव्यै धूपं निवेदयेत् ॥ ३ ॥  
 सुप्रकाशो महादीपः सर्वत्रातिनिरापहः ।  
 सबाह्याभ्यन्तरं ज्योतिर्दीपोऽयं प्रतिगृह्यताम् ॥ ४ ॥  
 तथैव दीपमन्त्रोऽयं विद्यान्ते परमेश्वरि ।  
 आरात्रिकं ततः कुर्यात्सर्वकार्यार्थसिद्धये ॥ ५ ॥  
 सौवर्णे राजते कांस्ये स्थालके परमेश्वरि ।  
 कुङ्कुमेन लिखेत्पद्मं वसुपत्रं मनोहरम् ॥ ६ ॥

१ ख. °रेः । पुनर्यजेत् । २ क. °कं समुद्धरेत् ।

चन्द्ररूपं चरुं कृत्वा तन्मध्ये मस्तके शिवे ।  
 दीपमेकं विनिक्षिप्य वसुपत्रेऽष्ट दीपकान् ॥ ७ ॥  
 यवगोधूममृद्गादिरचिताञ्शर्करायुतान् ।  
 चषकान्वितभुद्राभिः शोभितान्घृतपूरितान् ॥ ८ ॥  
 अभिमन्त्र्य महेशानि रत्नेश्वर्या ततः परम् ।  
 श्रीबीजं च पराबीजं संलिल्य वरवर्णिनि ॥ ९ ॥  
 गस्तौ च मपनाः पश्चादिन्द्रस्थाः क्रमतः प्रिये ।  
 वामकर्णसमायुक्ता बिन्दुनादविभूषिताः ॥ १० ॥  
 बीजपञ्चकमेतत्तु पञ्च रत्नानि सुन्दरि ।  
 पूर्वबीजे विलोमेन रत्नेशीयं नवाक्षरी ॥ ११ ॥  
 मूलमन्त्रेण चाभ्यर्च्य ततश्चाऽऽरात्रिकं चरेत् ।  
 स्थालकं तु समुदधृत्य मस्तकान्तं पुनःपुनः ॥ १२ ॥  
 नववारं महेशानि ततो नीराजनं चरेत् ।  
 समस्तचक्रचक्रेः शीयंतं दवि नवात्मिके ॥ १३ ॥  
 आरात्रिकमिदं देवि गृहाण मम सिद्धये ।  
 नीराजनमनुर्देवि विद्यान्ते प्रकटीकृतः ॥ १४ ॥  
 आरात्रिकं महेशानि चक्रमुद्रा व्यवस्थिता ।  
 वामहस्ताङ्गुष्ठगर्भे कनिष्ठां दक्षिणां नयेत् ॥ १५ ॥  
 कनिष्ठागर्भगे वामे दक्षाङ्गुष्ठ विनिक्षिपेत् ।  
 अन्योन्यं करयोर्देवि चक्रमुद्रेयमीरिता ॥ १६ ॥  
 आरात्रिकविधिं कृत्वा नेवेद्यं तु निवेदयेत् ।  
 शुद्धस्फटिकसंकाशश्चन्द्ररश्मिसमप्रभः ॥ १७ ॥  
 लसत्तण्डुलजो देवि चारुमृद्वोदनः प्रिये ।  
 हिङ्गुजीरमरीचाढ्यैरार्द्रकं रुचिरः प्रिये ॥ १८ ॥  
 षट्कः कुङ्कुमाकारः पायसं हेमसंनिभम् ।  
 दुग्धगम्भीरसुभगं शर्करापूरपूरितम् ॥ १९ ॥  
 कपिलाघृतसंयुक्तं भूर्जत्वङ्मण्डकाः प्रिये ।  
 शर्करालोलिना देवि सूपं मुद्गोद्भवं तथा ॥ २० ॥  
 नानाविधानि पेयानि व्यञ्जनानि वहूनि च ।  
 इत्याद्यन्नरसोपेतं नेवेद्यं कल्पयेद्बुधः ॥ २१ ॥

मनःकल्पितरूपं वा त्रिपुरायै निवेदयेत् ।  
 हेमपात्रगतं दिव्यं परमात्रं सुसंस्कृतम् ॥ २२ ॥  
 पञ्चधा षडसोपेतं गृहाण परमेश्वरि ।  
 विद्यान्ते परमेशानि नैवेद्यमनुगीरितः ॥ २३ ॥  
 परिषिच्य ततो देवि नित्यहोमं समाचरेत् ।  
 मूलमन्त्रेण देवेशि हुनेत्पञ्चाऽऽहुतीः क्रमात् ॥ २४ ॥  
 प्राणापानौ तथा व्यान उदानश्च समानकः ।  
 एतत्स्वरूपं जानीयादाहुतीनां च षञ्चकम् ॥ २५ ॥  
 पडाहुतीः षडङ्गेन नित्यहोमोऽयमीरितः ।  
 नित्यहोमविधिं कृत्वा बलिदानविधिं चरेत् ॥ २६ ॥  
 ईशाने च तथाऽऽग्नेये नैऋत्ये च तथा प्रिये ।  
 वायव्ये क्रमतो देवि मण्डलानां चतुष्टयम् ॥ २७ ॥  
 श्रीचक्रमभितो देवि त्रिकोणं व्योम चाऽऽलिखेत् ।  
 पूर्वमन्त्रैः समभ्यर्च्य बटुकादिभिरद्रिजे ॥ २८ ॥  
 एहोहि देवि पुत्रान्ते बटुकान्तेऽथ नाथ च ।  
 कपिलान्ते जटाभार भासुरान्ते त्रिनेत्र च ॥ २९ ॥  
 ज्वालामुख च सर्वान्ते विघ्नान्नाशय नाशय ।  
 सर्वोपचारसहितं बलिं गृह्ण द्विधापदम् ॥ ३० ॥  
 वह्निजायान्वितो मन्त्रो बटुकस्य उदाहृतः ।  
 अनेन विधिना देवि बटुकस्य बलिं प्रिये ॥ ३१ ॥

ऊर्ध्वं ब्रह्माण्डतो वा दिवि गगनतले भूतले निष्कले वा  
 पाताले वाऽनले वा सलिलपवनयोर्यत्र कुत्र स्थिता वा ॥  
 क्षेत्रे पीठोपपीठादिषु च कृतपदा धूपदीपादिकेन  
 प्रीता देव्यः मदा नः झुम्बलिविधिना पान्तु वीरिन्द्रवन्द्याः ॥ ३२ ॥

एतदन्ते महेशानि यांवीजं योगिनी ततः ।  
 ५१ः स्वाहा सर्ववर्णान्ते योगिनीपदमालिखेत् ॥ ३३ ॥  
 कवचं चास्त्रमालिरुय वह्निजायां पुनर्लिखेत् ।  
 अनेन मनुना देवि योगिनीनां बलिं हरेत् ॥ ३४ ॥  
 षड्दीर्घः वरसंभिन्नं क्षकारं विलिखेत्प्रिये ।  
 स्थानक्षेत्रपदं पालधूपदीपादि चाऽऽलिखेत् ॥ ३५ ॥  
 सहितं बलिमालिरुय गृह्ण गृह्ण ततो वदेत् ।  
 वह्निजायान्वितो मन्त्रः क्षेत्रपालस्य सुन्दरि ॥ ३६ ॥

अनेन मनुना देवि क्षेत्रपालबलिः स्मृतः ।  
 गांगीगुंत्रयमालिरूपे डेन्तं गणपतिं ततः ॥ ३७ ॥  
 वरान्ते वरदान्ते च सर्वान्ते जनमालिखेत् ।  
 मे वशं चाऽऽनय प्रोच्य सर्वोपपदमालिखेत् ॥ ३८ ॥  
 चारान्ते सहितं चोक्त्वा बलिं गृह्ण द्विधापदम् ।  
 वह्निजायान्वितो मन्त्रो गणपस्य बलिं हरेत् ॥ ३९ ॥  
 वामाङ्गुष्ठानामिकाभ्यां वटुकस्य बलिं हरेत् ।  
 तर्जन्यनामिकां चैव मध्यमोपरि योजयेत् ॥ ४ ॥  
 योन्याकारेण वामेन योगिनीनां बलिर्भवेत् ।  
 \*अङ्गुष्ठमध्यमानाम( मा ) योन्याकारेण योजयेत् ॥ ४ ॥  
 वाममुष्टिं विधायाऽऽदौ तर्जनीं सरलां कुरु ।  
 अनया मुद्रया देवि क्षेत्रपालबलिर्भवेत् ॥ ४२ ॥  
 तथा मुष्टेस्तु मध्यस्थामङ्गुलीं दण्डवत्कुरु ।  
 गजतुण्डा महामुद्रा गणपस्य बलिर्भवेत् ॥ ४३ ॥  
 अथ वा वामभागे तु मण्डलं चैकमालिखेत् ।  
 तत्रैव बलिदानं तु कुर्यात्सर्वार्थासिद्धये ॥ ४४ ॥  
 +आत्मविद्यां शिवैस्तत्त्वैर्गुरुं संतर्प्य देवताम् ।  
 संतोष्याऽऽनन्दसहितः सर्वकर्माणि साधयेत् ॥ ४५ ॥  
 अनेन विधिना देवि पूजयेत्परमेश्वरीम् ।  
 पञ्चसिंहासनोन्नद्धां परमानन्दरूपिणीम् ॥ ४६ ॥  
 पञ्चसिंहामनोन्नद्धां चित्कलां चिन्तयेत्सदा ।  
 वर्णलक्षं जपेन्मन्त्रं तद्दशांशं हुनेत्प्रिये ॥ ४७ ॥  
 तर्पणं तु तथा कुर्यात्सर्वसौभाग्यवान्भवेत् ॥ ४८ ॥  
 इति श्रीमच्छान्तानार्णवे नित्यातन्त्रे त्रिपुरेश्वरीयजनविधिर्नाम षष्ठमः पटलः ॥ ५ ॥

— — —  
अथ षष्ठः पटलः ।

श्रीदेव्युवाच—

पञ्चसिंहासनगता कथं सा त्रिपुरा परा ।

कथयस्व महेशान कथं सिंहासनं भवेत् ॥ १ ॥

\* इदमर्थं ख. पुस्तके नास्ति । + अयं श्लोकः ख. पुस्तके नोषलभ्यते ।

१ क. °रूप्ये ह्येन्तं । २ क. °का मध्ये मं । ३ क. शजमुण्डा । ४ स. °सनानन्दा पं

ईश्वर उवाच--

यथा श्रीत्रिपुरा बाला तथा त्रिपुरभैरवी ।  
 संपत्प्रदा नाम तस्याः शृणु निर्मलमानसे ॥ २ ॥  
 शिवचन्द्रौ वह्निसंस्थौ बाग्भवं तदनन्तरम् ।  
 कामराजं तथा देवि शिवचन्द्रान्वितं ततः ॥ ३ ॥  
 पृथ्वीबीजान्तवह्न्याढ्यं तार्तीयं शृणु वल्लभे ।  
 +शक्तिबीजे महेशानि शिवं वह्निं च योजयेत् ॥ ४ ॥  
 व्योमादिवह्निसंस्थं तु विशेष शृणु वल्लभे ।  
 कुमार्याः परमेशानि हित्वा सग तु वैन्दवम् ॥ ५ ॥  
 त्रिपुरा भैरवी देवा महामंपत्प्रदा प्रिये ।  
 अनया सदृशी विद्या त्रिपु लोकेषु दुर्लभा ॥ ६ ॥  
 ब्रह्मानन्दमयी साक्षात्मवसाम्राज्यदायिनी  
 ध्यानमस्याः प्रवक्ष्यामि महामंपत्प्रदं प्रिये ॥ ७ ॥  
 आताम्रार्कमहस्राभां स्फुरच्चन्द्रजटाशिखाम् ।  
 किरीटरत्नविलसच्चित्रचित्रितमौक्तिकाम् ॥ ८ ॥  
 स्रबद्गधिरपङ्काढ्यमुण्डमालावलीयुताम् ।  
 नयनत्रयशोभाढ्यां पूर्णेन्दुवदनान्विताम् ॥ ९ ॥  
 मुक्ताहारलताराजत्पीनोज्ञतघनस्तनीम् ।  
 \*त्रिवलीखचितालम्नां नानाभरणभूषिताम् ॥ १० ॥  
 रक्ताम्बरपरीधानां योवनोन्मत्तरूपिणीम् ।  
 पुस्तकं चाभयं वाभे दक्षिणं चाक्षमालिकाम् ॥ ११ ॥  
 वरदानरतां नित्य महामंपत्प्रदां स्मरेत् ।  
 न्यासपूजादिकं सर्वं कुमार्या इव सुव्रते ॥ १२ ॥  
 त्रिपुरा भैरवी देवी पञ्चसिंहासनान्विता ।  
 प्रथमं शृणु देवेशि ब्रह्मा सृष्टिकरो यदा ॥ १३ ॥  
 निश्चेतनोऽपि देवेशि तदा त्रिपुरदेवताम् ।  
 समाराध्याभवत्कर्ता सृष्टेस्तु परमेश्वरि ॥ १४ ॥  
 ब्रह्माणं तं समाराध्य तपसा महता प्रिये ।  
 शक्रोऽभूद्देवराजोऽयं पूर्वस्यां दिशि पालकः ॥ १५ ॥

+ इदमर्थं स्व. पुस्तकं न स्ति । \*इदमर्थं स्व. पुस्तके नास्ति ।

१ स्व. "ग्भवे त" । २ स्व. भिन्वा । ३ स्व. "टाकुलाम्" । ४ स्व. "म् । स्रबद्" ।  
 °क्षम हि तां स" ।

तदा प्रसन्ना त्रिपुरा पूर्वसिंहासनस्थिता ।  
 ज्ञाणु देवि प्रवक्ष्यामि पूर्वसिंहासनस्थिता ॥ १६ ॥  
 बाग्भवं बीजमुच्चार्य जीवप्राणसमन्वितम् ।  
 सकला भुषनेशानी द्वितीयं बीजमुद्धृतम् ॥ १७ ॥  
 जीवं प्राणं वर्ह्निंसंस्थं शक्रस्वरविभूषितम् ।  
 विसर्गाढ्यं महेशानि विद्या त्रैलोक्यमातृका ॥ १८ ॥  
 त्रैलोक्यमोहनी देवि परब्रह्मचिदात्मिका ।  
 चैतन्यभैरवी नाम चेतना निष्कले शिवे ॥ १९ ॥  
 उद्यद्भास्वत्सहस्राभां नानालंकारभूषिताम् ।  
 मुकुटोज्ज्वलसच्चन्द्रलेखां रक्ताम्बरान्विताम् ॥ २० ॥  
 पाशाङ्कशधरां नित्यां वामहस्तकपालिनीम् । ३  
 वरदाभयशोभाढ्यां पीनान्नतघनस्तनीम् ॥ २१ ॥  
 एवं ध्यात्वा यजेद्देवीं पूर्वसिंहासनस्थिताम् ।  
 द्विरावृत्त्या षडङ्गानि न्यसेत्सर्वाङ्गलक्षणम् ॥ २२ ॥  
 यन्त्रमस्याः प्रवक्ष्यामि देवि त्रैलोक्यमोहनम् ।  
 त्रिकोणं चैव षट्कोणं वसुपत्रं वरानने ॥ २३ ॥  
 चतुरस्रं चतुर्द्वारमेवं मण्डलमालिखेत् ।  
 तत्राऽऽवाह्य महादेवीं पूर्ववत्परमेश्वरीम् ॥ २४ ॥  
 मुद्राः प्रदर्शयेत्पश्चात्परिवाराचनं यजेत् ।  
 प्रथमावरणं देवि षडङ्गानां तु पूर्ववत् ॥ २५ ॥  
 रत्यादिकास्ततः पूज्याः पूर्ववत्परमेश्वरि ।  
 अग्रे वसन्तं वामे तु कामदेवं वरानने ॥ २६ ॥  
 चापं दक्षिणकाणे च बाणान्पूर्ववद्द्विजे ।  
 हाकिनीं राकिनीं चैव लाकिनीं काकिनीं तथा ॥ २७ ॥  
 शाकिनीं हाकिनीं देवि पश्चिमादिक्रमाद्यजेत् ।  
 अनङ्गकुसुमा मुख्या वसुपत्रेषु पूर्ववत् ॥ २८ ॥  
 परभृत्सारसौ चैव शुक्रमेघाह्वयौ पुनः ।  
 अपाङ्गभ्रुविलासौ च हावभावौ प्रपूजयेत् ॥ २९ ॥  
 इन्द्राद्या लोकपालास्तु क्रमेण परिपूजयेत् ।  
 पूर्वसिंहासने देवि कथिता वीरवन्दिता ॥ ३० ॥

कामेश्वरी च रुद्राणां पूर्वासिंहासनस्थिता ।  
 एतस्या एव विद्याया बीजद्वयमुदाहृतम् ॥ ३१ ॥  
 तदन्ते परमेशानि नित्यक्लिन्ने मदद्रवे ।  
 एतस्या एव तार्तीयं रुद्राणां परमेश्वरि ॥ ३२ ॥  
 पूजाध्यानादिकं देवि चैतन्यायाश्च पूर्ववत् ।  
 त्रिकोणे तु विशेषोऽस्ति कथयामि तवानघे ॥ ३३ ॥  
 अग्रकोणक्रमेणैव नित्यां क्लिन्नां मदद्रवाम् ।  
 पङ्कजावरणात्पश्चात्पूजयेत्सर्वसिद्धये ॥ ३४ ॥  
 अनेनैव प्रकारेण पूर्वासिंहासनस्थिताम् ।  
 त्रिपुरां भैरवीं देवीं पूजयेत्परमेश्वरीम् ॥ ३५ ॥

इति श्रीमज्ज्ञानार्णवे नित्यातन्त्रे पूर्वसिंहासनकथनं नाम षष्ठः पटलः ॥६॥

अथ सप्तम. पटलः ।

ईश्वर उवाच—

एतामाराध्य देवेशि महात्रिपुरभैरवीम् ।  
 पालकोऽभून्निश्चलोऽपि प्रेतत्वात्सुरवन्दिने ॥ १ ॥  
 योगनिद्राच्छलाद्देवि प्रेतत्वं तस्य निश्चलम् ।  
 तद्ध्येनेन स्वयं शक्तिरभूत्कुवलयक्षणे ॥ २ ॥  
 तामाराध्य महाविष्णोरघोरेण मुखेन च ।  
 त्रिपुरो निर्जितो देवि त्रैलोक्यभयकारकः ॥ ३ ॥  
 तदा सिंहासने प्रौढा दक्षिणे परमेश्वरि ।  
 मन्त्रं तस्याः प्रवक्ष्यामि रिपुमारनिष्ठन्तनम् ॥ ४ ॥  
 शिवचन्द्रौ मादनान्तं पान्तं बह्निसमन्वितम् ।  
 शक्तिभिन्नं बिन्दुनादकलाढ्यं वाग्भवं प्रिये ॥ ५ ॥  
 संपत्प्रदाया भैरव्याः कामराजं तदेव हि ।  
 सदाशिवस्य बीजं तु सिंहासनगतस्य च ॥ ६ ॥  
 एषा विद्या महेशानि वर्णितं केन शक्यते ।  
 ध्यानमस्याः प्रवक्ष्यामि रिपुभारनिष्ठन्तनम् ॥ ७ ॥  
 उद्यत्सूर्यसहस्रामां चन्द्रचूडां त्रिलोचनाम् ।

१ क. 'न्या इव पू' । २ क. 'रणं पश्चा' । ३ ल. 'द्रावला' । ४ ल. 'णे । त्ना' ।

५ ल. 'ष्णुमवो' ।



नानालंकारसुभगां सर्ववैरिनिष्ठन्तनीम् ॥ ८ ॥  
 स्रवद्गुधिरमुण्डालिकलितां रक्तवाससम् ।  
 त्रिशूलं डमरुं चैव खड्गं खेटकमेव च ॥ ९ ॥  
 पिनाकं च शरान्देवि पाशाङ्कशयुगं क्रमात् ।  
 पुस्तकं चाक्षमालां च शिवसिंहासने स्थिताम् ॥ १० ॥  
 एवं ध्यात्वा महेशानि पूजामण्डलमारभेत् ।  
 त्रिकोणं चैव वृत्तं च वृत्ताष्टदलनीरजम् ॥ ११ ॥  
 वृत्तं भूसदनोपेतमेषा त्रिपुरयन्त्रिका ।  
 वामां ज्येष्ठां च रौद्रीं च कार्त्ती च वरलोचने ॥ १२ ॥  
 कलाढ्यां च बलाढ्यां च यजेत्किरिणीं प्रिये ।  
 बलप्रमथिनीं चैव सर्वभूतान्तभावदेत् ॥ १३ ॥  
 दमनीं च तथाऽर्चित्वा मनोन्मनीपदान्विताम् ।  
 एवं पीठं समभ्यर्च्य ततः सिंहासनं यजेत् ॥ १४ ॥  
 अघोरविद्यारूपं तु महापापनिष्ठन्तनम् ।  
 अघोरे वाग्भव<sup>१</sup> देवि घोरे तु भवनेश्वरीम् ॥ १५ ॥  
 घोरघोरतरेभ्यश्च विलिख्य सुरवन्दिते ।  
 सर्वेभ्यः सर्वशर्वेभ्यो देव्या बीजयुगं लिखेत् ।  
 नमस्तेऽस्तुपदं कुर्याद्द्रुद्ररूपे हसो लिखेत ॥ १६ ॥  
 त्रिंशद्भिश्च त्रिभिर्वर्णैर्विधेयं कथिता प्रिये ।  
 अनेन मनुना देवि यजेत्सिंहासनं बुधः ॥ १७ ॥  
 आवाहनादिकं कुर्यात्क्रमार्चनमतः परम् ।  
 आवाहनादिवृत्तिर्देवि द्विरावृत्त्याऽङ्गपूजनम् ॥ १८ ॥  
 रत्यादित्रयमभ्यर्च्य तथाऽनङ्गादिका यजेत् ।  
 ब्राह्म्यादियुगं संपूज्य वसुपत्रेषु मातृकाः ॥ १९ ॥  
 भूबिम्बे लोकपालांश्च सायुधान्परमेश्वरि ।  
 द्वितीयसिंहासनगां पूजयेद्द्रुद्रभैरवीम् ॥ २० ॥

इति श्रीपञ्चानार्णवे नित्यातन्त्रे द्वितीयसिंहासने रुद्रभैरवीयजनं नाम  
 सप्तमः पटलः ॥ ७ ॥

१ ख. च विष्णुसिं० । २ ख. माचगत् । ३ ख. 'लमद्भिजे । वृ' । ४ ख. भूमण्ड-  
 लाबीजमे । ५ ख. तथा यष्टया मं । ६ क. 'वं चोक्त्या अघोरे भु' । ७ क. 'रे रम्बे  
 ह्यर्थे सर्वाधिदेवते । न० । ८ ख. 'दिसंकल्पकं' ।

अथाष्टमः पटलः ।

ईश्वर उवाच—

पश्चिमे भैरवी देवी षट्कूटा परमेश्वरी ।  
 यत्स्फूर्त्यां स शिवो देवि सृष्टिसंहारणक्षमः ॥ १ ॥  
 डाकिनीराकिनीबीजे लाकिनीकाकिनीयुंगात् ।  
 बीजे आहृत्य देवेशि योजयेच्चन्द्रसूर्ययोः ॥ २ ॥  
 आद्यमैकारसंयुक्तमन्यदीकारमण्डितम् ।  
 शक्रस्वरसमायुक्तं तार्तीयं बीजप्रालिखेत् ॥ ३ ॥  
 विन्दुनादकलाक्रान्तं तृतीयं शैलसंभवे ।  
 एषा विद्या महेशानि रुद्रसिंहासने स्थिता ॥ ४ ॥  
 ध्यानमस्याः प्रवक्ष्यामि सर्वभूतनिवृत्तनम् ।  
 बालसूर्यप्रभां देवीं जपाकुसुमसंनिभाम् ॥ ५ ॥  
 मुण्डमालावलीरम्यां बालसूर्यसभांशुकाम् ।  
 सुवर्णकलशाकारपीनोन्नतपयोधराम् । ६ ॥  
 पाशाङ्कुशौ पुस्तकं च इधानां जपमालिकाम् ।  
 एवं ध्यात्वा यजेद्देवीं मानभैरुपचारकैः ॥ ७ ॥  
 द्विरावृत्त्या षडङ्गानि विधाय परमेश्वरि ।  
 यन्त्रमस्या वरारोहे त्रिकोणं तत्पटं लिखेत् ॥ ८ ॥  
 बहिरष्टदलं पञ्चं रविपत्रं समालिखेत् ।  
 चतुरस्रं चतुर्द्वारभेवं मण्डलमालिखेत् ॥ ९ ॥  
 षडङ्गावरणं देवि पूर्ववत्पूजयेत्प्रिये ।  
 रत्यादित्रितयं देवि त्रिकोणं परिपूजयेत् ॥ १० ॥  
 डाकिन्याद्यास्तु षट्कोणे वसुपत्रे ततः परम् ।  
 ब्राह्म्यादियगुलं पश्चाद्रविपत्रे ततः परम् ॥ ११ ॥  
 बालायाः षीठशक्तीस्तु वामाद्याः पूजयेत्प्रिये ।  
 चतुरस्रे लोकपालान्सायुधान्परमेश्वरि ॥ १२ ॥  
 एवं पूजाविधिं कुर्याद्भोगभोक्षफलानये ।  
 अनेनैव विधानेन नित्यारूपां भैरवीं यजेत् ॥ १३ ॥

१ क. देवि षं । २ ख. 'युगम् । बी' । ३ ख. 'रुक्रमादेवि ता' । ४ ख. 'न्तं  
 त्रितयं शै' । ५ ख. 'तघनस्तनीम् । ६ ख. 'त्रं ततो लि' । ७ ख. 'फलप्रदम् । अ' ।

सर्वसौभाग्यदां नित्यां सर्वसाम्राज्यदायिनीम् ।

एतस्या एव विद्यायाः षड्वर्णान्क्रमतः स्थितान् ॥ १४ ॥

विपरीतान्वद् प्रौढे विद्धेयं भोगमोक्षदा ।

नित्याख्या भैरवी देवि रिपुभारनिकृन्तनी ॥ १५ ॥

म्यासपूजादिकं सर्वमस्याः पूर्ववदाचरेत् ॥ १६ ॥

इति श्रीमज्ज्ञानार्णवे नित्यातन्त्रे पश्चिमसिंहासनकथनं नामाष्टमः पटलः ॥८॥

-----  
अथ नवमः पटलः ।

ईश्वर उवाच--

शृणु देवि महाविद्यां चिन्तितेष्टफलप्रदाम् ।

यस्या विज्ञानमात्रेण भवनाधिपतिर्भवेत् ॥ १ ॥

हंभाद्यं वाग्भवं चाऽऽद्यं हसकान्ते सुरेश्वरि ।

भूमीजं भुवनेशानीं द्वितीयं बीजमुद्धृतम् ॥ २ ॥

शिवचन्द्रो महेशानि शक्रस्वरविभूषितम् ।

बिन्दुनादकलाक्रान्तं तृतीयं बीजमुद्धृतम् ॥ ३ ॥

एषा विद्या महेशानि भुवनेश्वरभैरवी ।

मध्यबीजेन देवेशि षड्दीर्घस्वरभेदिना ॥ ४ ॥

षडङ्गानि प्रविन्यस्य ध्यादेद्देवीं चतुर्भुजाम् ।

जपाकुसुमसंकाशां दाडिभीकुसुमप्रभाम् ॥ ५ ॥

चन्द्ररेखाजटाजूटां त्रिनेत्रां रक्तवाससम् ।

नानालंकारसुभगां पीनोन्नतधनस्तनीम् ॥ ६ ॥

पाशाङ्कुशवराभीतीर्धारयन्तीं शिवां स्मरेत् ।

एवं ध्यात्वोऽर्चयेद्देवीं यन्त्रोद्धारं च पूर्ववत् ॥ ७ ॥

चैतन्यभरवीं देवीं यन्त्रावत्परमेश्वरि ।

सिंहासनं समभ्यर्च्य परिवारार्चनं यजेत् ॥ ८ ॥

षडङ्गावरणं देवि पूर्ववत्परिपूजयेत् ।

रत्याद्याः पूजयेद्देवि त्रिकोणे तदनन्तरम् ॥ ९ ॥

ब्रह्मा विष्णुश्च रुद्रश्च पूज्यास्तत्रैव सुन्दरि ।

डाकिन्याद्यास्तथा पूज्या वसुपत्रे ततः परम ॥ १० ॥

अनङ्गकुसुमाद्याश्च ब्राह्म्यादियुगुलं ततः ।  
 भूमिभ्वे लोकपालांश्च बटुकाद्यांश्च पूजयेत् ॥ ११ ॥  
 योगिनीनां चतुःषष्टिं पूजयेत्सुरवन्दिते ।  
 सदाशिवसखा यस्मात्कुबेरः परमेश्वरि ॥ १२ ॥  
 येनेयं प्रार्थिता देवी राजराजस्ततो भवेत् ।  
 तेनैव प्रार्थिता विद्या गौरी गौरफलप्रदा ॥ १३ ॥  
 अन्नपूर्णेेश्वरी नाम सर्वसंपत्प्रदा सताम् ।  
 अनया विद्यया देवि कुबेरो धननायकः ॥ १४ ॥  
 लोकपालेषु सर्वेषु धनरत्नादिपूर्णता ।  
 तथाऽन्नपूर्णता तस्मिन्सस्थिराऽस्याः प्रसादनः ॥ १५ ॥  
 अन्नपूर्णा महादेवि माक्षात्कामदुघाऽद्रिजे ।  
 मन्त्रमस्याः प्रवक्ष्यामि सर्वमिद्धिप्रदायकम् ॥ १६ ॥  
 तारं च भुवनेशानीं श्रीबीजं कामराजकम् ।  
 हृदन्ते भगवत्यर्णां माहेश्वरि पदं लिखेत् ॥ १७ ॥  
 अन्नपूर्णेऽभिजाया च विद्येयं विंशदक्षरी ।  
 अनया महेशी विद्या सिद्धिदा नास्ति भूतले ॥ १८ ॥  
 भुवनेशा महेशानि षड्दीर्घस्वरभिन्नया ।  
 षडङ्गानि महेशानि च्छन्दोन्यासादनन्तरम् ॥ १९ ॥  
 ऋषिब्रह्माऽस्य मन्त्रस्य पङ्क्तिश्छन्दो बरानने ।  
 अन्नपूर्णेेश्वरी देवि देवता परिकीर्तिता ॥ २० ॥  
 बीजं च भुवनेशानि श्रीबीजं शक्तिरुच्यते ।  
 कीलकं कामराजं स्यात्षडङ्गानन्तरं ततः ॥ २१ ॥  
 × एकमकं पुनश्चैकं पुनरेकं द्वयं चतुः ।  
 चतुश्चतुस्तथा द्वाभ्यां पदान्येतानि पार्वति ॥ २२ ॥  
 पदानि नव देवेशि नव द्वारेषु विन्यसेत् ।  
 मूर्धादिगुदपर्यन्तं पुनस्तेषु बरानने ॥ २३ ॥  
 गुदादिब्रह्मरन्ध्रान्तं पदानां नवकं न्यसेत् ।  
 ब्रह्मरन्ध्रास्यहृदयमूलाधारेष्वनक्रमात् ॥ २४ ॥

× अयं श्लोकः स्व. पुस्तके नास्ति ।

चतुर्वीजानि विन्यस्य स्वरेष्वन्यान्प्रविन्यसेत् ।  
 गोलकं च ततो देवि विन्यस्य विधिवत्प्रिये ॥ २५ ॥  
 प्राणायामं प्रकुर्वीत पूजामण्डलमालिखेत् ।  
 त्रिकोणं च चतुःपत्रं वसुपत्रं तत परम् ॥ २६ ॥  
 कलापत्रं च भूविम्बं चतुर्द्वारं समालिखेत् ।  
 सिंहासनस्य परितः पीठदेवीः समर्चयेत् ॥ २७ ॥  
 सिंहासनं दक्षिणे तु कथिताः पीठनायकाः ।  
 ता एव पूजयेत्पीठे वामाद्याः परमेश्वरि ॥ २८ ॥  
 जया च विजया चैव अजिता चापराजिता ।  
 नित्या विलासिनी दोग्धरी अघोरा मङ्गलात्मिका ॥ २९ ॥  
 नवमी परमेशानि सिंहासनममीपगाः ।  
 समावाह्य यजेद्देवीं ध्यानं कुर्वन्समाहितः ॥ ३० ॥  
 तप्तकाञ्चनवर्णाभां बालेन्दुकृतशेखराम् ।  
 नवरत्नप्रभादीप्तमुकुटां कुङ्कुमारुणाम् ॥ ३१ ॥  
 चित्रवस्त्रपरीधानां मदिराक्षीं त्रिलोचनाम् ।  
 सुवर्णकलशाक र्पिनोन्नतघनस्तनीम् ॥ ३२ ॥  
 गोक्षीरधामधवलं पञ्चवक्त्रं त्रिलोचनम् ।  
 प्रसन्नवदनं शान्तं नीलकण्ठविराजितम् ॥ ३३ ॥  
 कपर्दिनं स्फुरत्मर्षभूषणं कुन्दमानेभम् ।  
 नृत्यन्तमतिसंहृष्टं दृष्ट्वाऽऽनन्दमयीं पराम् ॥ ३४ ॥  
 सानन्दभृद्यल्लोलाक्षीं मेखलाढ्यनितम्बिनीम् ।  
 अन्नदानरतां नित्यां भूमिश्रीभ्यामलंकृताम् ॥ ३५ ॥  
 एवं ध्यात्वा यजेद्देवि षडङ्गावरणं यजेत् ।  
 अग्नीशासुरवायव्यमध्ये दिक्ष्वङ्गपूजनम् । ३६ ॥  
 अथ वक्ष्ये महेशानि त्रिकोणस्य च पूजनम् ।  
 तारं प्रासादवीजं च हृच्छिवाय ततः परम् ॥ ३७ ॥  
 सप्ताक्षरी महाविद्या त्वनया देवि पूजयेत् ।  
 नृत्यन्तमीश्वरं देवि त्रिकोणाग्रे सुरेश्वरि ॥ ३८ ॥  
 ॐ नमः पद्माभाय ततो भगवते पद्मम् ।  
 ततो वराहरूपाय भूर्भुवःस्वःपतिं तथाम् ॥ ३९ ॥

डेन्तं च मूपतिं च त्वं मे देहीति च दापय ।  
 वह्निजायान्वितो मन्त्रो वराहस्य वरानने ॥ ४० ॥  
 अनया विद्यया देवि वामकोणे प्रपूजयेत् ।  
 ॐ नमःपद्माभाष्य डेन्तं नारायणं लिखेत् ॥ ४१ ॥  
 नारायणं दक्षकोणे क्रमेण परिपूजयेत् ।  
 वामदक्षिणयोः पूज्ये भूश्रियो परमेश्वरि ॥ ४२ ॥  
 एकेन मनुना देवि कथयामि तवानघे ।  
 ॐ नमो हि पदं चान्नं मे देह्यन्नाधिपान्तके ॥ ४३ ॥  
 तथेममान्नं मंलिख्य प्रदापय ततः परम् ।  
 वह्निजायान्वितो मन्त्रः संपुटीकृत्यं योजयेत् ॥ ४४ ॥  
 ग्लौमात्मकेन रमया वामदक्षिणयोः क्रमात् ।  
 ततश्चतुर्दले पूज्या पश्चिमादिक्रमेण तु ॥ ४५ ॥  
 तारेण परविद्यां च भुवनेशीं तदात्मना ।  
 कमलां रमया भद्रे कामेन सुभगां यजेत् ॥ ४६ ॥  
 वसुपत्रे महेशानि ब्राह्मचायाः पश्चिमादितः ।  
 षोडशारे परेशानि चन्द्रमण्डलरूपिणीः ॥ ४७ ॥  
 कलाः षोडश संपूज्याः पश्चिमादिक्रमेण हि ।  
 अमृता मानसी पृष्टिस्तुष्टिः प्रीती रतिस्तथा ॥ ४८ ॥  
 श्रीश्च ह्रीश्च स्वधा रात्रिर्ज्योत्स्नां हेमवती तथा ।  
 छाया च पूर्णिमा नित्या अमावास्या च षोडशी ॥ ४९ ॥  
 शेषवर्णैः प्रपूज्यास्तु अन्नपूर्णान्तशब्दकाः ।  
 चतुरस्रे लोकपालान्क्रमेण परिपूजयेत् ॥ ५० ॥  
 इत्युत्तरपतेः सम्यक्पूजितान्नमुवर्णदा ।  
 स्वशक्त्या या करोत्येव राजराजं धनाधिपम् ॥ ५१ ॥  
 सिद्धिप्रदा सिद्धिविद्या ममाप्यन्नप्रदा प्रिये ।  
 भुवनेश्वरभैरव्या भेदान्तरमथोच्यते ॥ ५२ ॥  
 सहाया सैव देवेशि तदा सा सकलेश्वरी ।  
 ध्यानपूजादिकं सर्वमेतस्या एव पार्वति ॥ ५३ ॥

१ क. 'ये। अन्नं महिपदं । २ क. स्व. तथेम° । ३ क. 'त्य पूज° । ४ स्व. पूजा  
 प° । ५ क. 'ण पुर° । ६ स्व. सुधा । ७ स्व. 'त्सना हेमाव° । ८ क. 'र्णास्तु शब्दितः ।  
 स्व° । ९ क. इत्येवं पूजयेत्सम्य° ।

उत्तरस्यां वरारोहे सिंहासनमिदं दिशि ।  
 संपत्प्रदा भैरवी चं विद्धि कौलेशभैरवी ॥ ५४ ॥  
 हसराद्या भैरवी सा त्रिषु बीजेषु पार्वति ।  
 इयं तु सहाराद्या स्यात्पूजाध्यानादिकं तथा ॥ ५५ ॥  
 एतस्या एव विद्याया आद्यन्ते रेफवर्जिते ।  
 तदेयं परमेशानि नाम्ना सकलभैरवी ॥ ५६ ॥  
 संपत्प्रदा भैरवी च ध्यानपूजादिकं प्रिये ।  
 पञ्चसिंहासनमयी महात्रिपुरभैरवी ॥ ५७ ॥  
 चतुराम्नायविद्याभिर्मान्यं सिंहासनं प्रिये ।  
 हस्त्रीमात्मकमुच्चार्य सहीमात्मकमाद्रेजे ॥ ५८ ॥  
 शक्तिः सकलहीमन्ते चतुर्बीजमुदाहृतम् ।  
 श्रीबीजं कुरु तार्तीयं नित्यां वेदाक्षरी भवेत् ॥ ५९ ॥  
 उन्मनी नाम विद्येयं भोगमोक्षफलप्रदा ।  
 पूर्वाम्नाये महाविद्या दक्षिणाम्नाय उच्यते ॥ ६० ॥  
 वाग्भवं बीजमुच्चार्य क्लिञ्ज कामस्य बीजकम् ।  
 मदद्रवे कुले हस्त्रौ विद्येयं भोगिनी प्रिये ॥ ६१ ॥  
 दक्षिणाम्नायविद्येयं पश्चिमाम्नाय उच्यते ।  
 वाग्भवं च परा श्रीश्र्वं हसखफरेमिति प्रिये ॥ ६२ ॥  
 हस्त्रौमन्तास्ततो देवि पञ्चैते प्रणवाः स्मृताः ।  
 भगवत्यम्ब आलिरुय पृथक्पदमथेश्वरि ॥ ६३ ॥  
 चतुर्थं प्रणवं चैव हसखफरेमिति प्रिये ।  
 कुब्जिके चैव हस्त्रां च हस्त्रां हस्त्रां ततः परम् ॥ ६४ ॥  
 अघोरं चैव घोरं च त्वघोरमुखि चाऽऽलिखेत् ।  
 हस्त्रां हस्त्रां किण्णिद्वंद्वं विच्चे द्वात्रिंशदक्षरी ॥ ६५ ॥  
 पूर्वोक्तैः प्रणवैर्देवि संपुंटीकृत्य संस्मरेत् ।  
 कुब्जिकेयं महाविद्या पश्चिमाम्नायदेवता ॥ ६६ ॥  
 रूफेमात्मकं समुच्चार्य महाचण्डपदं लिखेत् ।  
 योगेश्वरीपदं पञ्चाद्विद्येयं कालिका प्रिये ॥ ६७ ॥

१ ख. रवीं च । २ क. च सिद्धि को । ३ ख. क्तिः कलाभ्यामन्ते च तुर्यं वीं ।  
 ४ ख. विद्या । ५ क. त् । ऊर्णिणी कामविं । ६ ख. यमुच्यं । ७ क. श्व सहखं ।  
 ८ ख. हस्त्रा च तं । ९ ख. ° । । च च्छ्रीं च किं ।

उत्तरांम्रायविद्येयं नाम्ना कालीति विश्रुता ।

एतांभिः परमेशानि पूज्यं सिंहासनं सदा ॥ ६८ ॥

इति श्रीमज्ज्ञानार्णवे नित्यातन्त्रे सिंहासनविद्याविवानं नाम नवमः पटलः ॥९॥

अथ दशमः पटलः ।

श्रीदेव्युवाच—

त्रिपुरा द्विविधा देव भवता प्रकटी कृता ।

त्रिविधेति यदुक्तं तत्प्रकटी कुरु शंकर ॥ १ ॥

ईश्वर उवाच—

परं ब्रह्मस्वरूपं यन्नादविन्दुत्रयात्मकम् ।

शिवशक्तिमयं तत्तु कथयामि तवानघे ॥ २ ॥

व्याप्य तिष्ठति विश्वं सा शिवं च परमेश्वरि ।

पूर्वं गुणैस्तु कथिता शिवशक्त्यात्मकं शृणु ॥ ३ ॥

हकारादिसकारान्ता मातृका शक्तिरव्यया ।

हकारः परमेशानि केवलं शिव उच्यते ॥ ४ ॥

आद्यन्ताक्षरभावेन तदाऽहं सकलात्मकः ।

यदुच्यते मातृकार्णैस्तत्सर्वमहमीश्वरि ॥ ५ ॥

हकारः परमेशानि शून्यरूपी सदाऽव्ययः ।

सकारः शक्तिरूपत्वात्परावाचीं विसर्गवान् ॥ ६ ॥

उत्पत्तेः कारणं यस्माच्छक्तिरित्यभिधीयते ।

आत्मानं दर्शयेद्योगः सोऽहंशब्देन सुन्दरि ॥ ७ ॥

विन्दुत्रयसमायोगान्महात्रिपुरसुन्दरी ।

नादरूपेण सा देवी हकारार्थस्वरूपिणी ॥ ८ ॥

हकारः परमेशानि शिवरूपी यतस्तदा ।

तस्यार्धाङ्गं महाशक्तिर्हकारार्थस्वरूपिणी ॥ ९ ॥

अत एष महाविद्या महात्रिपुरसुन्दरी ।

नित्येति कथ्यते देवि चित्कला परमेश्वरी ॥ १० ॥

१ ख. 'रान्वय' । २ क. 'ताभ्यः प' । ३ ख. 'न्दुकलात्म' । ४ 'णु । अका' ।  
५ ख. 'कावर्णै' । ६ ख. 'दाशिवः । स' । ७ ख. 'ची च स' ।



श्रीगुरोः रूपया भद्रे संप्रदायकुलान्वितः ।  
 प्रातरुत्थाय देवेशि गुरुं नत्वा स्वनामभिः ॥ ११ ॥  
 संध्यास्नानादिकं देवि विधाय मनुवित्तमः ।  
 सर्वगुणारवेषाढ्यः कर्पूरघुसृणादिभिः ॥ १२ ॥  
 महोर्हेशचन्दनाद्यैश्च दीपाङ्गः कुङ्कुमारुणः ।  
 नवरत्नविभूषाढ्यो रक्ताम्बरविराजितः ॥ १३ ॥  
 ताम्बूलरागवदनो मंदिरानन्दमानसः ।  
 यागमन्दिरमागत्य लाक्षाचित्राविचित्रितम् ॥ १४ ॥  
 अनेकधूपबहलं पुष्पप्रकरपूरितम् ।  
 गोमयेन च संलितं चारुपुष्पावितानितम् ॥ १५ ॥  
 मनोहरे मृदुश्लक्ष्म आसने उपविश्य तु ।  
 मन्त्रोद्धारं प्रकुर्वीत सर्वकार्यार्थसिद्धये ॥ १६ ॥  
 आद्यं वाग्भवमुच्चार्य कामराजं द्वितीयकम् ।  
 कुमार्यास्तु तृतीयं तु त्रिपुरा परमेश्वरि ॥ १७ ॥  
 करगुह्यिकरी विद्या प्रथमा \*परमेश्वरि ।  
 कुमारी तु द्वितीया स्यात्त्रिपुरेशी महेश्वरि ॥ १८ ॥  
 त्रिपुरेश्यादिमं त्यक्त्वा भवनेशीं परिक्षिपेत् ।  
 अनयाऽऽत्मासनं दद्यात्त्रिपुरेश्या षडङ्गकम् ॥ १९ ॥  
 त्रिपुरेशी महेशानि त्रिबीजा हास्थिता यदा ।  
 चक्रासनगतां देवि विद्धि त्रिपुरवासिनीम् ॥ २० ॥  
 त्रिपुरेशी महेशानि वाग्भवे कामराजके ।  
 शिवचन्द्रसमायुक्ता तार्तीये शिवरूपिणी ॥ २१ ॥  
 सर्वमन्त्रासनगता त्रिपुरा श्रीरियं प्रिये ।  
 आत्मासनगतायास्तु हित्वा तार्तीयमद्भिजे ॥ २२ ॥  
 बलमैतमकमारोप्य साध्यसिद्धासनस्थिता ।

† त्रिपुरामालिनी प्रोक्ता सिद्धारूपां त्रिपुरां शृणु ॥ २३ ॥

\* एतस्याग्रे क. ग. पुस्तकयोः 'श्री बीजं च तृतीयं तु त्रिपुरा परमेश्वरि' इतीदमर्थं दृश्यते । —धनुश्चिह्नान्तर्गतो ग्रन्थः ख. पुस्तकस्थः ।

१ ख. 'हामृ गनदोहाम लिता' । २ ख. 'मदनान' । ३ ख. 'पूजित' । ४ क. 'मातृक' । ५ ख. 'त्रिपुरा मालिनीयं तु आद्या लक्ष्मी परा ततः । देवि त्रिपुरसिद्धये कथिता परमेश्वरि । इति पाठः प्लरम ।

भुवनेशी श्रिया युक्ता कुमारी च तयोत्तमा ।  
 मूर्तिविद्या समुद्दिष्टा माया लक्ष्मीः पुरःस्थिता ॥ २४ ॥  
 अनया विद्यया देवि यजेन्निपुरसिद्धिकाम् । )  
 \*मायालक्ष्म्योस्तु बीजे द्वे शक्तिबीजं तृतीयकम् ॥ २५ ॥  
 त्रिपुराया त्र्यम्बिकेयमष्टमी परिकीर्तिता ।  
 संपत्प्रदा भेरवी या तस्यास्तार्तीयबीजके ॥ २६ ॥  
 बिन्दुं हित्वा तत्र सर्गं निक्षिपेत्सुरसुन्दरि ।  
 अनयाऽऽवाहनं देवि कारयेत्सुरवन्दिते ॥ २७ ॥  
 मूर्तिविद्या समुद्दिष्टा माया लक्ष्मीः परा स्थिता ।  
 अनया विद्यया देवि यजेन्निपुरसिद्धिदा[ म् ] ॥ २८ ॥  
 सिद्धाम्बा वाहिनीमूर्तिविद्या च सुरसुन्दरि ।  
 मूलविद्यां शृणु प्रौढे सकलागमसेविताम् ॥ २९ ॥  
 सर्वदर्शनवन्द्यां च चित्कलामग्न्यां प्रिये ।  
 भूमिश्चन्द्रः शिवो माया शक्तिः कृष्णाध्वमादनौ ॥ ३० ॥  
 अर्धचन्द्रश्च बिन्दुश्च नवार्णो मेरुरुच्यते ।  
 महात्रिपुरसुन्दर्या मन्त्रा मेरुसमुद्भवाः ॥ ३१ ॥  
 लकारात्पृथिवी देवि सशैलवनकानना ।  
 पञ्चाशत्पीठसंपन्ना सर्वतीर्थमयी परा ॥ ३२ ॥  
 सर्वगङ्गामयी सर्वक्षेत्रस्थानमयी शिवे ।  
 सकाराच्चन्द्रतारादिग्रहराशिस्वरूपिणी ॥ ३३ ॥  
 हकाराच्छिवसंवादव्योममण्डलसंस्थिता ।  
 इंकाराद्विष्वकर्त्रीयं माया तुर्यात्मिका प्रिये ॥ ३४ ॥  
 एकाराद्वैष्णवी शक्तिर्विष्वपालनतत्परा ।  
 रकारात्तेजसा युक्ता परं ज्योतिःस्वरूपिणी ॥ ३५ ॥  
 ककारात्कामदा कामरूपिणी स्फुरदग्नया ।  
 अर्धचन्द्रेण देवेशि विश्वयोनिरितीरिता ॥ ३६ ॥  
 बिन्दुना शिवरूपेण शून्यरूपेण साक्षिणी ।  
 अनया सह सर्वत्र व्याप्तिनिश्चलताऽऽत्मना ॥ ३७ ॥

\* अयं श्लोकः स. पुस्तके नास्ति ।

१ क. 'द्वाम्बां वा' । २ क. 'विद्यां च शृणु सु' । ३ क. मन्त्रो मे' । ४ क. 'द्वयः । ५ ल. व्याप्य नि' ।

एवं परब्रह्मरूपा मेरुणाऽनेन सुव्रते ।  
 एभिर्नवात्मकैर्वर्णैर्जायते त्रिपुरामनुः ॥ ३८ ॥  
 अन्यथा नैव निष्पत्तिर्नास्ति श्रीत्रिपुरामनौ ।  
 श्रीचक्रमपि देवेशि मेरुरूपं न संशयः ॥ ३९ ॥  
 लकारः पृथिवीबीजं तेन भूविम्बमुच्यते ।  
 सकारश्चन्द्रमा भद्रे कलाषोडशकात्मकः ॥ ४० ॥  
 तस्मात्षोडशपत्रं तु हकारः शिव उच्यते ।  
 अष्टमूर्तिः सदा भद्रे तस्मात्सुदलं भवेत् ॥ ४१ ॥  
 ईकारस्तु महामाया भवनानि चतुर्दश ।  
 पालयन्ती परा तस्माच्छक्रकोणं भवेत्प्रिये ॥ ४२ ॥  
 शक्तिरेकादशस्थाने स्थित्वा सूते जगन्नयम् ।  
 विश्वयोनिरिति ख्याता सा विष्णुर्दशरूपकम् ॥ ४३ ॥  
 रकारात्परमेशानि चक्रं व्याप्य विजृम्भते ।  
 दशकोणकरी यस्माद्रकारो ज्योतिरव्ययः ॥ ४४ ॥  
 कलादशान्वितो बह्निर्दशकोणप्रकारकः ।  
 ककारान्मदनो देवि शिवश्चाष्टस्वरूपकः ॥ ४५ ॥  
 योनिर्वश्यं तदा चंके वसयोन्यङ्कितं भवेत् ।  
 अर्धमात्रा गुणान्सूते नादरूपा यतस्ततः ॥ ४६ ॥  
 त्रिकोणरूपा योनिस्तु बिन्दुना बैन्दवं भवेत् ।  
 कामेश्वरस्वरूपं तु विश्वाकारस्वरूपकम् ॥ ४७ ॥  
 श्रीचक्रं तु वरारोहे श्रीविद्यावर्णसंभवम् ।  
 तत्र प्राङ्मुख आसीनश्चक्रराजं समालिखेत् ॥ ४८ ॥  
 भूप्रदेशे सभे वर्ये सिन्दूररजसाऽथ वा ।  
 कुङ्कुमस्य रजोभिस्तु भूमौ चक्रं समालिखेत् ॥ ४९ ॥  
 ऋजुरेखं नेत्ररम्यं संधिभेदसमं ऋजु ।  
 अथवा हेमरौप्याभ्यां ताम्रेण बहुधातुभिः ॥ ५० ॥  
 पङ्क्तं विरच्य श्रीखण्डरक्तचन्दनसंभवे ।  
 पट्टे संस्थाप्य विलिखेल्लेखन्या हेमया प्रिये ॥ ५१ ॥

१ ख. 'था संत्र । २ ख. 'स्तु सदा मा । ३ क. ग. 'रेव दश' । ४ ख. म । एका' ।  
 ५ ख. 'री तस्माद्रकाराज्ज्योति' । ६ ख. 'प्रवर्तकः । ७ क. शिवं चाष्ट' । ८ क. 'कम् ।  
 ९ ख. 'निरस्य त इति पाठान्तरम् । १० ख. चक्रं त इति पाठान्तरम् । ११ क. ग  
 'प्रमाणाया मे' ।

रोचनाकुङ्कुमाभ्यां तु कस्तूरीचन्दनेन्दुभिः ।  
 ईशानादाग्निपर्यन्तमृजुरेखां संमालिखेत् ॥ ५२ ॥  
 ईशादग्नेस्तदग्राभ्यां रेखे आकृष्य देशिकः ।  
 एकीकृत्य च वारुण्यां शक्तिरेखा परा प्रिये ॥ ५३ ॥  
 त्रिकोणाकाररूपेयं तस्या उपरि संलिखेत् ।  
 त्रिकोणाकाररूपं तु शक्तिद्वयमुदाहृतम् ॥ ५४ ॥  
 पूर्वशक्त्यग्रभागे तु मानयष्टिवदालिखेत् ।  
 रेखां तु परमेशानि वायुराक्षसकोणगाम् ॥ ५५ ॥  
 संधिभेदक्रमेणैव तयोः शक्तयोस्ततः परम् ।  
 रेखे आकृष्य कोणाभ्यां तदग्रात्पूर्वगे कुरु ॥ ५६ ॥  
 वह्निमण्डलमेतत्तु पूर्वाग्रं वीरवन्दिते ।  
 चक्रत्रयमभूत्तत्र ततः शृणु वरानने ॥ ५७ ॥  
 पूर्वशक्तीशवह्निभ्यां कोणाभ्यां सुरवन्दिते ।  
 पूर्वरेखां तु विस्तार्य तथा पश्चिमवह्नितः ॥ ५८ ॥  
 वायुराक्षसकोणाभ्यां रेखां पश्चिमगां तथा ।  
 विस्तार्य योजयेद्देवि संधिभेदक्रमेण तु ॥ ५९ ॥  
 योन्यग्रगां पूर्वदेशे दक्षिणोत्तरतः क्रमात् ।  
 तथा रेखे वह्निसंस्थे पश्चिमस्यां दिशि क्रमात् ॥ ६० ॥  
 कोणाग्राभ्यां योजयित्वा दशकोणं तथा भवेत् ।  
 तथैव देवदेवेशि द्वितीयं दशकोणकम् ॥ ६१ ॥  
 ईशानवह्निगे रेखे पूर्वयोन्यग्रयोः क्रमात् ।  
 विस्तार्य योजयेत्पश्चात्पश्चिमायां दिशि क्रमात् ॥ ६२ ॥  
 वायुराक्षसकोणाग्रे रेखे विस्तार्य सुन्दरि ।  
 पश्चिमाग्रे तथा देवि योजयेद्दिन्द्रदिग्गते ॥ ६३ ॥  
 एकत्र पूर्वकोणाग्रचुम्बिनी तु मनोहरा ।  
 योजयेद्देवदेवेशिं तथा पङ्क्त्यस्त्रकं भवेत् ॥ ६४ ॥  
 दक्षकाणस्य देवेशि त्यक्त्वा कोणचतुष्टयम् ।  
 देशकोणन्तरे देवि मध्ये रेखे प्रकाशयेत् ॥ ६५ ॥

१ ख. रेखाभ्यां पश्चिमां त° । २ ख. °खेयोनिंसं' । ३ ख. °णाग्रगां यो° । ४ ख. यथा । ५ क. दक्षिणोत्तरयोर्देवि मध्ये रेवाः प्र° ।

द्वे दक्षिणे विभागे तु तथा चोत्तरभागके ।  
 षट्कोणस्य ततो देवि संधिभेदक्रमेण तु ॥ ६६ ॥  
 योनिं बहूनि च संयोज्य शकारं जायते सदा ।  
 कक्षामध्यगता रेखा ऋजुरूपास्तु योजयेत् ॥ ६७ ॥  
 ऋज्वाच्छति तथा देवि जायतेऽतिमनोहरम् ।  
 संमुखं पञ्चशक्यग्रं प्राग्बकत्रं चतुरभिकम् ॥ ६८ ॥  
 चिन्दुत्रिकोणे वस्वारचक्रमेतद्वरानने ।  
 चक्रमध्यं तु जानाहि दशारयुगलं तथा ॥ ६९ ॥  
 शक्रयोन्यङ्कितं देवि बाह्यमध्यगतं भवेत् ।  
 एतच्चक्रं महेशानि सर्वसौभाग्यवर्धनम् ॥ ७० ॥  
 सर्वसाम्राज्यदं देवि सर्वोपद्रवनाशनम् ।  
 अनेकैरत्नमाणिक्यसुवर्णपरिपूरकम् ॥ ७१ ॥  
 महामोक्षप्रदं देवि वाग्विलासकरं महत् ।  
 एतद्वासे महेशानि वृत्तं पूर्णेन्दुसंनिभम् ॥ ७२ ॥  
 तदुक्तं कुरु मीनाक्षिं वसुपत्रं मनोहरम् ।  
 ततः षोडशपत्रं तु विलिखेत्सुरवन्दिते ॥ ७३ ॥  
 तद्वासे देवदेवेशि त्रिवृत्तं मातृकान्वितम् ।  
 चतुरस्रं चतुर्द्वारसहितं परमेश्वरि ॥ ७४ ॥  
 चतुःषष्टियुताः कोट्यो योगिनीनां महौजसाम् ।  
 चक्रेऽस्मिन्संनिविष्टास्ताः साधकं मानयन्ति हि ॥ ७५ ॥  
 चतुरस्रं मातृकार्पैर्मण्डितं सिद्धिहेतवे ।  
 मुक्तामाणिक्यघटितं समस्थलविराजितम् ॥ ७६ ॥  
 त्रैलोक्यमोहनं नाम कल्पद्रुमफलप्रदम् ।  
 षोडशारं चन्द्रबिम्बरूपं तु सकलालयम् ॥ ७७ ॥  
 सर्वाशापूरकं भद्रे स्रवत्पीयूषवर्षणम् ।  
 अष्टपत्रं महेशानि जपाकृत्सुमसंनिभम् ॥ ७८ ॥  
 सर्वसंक्षोभणं नाम सर्वकामप्रपूरकम् ।  
 एतन्नयं महेशानि सृष्टिचक्रं सुखप्रदम् ॥ ७९ ॥

१ स. 'ने । मध्यचक्रं तु । २ स. 'सर्वापद्रवधना' । ३ स. 'कह्यमा' । ४ स. महाप्रभे । ५ स. 'स्मिन्सामविशेषास्ताः । ६ स. 'वर्षितम् ।

पूर्वाम्नायाधिदेव्या तु मण्डितं सर्वसिद्धिदम् ।  
 चतुर्दशारं देवेशि दाडिमीकुसुमप्रभम् ॥ ८० ॥  
 अमन्तफलदं भद्रे सर्वसोभाग्यसंप्रदम् ।  
 दशारं तप्तहेमाभं सिन्दूरसदृशं प्रिये ॥ ८१ ॥  
 सर्वायंसाधकं चक्रं मनश्चिन्तितदं सदा ।  
 द्वितीयमपि पङ्क्तचक्रं जपाकुसुमसंनिभम् ॥ ८२ ॥  
 सर्वरक्षाकरं चक्रं महाज्ञानमयं शिवे ।  
 एतन्नयं महेशानि स्थितिचक्रं सुखप्रदम् ॥ ८३ ॥  
 दक्षिणाग्नायपूज्यं तु यथेप्सितफलप्रदम् ।  
 अष्टकोणं वरारोहे बालार्ककिरणारुणम् ॥ ८४ ॥  
 पद्मरागसमप्रख्यं सर्वरोगहरं सदा ।  
 उद्यत्सूर्यसहस्राभं बन्धुककुसुमप्रभम् ॥ ८५ ॥  
 सर्वसिद्धिप्रदं चक्रं सकलालयमीश्वरि ।  
 त्रिकोणं सर्वसंभूतिकारणं भूतिदं सदा ॥ ८६ ॥  
 विन्दुचक्रं वरारोहे सर्वानन्दमयं परम् ।  
 सदाशिवमयं चक्रनायकं परमेश्वरि ॥ ८७ ॥  
 एतच्चक्रं तु संहाररूपं ब्रह्ममयं सदा ।  
 पश्चिमाग्नायसंसेव्यं त्रयमुत्तरसेवितम् ॥ ८८ ॥  
 अस्मिंश्चक्रे षडध्वानो वर्तन्ते वीरवन्दिते ।  
 चक्रपत्रेषु देवेशि पदाध्वा तु निगद्यते ॥ ८९ ॥  
 चक्रत्रिसंधिभागेषु भुवनाध्वा व्यवस्थितः ।  
 वर्णाध्वा मातृकारूपी कथयामि तवानघे ॥ ९० ॥  
 वर्णाष्टकं मातृकाया दिक्षु सिद्धं यतः क्रमात् ।  
 पार्थिवं तन्मयं विद्धि षोडशारं कलात्मकम् ॥ ९१ ॥  
 अष्टपत्रं कादिर्वर्णैः क्षान्तैर्दिक्षु विदिक्षु च ।  
 कादिठान्ताः शक्रवर्णाः शक्रकोणेषु संस्थिताः ॥ ९२ ॥  
 णकारादिभकारान्ता दशवर्णा दशारके ।  
 मकारादिशकारान्ता द्वितीयेऽपि दशारके ॥ ९३ ॥  
 वर्णाष्टकं चाष्टकोणे त्रिकोणे कथयामि ते ।  
 अकथादित्रिकोणान्तं हक्षयुग्मं तु मध्यगम् ॥ ९४ ॥

षणाध्वा कथितो देवि मातृकापीठरूपकः ।  
 षट्त्रिंशत्तत्त्वभरिते चक्रं मूलानुसारतः ॥ ९५ ॥  
 तत्त्वाध्वा कथितो देवि तत्त्वरूपो वरानने ।  
 पञ्चसिंहासनोन्नद्धक\*लाध्वा चक्रशासनात् ॥ ९६ ॥  
 सषाला भैरवीयुक्ता महात्रिपुरसुन्दरी ।  
 त्रिपुरा त्र्यम्बिकान्ताढ्या चक्रं प्राप्य विजृम्भते ॥ ९७ ॥  
 मन्त्राध्वाऽयं ममाख्यातो निश्चयेन सदाऽनघे ।  
 +एवं षडध्वविमलं श्रीचक्रं परिचिन्तयेत् ॥ ९८ ॥  
 उत्तराशामुखो देवि यदा चक्रं समुद्धरेत् ।  
 उत्तराशा तदा देवि पूर्वाशैव निगद्यते ॥ ९९ ॥  
 ईशानकोणं देवेशि तदाऽऽभ्रेयं न संशयः ।  
 पश्चिमादिङ्मुखो मन्त्री यदा चक्रं समुद्धरेत् ॥ १०० ॥  
 पश्चिमाशा तदा ज्ञेया पूर्वाशैव न संशयः ।  
 वायुकोणं तदाभ्रेयमैशानं राक्षसं भवेत् ॥ १०१ ॥  
 दक्षिणामिमुखो मन्त्री यदा चक्रं समुद्धरेत् ।  
 पूर्वाशैव तदा सा दिग्भक्षःकोणं तु वह्निवत् ॥ १०२ ॥  
 एतच्चक्रं मेरुरूपं श्रीविद्यार्णैः समुद्धृतम् ।  
 सर्वागममयं देवि कथितं वीरवन्दिते ॥ १०३ ॥  
 इति श्रीमज्जानाणवे नित्यातन्त्रे दशमः पटलः ॥ १० ॥

अथेकादशः पटलः ।

ईश्वर उवाच--

एभिर्वर्णैस्तु देवेशि त्रिपुरा कथ्यतेऽधुना ।  
 नवाक्षरो महामेरुरयं ब्रह्माण्डगोलकः ॥ १ ॥  
 चतुरस्रं च कोदण्डं त्रिकोणं तत्पुटं मुखम् ।  
 निरालम्बं तवाऽऽख्यातमेतद्ब्रह्माण्डमण्डलम् ॥ २ ॥

+ ऋ. पुस्तके निवृत्तिः, प्रतिष्ठा, विद्या, ज्ञान्तिः, शान्त्यतीता, एतत्कलापञ्चकमयः ।  
 + स. पुस्तके—क्रमस्त्वम्यत्रेत्यम्—कलाध्वा, तत्त्वाध्वा, भुवनाध्वा, वर्णाध्वा, पदाध्वा,  
 मन्त्राध्वेति । इह तु यथायथं स्थानविशेषानुगुणः क्रमो द्रष्टव्यः ।

लकारश्चतुरस्रं स्यात्पृथ्वीबीजंतया प्रिये ।  
अर्धमात्रा तु कोदण्डं स्रवत्पीयूषवर्षिणी ॥ ३ ॥  
त्रिकोणरूपी वह्निः स्यात्त्रिकोणत्वात्परा शिवा ।  
एकारश्च रकारश्च ईकारश्च त्रयं भवेत् ॥ ४ ॥  
मायाविकाररूपेण षट्कोणाश्रयरूपिणी ।  
हकारो व्योमरूपत्वाद्दिन्दुश्च मुखमण्डले ॥ ५ ॥  
इच्छारूपेण कामस्तु सर्वत्र परमेश्वरि ।  
तस्मान्मादनमाख्यातमेतद्वै मेरुमण्डलम् ॥ ६ ॥  
शृणु देवि प्रवक्ष्यामि बीजं कामेश्वरीमतम् ।  
सकला भुवनेशानि कामेशीबीजमुत्तमम् ॥ ७ ॥  
अनेन सकला विद्याः कथयामि विशेषतः ।  
इत्यैरणस्तुर्यवर्णाऽयं कलमध्ये सुलोचने ॥ ८ ॥  
वाग्भवं पञ्चवर्णं तु कामराजमथोच्यते ।  
मादनं शिवचन्द्रायं शिवान्तं मीनलोचने ॥ ९ ॥  
कामराजमिदं भद्रे षड्वर्णं सर्वमोहनम् ।  
शक्तिबीजं वरारोहे चन्द्रायं सर्वसिद्धिदम् ॥ १० ॥  
चतुरक्षररूपं तु त्र्यक्षरी त्रिपुरा परा ।  
सर्वतीर्थमयी देवि सर्वदेवस्वरूपिणी ॥ ११ ॥  
सर्वशास्त्रमयी विद्या सर्वयोगमयी परा ।  
सर्वयज्ञमयी संवित्सर्वज्ञानस्वरूपिणी ॥ १२ ॥  
सर्वदेवमयी साक्षात्सर्वसौभाग्यसुन्दरी ।  
एनामुपास्य देवेशि कामः सर्वाङ्गसुन्दरः ॥ १३ ॥  
कामराजो भवेद्देवि नित्येयं ब्रह्मरूपिणी ॥ १४ ॥  
इति श्रीमज्ज्ञानार्णवे नित्यातन्त्र एकादशः पटलः ॥ ११ ॥

अथ द्वादशः पटलः ।

श्रीदेव्युवाच—

एतस्या देवदेवेश भेदान्कथय सुन्दर ।

केन केनोपासितेयं विशदी कुरु तत्त्वतः ॥ १ ॥

१ स्व. °जभवं प्रि° । २ स्व. °श्र सका° । ३ स्व. °क्त्यन्तस्तु° ।



इश्वर उवाच—

शृणु देवि प्रवक्ष्यामि लोपामुद्राभिधां वराम् ।  
 कामराजारूयविद्यायाः शक्तिं तुर्यां च सुन्दरि ॥ २ ॥  
 हित्वा मुखे शिवेन्द्राढ्या लोपामुद्राप्रकाशिता ।  
 अगस्त्योपासिता विद्या त्रैलोक्यक्षोभकारिणी ॥ ३ ॥  
 एषा विद्या कामराजपूजितैव न संशयः ।  
 विद्याद्वयमिदं भद्रे दुर्लभं भुवनत्रये ॥ ४ ॥  
 कामराजारूयविद्याया वाग्भवेन वरातने ।  
 विद्योद्धारं प्रवक्ष्यामि शक्तिमादनमध्यगम् ॥ ५ ॥  
 शिवं कुर्याद्वाग्भवे तु शिवाद्यं कामराजकम् ।  
 चन्द्राद्यं तु तृतीयं स्याद्विद्येयं मनुपूजिता ॥ ६ ॥  
 सहाद्यं वाग्भवं देवि चन्द्राद्यं शिवमध्यगम् ।  
 मादनं कामराजे तु शक्तिबीजं सहाननम् ॥ ७ ॥  
 चन्द्राराधितविद्येयं भोगमोक्षफलप्रदा ।  
 हसाद्यं वाग्भवं विद्धि शिवाद्यं सहमध्यगम् ॥ ८ ॥  
 मादनं कामराजे तु तार्तीयं शृणु पार्वति ।  
 हसाद्यं शक्तिबीजं तु कुबेरेण प्रपूजिता ॥ ९ ॥  
 कामराजारूयविद्यायास्तार्तीयं सुरवर्द्धिते ।  
 शक्तिबीजं सहाद्यं स्याद्विद्याऽगस्त्यप्रपूजिता ॥ १० ॥  
 लोपामुद्रा प्रभाषेन साक्षाद्भ्रूस्वरूपिणी ।  
 कामराजारूयविद्याया वाग्भवे मादनं त्यज ॥ ११ ॥  
 चन्द्रं तत्रैव संयोज्य कामराजे ततः परम् ।  
 हित्वा चन्द्रं मुखे कुर्याद्विद्येयं नन्दिपूजिता ॥ १२ ॥  
 कामराजारूयविद्याया हित्वा भूमिं तृतीयके ।  
 शक्तिं ऋण्ठे स्थितां देवि चन्द्राधः कुरु तत्र च ॥ १३ ॥  
 इन्द्राराधितविद्येयं भुक्तिमुक्तिफलप्रदा ।  
 लोपामुद्रारूयविद्याया द्वितीयाया महेश्वरि ॥ १४ ॥  
 कामराजे भृगुं हित्वा तार्तिये शक्रगः शिवः ।  
 एषा विद्या वरारोहे त्रिपुरा सूर्यपूजिता ॥ १५ ॥

शृणु देवि प्रवक्ष्यामि चतुष्कूटां च शांकरीम् ।  
 लोपामुद्रां द्वितीयां तु विलिख्य सुरवन्दिते ॥ १६ ॥  
 पुनर्विलिख्य तामेव चतुर्थे पञ्चमे स्थिताम् ।  
 हित्वा तु भुवनेशानीमेकोच्चारेण चोच्चरेत् ॥ १७ ॥  
 चतुष्कूटा महाविद्या शंकरेण प्रपूजिता ।  
 लोपामुद्रां पुनर्देवि विलिख्य तदनन्तरम् ॥ १८ ॥  
 नन्दिकेश्वरविद्यां च षट्कूटा वैष्णवी भवेत् ।  
 दुर्वाससा पुरा देवी निष्करा[निष्कूटा] पूजिता परा ॥ १९ ॥  
 कामराजारूपविद्यायास्त्रिकूटेषु वरानने ।  
 या स्थिता भुवनेशानि द्विधा कुरु महेश्वरि ॥ २० ॥  
 बिन्दुहीना नादहीना दुर्वासःपूजिता भवेत् ।  
 एतैर्द्वादशसंख्याकैर्मन्त्रैस्तु सुरवन्दिते ॥ २१ ॥  
 द्वादशान्ता स्थिता देवि परब्रह्मस्वरूपिणी ।  
 राज्ञीयं सर्वविद्यानां सर्वाङ्गायैस्तु सेविता ॥ २२ ॥  
 सर्वाङ्गममहामन्त्रवन्दिता देववन्दिता ।  
 सर्वयोगैर्नता नित्या केवलं ब्रह्मरूपिणी ॥ २३ ॥  
 एवं त्रिधा महाविद्या विद्या त्रिपुरसुन्दरी ।  
 इयमेव महादेवी त्रिकूटा परमेश्वरी ॥ २४ ॥  
 वक्तुं न शक्यते सर्वैर्ब्रह्मविष्णवादिभिः सदा ।  
 नो वाचा मनसा बुद्ध्या तुर्या वक्तुं न शक्यते ॥ २५ ॥  
 साक्षाद्ब्रह्ममयी देवी षोडशार्णस्वरूपिणी ।  
 मनसैव महेशानि स्मृत्वाऽहं तु सदाशिवः ॥ २६ ॥  
 इति श्रीमज्ज्ञानार्णवे नित्यातन्त्रे त्रिपुरसुन्दरी ( विद्याविवरणं नाम )  
 द्वादशः पटलः ॥ १२ ॥

अथ त्रयोदशः पटलः ।

धीदेव्युवाच--

परब्रह्मतया साक्षाच्छ्रीविद्या षोडशाक्षरी ।

कथय त्वं महादेव यद्यहं तव वल्लभा ॥ १ ॥

त्रिकूटाः कथिताः सर्वांश्चतुष्कूटा च शांकरी ।  
 षट्कूटा वैष्णवी चैव मनवः कथिता विभो ॥ २ ॥  
 सास्तु सकला विद्यास्त्रिविधास्तु श्रुता मया ।  
 इदानीं श्रोतुमिच्छामि श्रीविद्यां षोडशाक्षरीम् ॥ ३ ॥

ईश्वर उवाच—

शठत्वेन वरारोहे श्रीविद्यामन्त्रविद्बुधः ।  
 योगिनीनां भक्तेरक्षयः श्रीगुरोः शासनात्प्रिये ॥ ४ ॥  
 षोडशार्णां महाविद्यां न दद्यात्कस्यचित्प्रिये ।  
 राज्ञे राज्यप्रदायापि पुत्राय प्राणदाय वा ॥ ५ ॥  
 देयं तु सकलं भद्रे साम्राज्यमपि पार्वति ।  
 शिरोऽपि प्राणसहितं न देया षोडशाक्षरी ॥ ६ ॥  
 उच्चार्यमाणा ये मन्त्रास्ते सर्वे वाचिकाः प्रिये ।  
 उच्चाररहितं वस्तु श्रीविद्या षोडशाक्षरी ॥ ७ ॥  
 सवर्णाऽपि वरारोहे वस्तु साक्षान्निरक्षरम् ।  
 भङ्गोपभक्तपुष्पं तु शिवे योग्यं यथा भवेत् ॥ ८ ॥  
 तथा निरक्षरं वस्तु ह्यक्षरैरपि संयुतम् ।  
 उदके लिखितं यद्वन्मन्त्रोच्चारस्तथा भवेत् ॥ ९ ॥  
 भोगमोक्षप्रदा विद्या श्रीविद्या षोडशाक्षरी ।  
 विना गुरूपदेशेन शापो भवति निश्चयात् ॥ १० ॥  
 चन्द्रान्तं वारुणान्तं च शक्रादिसहितं पृथक् ।  
 वामाक्षि बिन्दुनादाढ्यं विश्वमातृकलात्मकम् ॥ ११ ॥  
 चतुर्विधप्रकारेण शृणु देवि प्रकथ्यते ।  
 त्वं मनोहारिणी यस्मात्कथ्यते भवि दुर्लभम् ॥ १२ ॥  
 विद्यादौ योजयेद्देवि साक्षाज्जाग्रत्स्वरूपिणी ।  
 उत्पत्तिजांगरो बोधो व्यावृत्तिर्ममसः सदा ॥ १३ ॥  
 कलाचतुष्टयं जाग्रदवस्थायां व्यवस्थितम् ।  
 जाग्रत्स्वगुणा प्रोक्ता केवलं शक्तिरूपिणी ॥ १४ ॥  
 त्रिकूटा सकला भेदाः पञ्चकूटा भवन्ति हि ।  
 वैष्णवी वसुकूटा स्यात्षट्कूटा शांकरी भवेत् ॥ १५ ॥  
 द्वितीयोऽयं प्रकारः स्याददुर्लभो भुवनत्रये ।  
 एषैव शिवरूपा तु व्यापकत्वात्सुरेश्वरि ॥ १६ ॥

मिश्रला सर्वभूतेषु सदाशिवमयी परा ।  
 सुषुप्तिरूपिणी साक्षाद्ब्रह्मरूपा यतः प्रिये ॥ १७ ॥  
 मरणं विस्मृतिमूर्च्छां निद्रा च तमसा वृता ।  
 सुषुप्तिस्तु कला ज्ञेया सुषुप्तिः शिवरूपिणी ॥ १८ ॥  
 केवलत्वेन जाग्रत्स्यात्पञ्चकूटा च शांभवी ।  
 सुषुप्त्यन्ते जागरादौ स्वप्नावस्था रजोमयी ॥ १९ ॥  
 अभिलापो भ्रमश्चिन्ता विषयेषु पुनः स्मृतिः ।  
 कलाचतुष्टयं स्वप्नावस्थायां तु विधीयते ॥ २० ॥  
 शिवरूपा शक्तिरूपा महात्रिपुरदेवता ।  
 वेदादिमण्डिता देवि शिवशक्तिमयी सदा ॥ २१ ॥  
 तदा भेदास्तु सकलाः षट्कूटाः परमेश्वरि ।  
 वैष्णवी नवकूटा स्यात्सप्तकूटा च शांकरि ॥ २२ ॥  
 अस्याः स्मरणमात्रेण गजदानं शतं भवेत् ।  
 भेदत्रयं तु कथितं तुर्यां विद्यां शृणु प्रिये ॥ २३ ॥  
 यस्या विज्ञानमात्रेण ब्रह्म साक्षान्न संशयः ।  
 सुषुप्त्यादौ जागरान्ते स्फुरत्तामात्रलक्षणा ॥ २४ ॥  
 अवस्थाशेषतां प्राप्ता तुर्यां तु परमा कला ।  
 भावाभावविनिर्मुक्ता गुणातीता निगद्यते ॥ २५ ॥  
 वैराग्यं च मुमुक्षुत्वं शमादि विमलं मनः ।  
 सदसद्वस्तुनिर्धारस्तुर्यायास्तु कला इमाः ॥ २६ ॥  
 आद्यबोजद्वयं भद्रे विपरीतक्रमेण हि ।  
 विलिख्य परमेशानि ततोऽन्यानि समुद्धरेत् ॥ २७ ॥  
 अन्तमूर्खा वरारोहे कुमारी त्रिपुरेश्वरी ।  
 एभिस्तु पञ्चसंख्याकैर्बीजैः संपुटितां यजेत् ॥ २८ ॥  
 षट्कूटां परमेशानि विद्येयं षोडशाक्षरी ।  
 त्रिकूटाः सकला मद्रे षोडशाणां भवन्ति हि ॥ २९ ॥  
 वैष्णव्येकोनविंशार्णां शैवी सप्तदशाक्षरी ।  
 वक्त्रकोटिसहस्रेस्तु जिह्वाकोटिशतैरपि ॥ ३० ॥  
 वर्णितुं नैव शक्येयं श्रीविद्या षोडशाक्षरी ।  
 वैखरी वाच्यभावत्वादशक्ता गुणवर्णने ॥ ३१ ॥

यतो निरक्षरं वस्तु परा तत्र तु कारणम् ।  
 मूकीभूता हि पश्यन्ति मध्यमा मध्यमा भवेत् ॥ ३२ ॥  
 ब्रह्मविद्यास्वरूपेण भुक्तिमुक्तिफलप्रदा ।  
 एकोच्चारणेन देवेशि वाजपेयस्य कोटयः ॥ ३३ ॥  
 अश्वमेधसहस्राणि प्रादक्षिण्यं भुवस्तथा ।  
 काश्यादितीर्थयात्राश्च सार्धकोटित्रयान्विर्ताः ॥ ३४ ॥  
 तुलां नार्हन्ति देवेशि नात्र कार्या विचारणा ।  
 एकोच्चारणेन गिरिजे किं पुनर्ब्रह्म केवलम् ॥ ३५ ॥  
 षोडशाणां महाविद्या न प्रकृश्या कदाचन ।  
 गोपितव्या त्वया भद्रे स्वयोनिरिव पार्वति ॥ ३६ ॥  
 शिवशाक्तेसमायोगाद्यद्यत्कर्म प्रजायते ।  
 वेद्यं तन्न भवेत्तद्वच्छ्रीविद्यां षोडशाक्षरीम् ॥ ३७ ॥  
 विना गुरुरूपदेशेन श्रीविद्या षोडशाक्षरी ।  
 दृष्ट्वा प्रजपते यस्तु स भक्ष्यो योगिनीगणैः ॥ ३८ ॥  
 श्रीगुरोः कृपया लब्धा सर्वसाम्राज्यदायिनी ।  
 भुवनत्रयसौभाग्यं ददाति विपुलां श्रियम् ॥ ३९ ॥  
 साक्षान्मन्दनसौभाग्यं त्रैलोक्याकर्षणक्षमम् ।  
 सुधातरङ्गिणिविमिश्रब्दचातुर्यदायिनी ॥ ४० ॥  
 सौभाग्यभाग्यसंपन्नकलापटलदायिनी ।  
 परब्रह्मणि लीनत्वं ददाति यश उत्तमम् ॥ ४१ ॥  
 प्रपञ्चसागरे लीनानुद्धरेद्वेदमातृका ।  
 यस्याः सामर्थ्यतो देवि भुवनानि चतुर्दश ॥ ४२ ॥  
 अभूवन्परमेशानि तेषां कारणरूपिणी ।  
 चतुःसागरसामर्थ्यं कृपालोकनतो भवेत् ॥ ४३ ॥  
 ब्रह्माण्डकोटिजननी महामोक्षप्रदायिनी ।  
 निःसरन्ति महामन्त्रा बिस्फुलिङ्गा यथा प्रिये ॥ ४४ ॥  
 वक्त्रेः सकाशाद्ब्रह्मवो विद्यास्तु बहवस्तथा ।  
 वाग्भवात्तु समुत्पन्नास्तस्माद्वाग्भवमुच्यते ॥ ४५ ॥  
 मातृकार्णास्तथा भद्रे वाग्भवान्निसृताः क्रमात् ।  
 अत एव महेशानि शब्दब्रह्ममयी प्रिये ॥ ४६ ॥

पालयन्ती जगत्सर्वं तथा त्रैलोक्यमोहिनी ।  
 मोहयन्ती कामकला पुत्रपौत्रप्रवर्धिनी ॥ ४७ ॥  
 स्त्रीर्पुभावेन सकलं ग्रथितं कामसूत्रके ।  
 तदा सौभाग्यसंपन्ना ब्रह्मस्थाननिवामिनी ॥ ४८ ॥  
 सौभाग्यैर्गर्वगहना विश्वयोनिरितीरिता ।  
 चतुर्बाहुमयनिष्ठेयं त्रैलोक्यवशकारिणी ॥ ४९ ॥  
 साक्षात्संविन्मयी ज्ञानरूपिणी भोगदायिनी ।  
 महासंपत्प्रदा नित्या माक्षादक्षररूपिणी ॥ ५० ॥  
 षोडशार्णां मया भद्रे श्रीविद्या कथिता परा ।  
 निधानमिव चोरेभ्यो रक्षणीया तथा प्रिये ॥ ५१ ॥  
 न देया यस्य कस्यापि देया प्राणप्रदायिने ।  
 निर्मलाय स्वभक्ताय प्राणेभ्योऽप्यधिकाय च ॥ ५२ ॥  
 इति श्रीमञ्जानार्णवे नित्यातन्त्रे षोडशीविद्याविवरणं नाम  
 त्रयोदशः पटलः ॥ १३ ॥

अथ चतुर्दशः पटलः ।

श्रीदेव्युवाच—

चक्रमण्डलमाख्यातं न पूजा तत्र मण्डले ।  
 कथिता परमेशान श्रोतुमिच्छामि तत्त्वतः ॥ १ ॥

ईश्वर उवाच—

शृणु देवि प्रवक्ष्यामि पूजाविधिमनुत्तमम् ।  
 तदङ्गकलशादीनां स्थापनं प्रथमं भवेत् ॥ २ ॥  
 तद्विधानं शृणु प्राज्ञे यथाविधि समासतः ।  
 मण्डलं वामतः कृत्वा जलेन चतुरस्रकम् ॥ ३ ॥  
 अहत्कराभ्यां देवेशि तत्राऽऽधारं मनोहरम् ।  
 शीवर्णरौप्यताम्ररदिरचितं पूजयेत्प्रिये ॥ ४ ॥  
 अङ्गिमण्डलरूपं तु कलादशकमर्चयेत् ।  
 भूम्ना च नीलवर्णा च कपिला विस्फुलिङ्गिनी ॥ ५ ॥  
 ज्वालां हैमवती कव्यवाहिनी हव्यवाहिनी ।  
 रौद्री संकर्षिणी चैव वैश्वानरकला दश ॥ ६ ॥

आभिः कलाभिः सहितं वह्निं तत्र प्रपूजयेत् ।  
 कलशं हेमजं वाऽन्ये स्थापयेत्तत्र सुन्दरि ॥ ७ ॥  
 पूजयेत्सूर्यरूपं<sup>१</sup> तु कलाभिः परमेश्वरि ।  
 तपिनी तापिनी चैव विबुधा बोधिनी तथा ॥ ८ ॥  
 कलिनी शोषणी चैवं वारुण्याकर्षिणी तथा ।  
 माया विश्वावती हेमा प्रभा सौरकला इमा<sup>२</sup> ॥ ९ ॥  
 कलशं तु समापूर्यं<sup>३</sup> जलेन कमलेक्षणे ।  
 तत्रस्थममृतं साक्षाच्चन्द्ररूपं विचिन्तयेत् ॥ १० ॥  
 चन्द्रमण्डलमभ्यर्च्य कलाभिः सुरवन्दिते ।  
 अमृता मानसी तुष्टिः पुष्टिः प्रीती रतिस्तथा ॥ ११ ॥  
 श्रीश्च ह्रीश्च स्वधा रात्रिर्ज्योत्स्ना<sup>४</sup> हैमवती तथा ।  
 छाया च पूर्णिमा नित्या अमावास्या च षोडशी ॥ १२ ॥  
 एभिः समभ्यर्च्य मन्त्रैर्यजेदानन्दभैरवम् ।  
 शिषचन्द्रौ मातृकान्तं कालशक्राम्बुवहनयः ॥ १३ ॥  
 वायुश्च वामकर्णेन योजितो बिन्दुलाञ्छितः ।  
 वीजमेतत्समुच्चार्य तथा चाऽऽनन्दभैरवम् ॥ १४ ॥  
 डेन्तं शिखामन्त्रायुक्तं पुनर्बीजं तु संलिखेत् ।  
 चन्द्रं हित्वाऽऽदिमं कुर्यात्कर्णे वामाक्षि योजयेत् ॥ १५ ॥  
 सुरादेव्यै ततो वौषडियमानन्दभैरवी ।  
 अनेन चन्द्रं संपूज्य पूजाहंः कलशा भवेत् ॥ १६ ॥  
 विधाय वामभागे तु चतुरस्रं तु मण्डलम् ।  
 यन्त्रिकां तत्र संस्थाप्य शङ्खं तत्र विनिक्षिपेत् ॥ १७ ॥  
 शुद्धोदकेन संपूर्य पूजयेत्कारणान्वितम् ।  
 षडङ्गं तत्र संपूज्य सामान्यार्घ्यमिदं प्रिये ॥ १८ ॥  
 अथ वक्ष्ये महेशानि विशेषार्घ्यस्य लक्षणम् ।  
 आत्मश्रीचक्रयोर्मध्ये चतुरस्रं तु मण्डलम् ॥ १९ ॥  
 सामान्यार्घ्यस्य तोयेन देशिको<sup>५</sup> भूमिजानुकः ।  
 वहत्करोर्ध्वपटतो यन्त्रिकां तत्र योजयेत् ॥ २० ॥

१ स्. पं तं क° । २ स्. °व वरेण्या कर्षणी । ३ क. °र्ध्व विशेषेण वरानने । त° ।  
 ४ क. °त्स्ना हेमाव° । ५ क. ग. शिवाम° । ६ स्. सुधा । ७ स्. °येत्तत्कलान्त्रि° ।

त्रिकोणवृत्तषट्कोणं चतुरस्रं तु मण्डलम् ।  
 वह्निं तत्र विचिन्त्याथ पूजयेद्यन्त्रिकामयम् ॥ २० ॥  
 पूर्ववत्परमशानि त्रिकूटां मध्यगां यजेत् ।  
 व्यस्तकूटैर्यजेत्तत्र त्रिकोणे परमेश्वरि ॥ २२ ॥  
 द्विरावृत्त्या षडङ्गानि षट्कोणेषु प्रपूजयेत् ।  
 सौवर्णं राजतं वाऽपि पात्रं संस्थापयेत्प्रिये ॥ २३ ॥  
 सूर्यरूपं प्रपूज्याथ यन्त्रं पूर्ववदालिखेत् ।  
 समस्तव्यस्तकूटैस्तु पूजयेत्पूर्ववत्क्रमात् ॥ २४ ॥  
 विशेषेण समापूर्य चन्द्रं द्रवर्भयं प्रिये ।  
 पूर्ववद्यन्त्रमालिख्य त्रिकूटां यन्त्रमध्यगाम् ॥ २५ ॥  
 त्रिकोणं चिन्तयेत्तत्र त्रिकूटैः पूजितं प्रिये ।  
 अकथादित्रिरेखाद्वयं हक्षाभ्यन्तरमुत्तमम् ॥ २६ ॥  
 द्विरावृत्त्या षडङ्गानि षट्कोणेषु प्रपूजयेत् ।  
 आत्मानं हंसमनुना आनन्देन च पूजयेत् ॥ २७ ॥  
 मूलविद्यां यजेत्तत्र षोडशार्णां जपेत्ततः ।  
 धूपदीपौ निवेद्याथ नमस्कृत्यार्घ्यकं बुधः ॥ २८ ॥  
 मुद्राः संदर्शयेत्तत्र साक्षाद्ब्रह्ममयं भवेत् ।  
 प्रोक्षयेत्तेन चाऽऽत्मानं पूजोपकरणानि च ॥ २९ ॥  
 सर्वत्र प्रोक्षणं कुर्यात्सर्वं ब्रह्ममयं भवेत् ।  
 आत्मानं तु समभ्यर्च्य भूतान्संज्ञासयेत्ततः ॥ ३० ॥  
 मूलविद्यास्रमुच्चार्य दिग्बन्धं स्फोटनादिभिः ।  
 तन्मुखैः संनतो देवि भूतशुद्धिं तु पूर्ववत् ॥ ३१ ॥  
 ततो न्यासादिकं कुर्यात्सनाहं तु शरीरके ।  
 करशुद्धिकरीं विद्यां मध्यमादितलान्तकम् ॥ ३२ ॥  
 अङ्गुलीषु द्विरावृत्त्या करशुद्धिरियं प्रिये ।  
 अत आत्मासनं दद्यात्तत्तश्चक्रासनं प्रिये ॥ ३३ ॥

१ ख. °णं यजेत्तत्र तु । २ क. म. °कोण प° । ३ ख. °पं पूर्ववुद्धिमा य° । ४ ख. पुस्तके जलेन च स° इति पाठान्तरम् । ५ ख. चन्द्रं । ६ ख. पुस्तके °मये शुभे । पू° इति पाठान्तरम् । ७ ख. यजत° । ८ ख. °दिसुवर्णाद्वयं । ९ ख. °त्मानन्दं स° । १० क. ग. उत्सु° । ११ क. ग. °खः स ततो । १२ ख. अथ ।



सर्वमन्त्रासनं दद्यात्साध्यसिद्धासनं यजेत् ।  
 पादयोज्जङ्घयोज्जान्वोल्लिङ्गे न्यस्य चतुष्टयम् ॥ ३४ ॥  
 कुमार्यास्त्रिपुरेशान्याः षडङ्गानि च पूर्ववत् ।  
 अथ वक्ष्ये महेशानि श्रीविद्यान्यासमुत्तमम् ॥ ३५ ॥  
 संपूर्णा चिन्तयेद्विद्यां ब्रह्मरन्ध्रेऽरुणप्रभाम् ।  
 ऋवत्सुधां षोडशार्णां महासौभाग्यदां स्मरेत् ॥ ३६ ॥  
 वामांसदेशे सौभाग्यदाण्डिनीं भ्रामयेत्ततः ।  
 रिपुजिह्वाग्रहां मुद्रां पादमूले न्यसेत्प्रिये ॥ ३७ ॥  
 त्रैलोक्यस्य त्वहं कर्ता ध्यात्वैवं तिलके न्यसेत् ।  
 संपूर्णमिव वदने वेष्टनत्वेन विन्यसेत् ॥ ३८ ॥  
 पुनः संपूर्णया देहे गलोर्ध्वे विन्यसेत्ततः ।  
 पुनः संपूर्णया देहे व्यापकत्वेन विन्यसेत् ॥ ३९ ॥  
 व्यापकान्ते योनिमुद्रां मुखे क्षिप्त्वाऽभिवन्द्य च ।  
 श्रीविद्यापूर्णरूपोऽयं न्यासः सौभाग्यवर्धनः ॥ ४० ॥  
 परिभ्राम्यानामिकां तु मूर्धानं परितः प्रिये ।  
 ब्रह्मरन्ध्रे क्षिपेद्देवि मणिवन्धे न्यसेत्ततः ॥ ४१ ॥  
 ललाटेऽनामिकां कुर्यात्षोडशार्णां स्मरन्बुधः ।  
 संमोहनाख्यो देवेशि न्यासोऽयं क्षोभकारकः ॥ ४२ ॥  
 त्रैलोक्यमरुणं ध्यायेच्छ्रीविद्यां मनसि स्मरेत् ।  
 पादयोज्जङ्घयोज्जान्वोः कट्योरन्धुनि पृष्ठके ॥ ४३ ॥  
 माभौ पार्श्वद्वये चैव स्तनयोरंसयोस्तथा ।  
 कर्णयोर्ब्रह्मरन्ध्रे च वर्दनेऽक्षिणि पार्वति ॥ ४४ ॥  
 ततः कण्ठप्रदेशे तु करवेष्टनयोः क्रमात् ।  
 संहारोऽयं महाभ्यासो बीजैः षोडशभिः क्रमात् ॥ ४५ ॥  
 श्रीविद्यायाः षोडशार्णैर्न्यासैर्विश्वेश्वरो भवेत् ।  
 सृष्ट्यन्तां विन्यसेद्देवि मातृकां पूर्ववत्प्रिये ॥ ४६ ॥  
 मातृकार्णस्वरूपां च वर्गाष्टकसमन्विताम् ।  
 वशिनीं मातृकां न्यस्येद्रीजाष्टकसमन्विताम् ॥ ४७ ॥

१ ख. °लोर्ध्वं न्यस्य सायकः । पु° । २ ख. °दने भुवि पा° । ३ क. ग कर्णप्र-  
 व्रजेष क° । ४ ख. °ष्टयर्थं वि° ।

अवर्गान्ते लिखेद्वीजं वह्निफान्तं क्षमान्वितम् ।  
 वामकर्णविशोभाढ्यं बिन्दुनादाङ्कितं प्रिये ॥ ४८ ॥  
 वशिनीं पूजयेद्वाचां देवतां देवि सुव्रते ।  
 कवर्गान्ते महेशानि कामेशीबीजमुत्तमम् ॥ ४९ ॥  
 मेरूद्धतं समुच्चार्थं वाग्देवीं पूजयेत्ततः ।  
 चवर्गान्ते धान्तलान्तं क्षमातुर्यस्वरान्वितम् ॥ ५० ॥  
 मोदिनीं पूजयेद्वाचां देवतां तदनन्तरम् ।  
 टवर्गान्ते वायुतोयं मुखसंस्थं महेश्वरि ॥ ५१ ॥  
 वामकर्णेन्दुबिन्दुद्वाह्यं विमलां वाग्धीश्वरीम् ।  
 तवर्गान्ते जमक्षमाद्यं वामनेत्रविभूषितम् ॥ ५२ ॥  
 बिन्दुनादाङ्कितं बीजं वाग्देवीमरुणां यजेत् ।  
 पवर्गान्ते व्योमचन्द्रं क्षमातोयाग्निमुख्यकम् ॥ ५३ ॥  
 ऊकारस्वरसंयुक्तं बिन्दुनादकलाङ्कितम् ।  
 जयिनीं पूजयेद्वाचां देवतां वीरवन्दिते ॥ ५४ ॥  
 यवर्गान्ते जान्तकालरेफवायुसमन्वितम् ।  
 ऊमाढ्यं देवतां वाचां सर्वेशीं परिपूजयेत् ॥ ५५ ॥  
 क्षमोवह्निगतं तुर्यं बीजेन परिमण्डितम् ।  
 बिन्दुनादकलाक्रान्तं कौलिनीं वाचमर्चयेत् ॥ ५६ ॥  
 शवर्गान्ते महेशानि न्यसेत्सर्वार्थासिद्धये ।  
 शिरोललाटभ्रूमध्यकण्ठहृन्नाभिगोचरे ॥ ५७ ॥  
 आधारे व्यूहकं यावन्न्यसेद्देवीः क्रमात्प्रिये ।  
 षोडशं न्यासं ततः कुर्याद्येन ब्रह्माण्डरूपकः ॥ ५८ ॥  
 विराट्स्वरूपी षणात्मा शिवः साक्षात् संशयः ।  
 गणेशः प्रथमो न्यासः सर्वविघ्नविनाशनः ॥ ५९ ॥  
 अरुणादित्यसंकाशाग्जवक्त्रांश्रिलोचनान् ।  
 पाशाङ्कुशवराभीतिकराञ्जशक्तिसमन्वितान् ॥ ६० ॥  
 ध्यात्वा प्रविन्यसेद्देवि मातृकान्यासवत्ततः ।  
 विघ्नेश्वरस्तथा श्रीश्च विघ्नराजस्तथा हिया ॥ ६१ ॥  
 विनायकस्तथा तुष्टिः शांभियुक्तः शिवोत्तमः ।  
 विघ्नकृत्पुष्टियुक्तस्तु विघ्नहृत्च सरस्वती ॥ ६२ ॥

विघ्नराडूरतियुक्तस्तु मेधोवाङ्गणनायकः ।  
 एकदन्तश्च कान्तिश्च द्विदन्तः कामिनीयुतः ॥ ६३ ॥  
 गजवक्त्रो मोहिनी च निरञ्जनजटा ततः ।  
 कपर्दी तु तथा तत्रिा दीर्घवक्त्रस्ततः प्रिये ॥ ६४ ॥  
 ज्वालिनिसहितः पश्चान्नन्दासंकषणौ ततः ।  
 वृषध्वजश्च शुभगा गणनाथेन संयुता ॥ ६५ ॥  
 कामरूपिणिका पश्चाद्भजेन्द्रः शुभ्रया युतः ।  
 शूर्पकर्णस्तु जयिनी त्रिनेत्रः सत्ययाऽन्वितः ॥ ६६ ॥  
 लम्बोदरश्च विघ्नेशी महानादस्वरूपिणी ।  
 चतुर्मूर्तिः कामदा च सदाशिवयुता ततः ॥ ६७ ॥  
 मदविह्वलनाम्नी च आमादविकटे ततः ।  
 दुर्मखश्च तथा घूर्णा समुखो भूतिमांस्ततः ॥ ६८ ॥  
 प्रमोदश्च तथा भूमीरेकपादस्तथा सती ।  
 द्विजिह्वश्च रमायुक्तः शूरश्चैव तु मानुषी ॥ ६९ ॥  
 वीरेण सहिता पश्चाच्छैलजे मकरध्वजः ।  
 षण्मुखश्च विकर्णा च वरदो मुकुटी तथा ॥ ७० ॥  
 वामदेवस्तथा लज्जा वक्रतण्डस्ततः परम् ।  
 दीर्घघोणान्वितः पश्चाद्विरण्डकवनुर्धरा ॥ ७१ ॥  
 सेनानीर्यामिनीयुक्तो ग्रामणी रात्रिसंयुतः ।  
 मत्तश्च चाण्डिकायुक्तो विमत्तश्च शशिप्रभा ॥ ७२ ॥  
 मत्तवाहनलोले च जटी च चपलेक्षणा ।  
 भुण्डि क्रज्वीयुतः पश्चात्खड्गी दुर्मगयाऽन्वितः ॥ ७३ ॥  
 वरेण्यश्चैव सुभगा वृषकेतुस्तथा शिवा ।  
 भक्ष्यप्रियश्च दुर्गा च मेघनादश्च कालिका ॥ ७४ ॥  
 गणेशः कालकृञ्जा च गणपो विघ्नहारिणी ।  
 मातृवर्णेन्यसेद्वेवि ग्रहन्ध्यांसं ततो न्यसेत् ॥ ७५ ॥  
 पद्मरागं सितरक्तं श्यामं पीतं च पाण्डुरम् ।  
 धूम्रकृष्णं कृष्णधूम्रं धूम्रधूम्रं विचिन्तयेत् ॥ ७६ ॥

१ क. ग. °धा च गण° । २ ख. °नीपतिः । ३ ख. °जटे त° । ४ ख. °सुरसा । ५  
 ख. पुस्तके सूर्यकोटिस्तु इति पाठान्तरम् । ६ क ग. °ध्वजा । ष° । ७ ख. °कुटीयुता ।  
 वा° । ८ ख. °धरे । सं° । ९ ख. मुण्डी रुद्रीयु° । १० क. ग. °न्यासस्ततो भवेत् । ११  
 ख रक्तं श्वेतं त° ।

रविमुख्यान्कामरूपान्सर्वाभरणभूषितान् ।  
 वामोरुन्यस्तहस्तांश्च दक्षहस्ताभयप्रदान् ॥ ७७ ॥  
 स्वरैरर्कं हृदि न्यस्य यवर्गेण शशी ततः ।  
 भ्रूमध्येऽथ कवर्गेण भौमं नेत्रत्रये न्यसेत् ॥ ७८ ॥  
 चवर्गेण बुधो हृत्स्थष्टवर्गेण बृहस्पतिः ।  
 हृदयोपरि देवेशि तवर्गेण गले भृगुः ॥ ७९ ॥  
 पवर्गेण शनिर्नाभौ राहर्वक्त्रे शवर्गतैः ।  
 लक्षाभ्यां तु गुदे केतुर्न्यसेदेवं वरानने ॥ ८० ॥  
 अथ नक्षत्रवृन्दस्य न्यासं कुर्यात्सिखप्रदम् ।  
 ज्वलत्कालाग्निसंकाशाः सर्वाभरणभूषिताः ॥ ८१ ॥  
 नतिपाण्योऽश्विनीमुख्या वरदाभयपाणयः ।  
 युग्मं युग्मं तथा युग्मं युग्मयुग्मेन रोहिणीम् ॥ ८२ ॥  
 एकमेकं तथा द्वन्द्वमेकं पुष्पान्तमुच्यते ।  
 ललाटे चक्षुषोः पश्चाद्दामदक्षिणकर्णयोः ॥ ८३ ॥  
 नासाद्वये च देवेशि तथा कण्ठे क्रमान्यसेत् ।  
 पुष्पान्तं च प्रविन्यस्य स्वगार्णाभ्यां तु सार्पकम् ॥ ८४ ॥  
 दक्षस्कन्धे घडाभ्यां तु मधां स्फन्धे द्वितीयके ।  
 चपूर्वाफाल्गुनीं दक्षे कूर्परे छजसंयुताम् ॥ ८५ ॥  
 उत्तराफाल्गुनीं वामे कूर्परे विन्यसेत्प्रिये ।  
 झञ्जवर्णास्थिता हस्तो मणिवन्धेऽथ दक्षिणे ॥ ८६ ॥  
 चित्रां टठस्थां वामे च मणिवन्धे न्यसेत्प्रिये ।  
 डकारेण युतां स्वार्तीं दक्षहस्ते प्रविन्यसेत् ॥ ८७ ॥  
 ढणयुक्तां विशाखां तु वामहस्ते प्रविन्यसेत् ।  
 तथदस्थानुराधां तु नाभौ विन्यस्य पार्वति ॥ ८८ ॥  
 धकारेण युतां ज्येष्ठां न्यसेद्दक्षकटी प्रिये ।  
 नपफस्थं तथा मूलं न्यसेद्दामकटो प्रिये ॥ ८९ ॥  
 पूर्वाषाढां वकारेण दक्षारौ विन्यसेत्प्रिये ।  
 भकारेणोत्तराषाढां वामोरौ तदनन्तरम् ॥ ९० ॥

१ क. ग. °स्य थव° । २ क. ग °तः । पक्षा° । ३ ख. °र्यात्सलक्षणम् । ४ ख.  
 °णी ए । ५ ख °योः असद्° । ६ ख. °ये वामकण्ठे दक्षकण्ठे क° ।

मकारयुक्तं श्रवणं दक्षजानुनि विन्यसेत् ।  
 परस्थितां धनिष्ठां तु वामजानुनि विन्यसेत् ॥ ९१ ॥  
 लकारेण ततो देवि शतभिषं न्यसेत्प्रिये ।  
 दक्षजङ्घागतां पश्चात्पूर्वाभाद्रपदां ततः ॥ ९२ ॥  
 वशवर्णास्थितां न्यस्य वामजङ्घागतां क्रमात् ।  
 षसहस्योत्तराभाद्रपदां दक्षिणपादके ॥ ९३ ॥  
 क्षकारेण ततो विन्दुविसर्गाभ्यां च रेवती ।  
 वामपादे प्रविन्यस्य योगिनीन्यासमाचरेत् ॥ ९४ ॥  
 सितासितारुणा बभ्रुचित्रापीताश्च चिन्तयेत् ।  
 चतुर्भुजाः समैर्वक्त्रैः सर्वाभरणभूषिताः ॥ ९५ ॥  
 डांढीबीजद्रयं चोक्त्वा डमला वरयाः प्रिये ।  
 वामकर्णेन्दुनादाढ्यं डाकिन्यै नम इत्यपि ॥ ९६ ॥  
 स्वरान्ते तु प्रवक्तव्यं मान्ते रक्षपदद्वयम् ।  
 त्वगात्मने कण्ठदेशे विज्ञाद्द्वौ विन्यसेत्प्रिये ॥ ९७ ॥  
 कण्ठवर्णे राकिनीं तु रकाराद्यक्षरैः क्रमात् ।  
 पूर्ववद्बीजसंयुक्तैरसृगात्मांस्र संवदेत् ॥ ९८ ॥  
 अनाहते न्यसेत्पश्चाद्डकारादिफकारकैः ।  
 लाकिनीं च तथा देवि मांसात्मा मणिपूरके ॥ ९९ ॥  
 बलंबर्णेः काकिनीं तु खाधिष्ठाने तथाविधाम् ।  
 भेदस्वरूपां विन्यस्य बसवर्णेस्तु साकिनीम् ॥ १०० ॥  
 अस्थिरूपां च पूर्वोक्तबीजेनाऽऽधारकं न्यसेत् ।  
 हृक्षवर्णास्थितां तद्वन्मज्जारूपिणिकां यजेत् ॥ १०१ ॥  
 भ्रुवोमध्ये महेशानि हाकिनीं द्विदले \*न्यसेत् ।  
 +पूर्ववद्बीजसंयुक्तां तद्वच्छुक्रात्मिकां यजेत् ॥ १०२ ॥  
 सर्वधातुगतां देवीं शुक्लवर्णां तु याकिनीम् ।  
 ब्रह्मरन्ध्रे महेशानि न्यासोऽयं योगिनीयुतः ॥ १०३ ॥

\* स. पुस्तके न्यसदित्यस्याग्रे 'हंसः शब्देन वक्षेति तद्वयाकिनिकां न्यसेत्' इत्यर्थं वर्तते । +इदमर्थं पूर्वाधिष्ठोत्तरश्लोकस्य स. पुस्तके नास्ति ।

१ स, भिविन्यं । २ स. 'युक्तोऽसृ' । ३ स. 'न्मः तत्र' । ४ स. बीजेर्मूले प्रविन्यं ।

राशिग्यासं ततः कर्णात्सर्वरक्षाकरं सदा ।  
 रक्तश्वेतहरिद्वर्णपाण्डुचित्राशितान्स्मरेत् ॥ १०४ ॥  
 पिशङ्गपिङ्गलौ बभ्रुकर्बुरासितधूमकान् ।  
 अकारादिचतुष्केण विन्यसेत्सुरवन्दिते ॥ १०५ ॥  
 मेषं दक्षिणपदगुल्फे ततो द्वंद्वेन वै वृषम् ।  
 न्यसेज्जानुनि वेदैस्तु मिथुनं वृषणे ततः ॥ १०६ ॥  
 द्वाभ्यां कर्काटकं कुक्षौ द्वाभ्यां स्कन्धे च सिंहकम् ।  
 अनुस्वारविसर्गाभ्यां शवर्गेण च कन्यकाम् ॥ १०७ ॥  
 दक्षिणे तु शिरोभागे विन्यसेद्वीरवन्दिते ।  
 तथा वामशिरोभागे कवर्गेण तुलाभूतम् ॥ १०८ ॥  
 चवर्गेण तथा स्कन्धे वृश्चिकं विन्यसेत्प्रिये ।  
 टवर्गेण तथा कुक्षौ धन्विनं विन्यसेत्प्रिये ॥ १०९ ॥  
 मकरं तु तवर्गेण वृषणे विन्यसेत्क्रमात् ।  
 पवर्गेण तथा कुम्भं वामजानुनि विन्यसेत् ॥ ११० ॥  
 यवर्गेण क्षकारेण मीनं गुल्फेऽथ वामके ।  
 अथ पीठानि विन्यस्येत्सर्वंतीर्थमयानि हि ॥ १११ ॥  
 सितासितारुणाश्यामाहरित्पीतान्यनुक्रमात् ।  
 पुनः पुनः क्रमाद्देवि पञ्चाशत्पीठसंचयः ॥ ११२ ॥  
 पीठानि संस्मरेद्विद्वान्सर्वमातृकया युतान् (?)  
 मातृकार्णैर्यसेद्विद्वान्सर्वकौमार्थिसिद्धये ॥ ११३ ॥  
 कामरूपं महापीठं पीठं वाराणसीं ततः ।  
 नेपालं च तथा पीठं तथा वै पौण्ड्रवर्धनम् ॥ ११४ ॥  
 पुरस्थिरं तथा पीठं चन्द्रस्थिरमतः परम् ।  
 पूर्णशैलं महापीठमर्बुदं च ततः परम् ॥ ११५ ॥  
 आघ्रातकेश्वरं पीठमेकान्नं च ततः परम् ।  
 त्रिस्रोतःपीठमनघं कामकोटं ततः परम् ॥ ११६ ॥  
 कैलासभृगुकेदारं पीठं चन्द्रपुरं ततः ।  
 श्रीपीठं च तथोकारं जालंधरमतः परम् ॥ ११७ ॥  
 मालवं च ततः पीठं कुलान्तं देवकोटकम् ।  
 गोकर्णं च महापीठं मारुतेश्वरमेव च ॥ ११८ ॥

अद्भुहासं च विरजं राजगेहं महापथम् ।  
 पीठं कोल्लुगिरिं प्रोक्तमेलपुरमतः परम् ॥ ११९ ॥  
 कामेश्वरं महापीठं महापीठं जयन्तिका ।  
 पीठमुज्जयनी चैव चरित्रं क्षीरकाभिधम् ॥ १२० ॥  
 हस्तिनापुरपीठं च उड्डीशं च प्रयागकम् ।  
 षष्ठीशं च तथा पीठं मार्यापुरजलेश्वरम् ॥ १२१ ॥  
 मलयं च महापीठं श्रीशैलं मेरुकं गिरिम् ।  
 महेन्द्रं वामनं चैव हिरण्यपुरमेव च ॥ १२२ ॥  
 महालक्ष्मीमयं पीठमुड्डीयानमतः परम् ।  
 छायाच्छत्रपुरं पीठं तथैव परमेश्वरि ॥ १२३ ॥  
 पश्चाशत्पीठविन्यासं मातृकावन्यसेत्सदा ।  
 षोढा न्यासो महादेवि न्यस्त्वा साक्षात्स्वयं शिवः ॥ १२४ ॥  
 अथ कामान्यसेद्देवि दाडिर्माकुसुमप्रभान् ।  
 वामाङ्कशक्तिसहितान्पुष्पबाणक्षुकार्मुकान् ॥ १२५ ॥  
 शक्तयः कुङ्कुमनिभाः सर्वाभरणभूषिताः ।  
 नीलोत्पलकरा ध्येयास्त्रैलोक्याकर्षणक्षमाः ॥ १२६ ॥  
 न्यसेत्कामरतिं पश्चात्कामप्रीतिं सुरेश्वरि ।  
 कान्तश्च कामिनीयुक्तो भ्रान्तो वै मोहिनीयुतः ॥ १२७ ॥  
 कामाङ्गः कमले तद्वत्कामचारो विलासिनी ।  
 कर्णकल्पलते तद्वत्कोमलश्यामले तथा ॥ १२८ ॥  
 कामवधनसंयुक्ता विज्ञेया तु शुचिस्मिता ।  
 कामश्च विस्मितायुक्ता विशालाक्षीयुतो रमैः ॥ १२९ ॥  
 रमणो लेलिहायुक्तो रतिनाथदिग्म्बर ।  
 रतिप्रियश्च वामा च रात्रिनाथश्च कुब्जिका ॥ १३० ॥  
 स्मरेण च युता कान्ता रमणः सत्यया युतः ।  
 निशाचरश्च कल्याणी नन्दनो भोगिनी तथा ॥ १३१ ॥  
 नेन्दकः कामदायुक्तो मदनश्च सुलोचना ।  
 सुलावण्यायुतो देवि तथा नन्दसुताभिधः ॥ १३२ ॥

१ स्व. °यापीठं सुरेश्वरि । २ क. ग. °देव्या न्य° । ३ स्व. कामधुकम् । ४ स्व. राम° । ५ स्व. नन्देशः कामिवीय° । ६ क. ग. °न्दयिता° ।

निशाचरश्च मर्दिन्या रतिर्हंसस्ततः परम् ।  
 कलहः प्रियया युक्तः पुष्पधन्वा च काङ्क्षिणी ॥ १३३ ॥  
 महाधनुश्च सुमुखा ग्रामणीर्नलिनीयुतः ।  
 भीमश्च जटिनीयुक्तो भ्रामण, पालिनीयुतः ॥ १३४ ॥  
 भ्रमणः शिखिनीयुक्तो शान्तमुग्धे ततः परम् ।  
 भ्रामणो रमया युक्तो भृगुर्भूमा ततः परम् ॥ १३५ ॥  
 भ्रान्तश्चामरलोला च भ्रमावहसुचञ्चले ।  
 मोहनो दीर्घजिह्वा च मोचकश्च तथा सती ॥ १३६ ॥  
 तथा मुग्धश्च लोलाक्षी मोहमर्दनभृङ्गिणी ।  
 मोहकश्च चपेटा च मन्मथो नाथया युतः ॥ १३७ ॥  
 मातङ्गमालिनीयुग्मं भृङ्गी च कलहंसिनी ।  
 गायकेन समायुक्ता तथा वै विश्वतोमुखी ॥ १३८ ॥  
 गर्जनन्दिकया युक्तो गीतिश्च तदनन्तरम् ।  
 नर्तकः सह रञ्जिन्या खेलः कान्तिसमन्वितः ॥ १३९ ॥  
 उन्मत्तः कलकण्ठे च मत्तकश्च वृकोदरी ।  
 मेघः श्यामान्वितो देवी विमलश्रीः क्रमात्प्रिये ॥ १४० ॥  
 मातृकार्णैर्यसेद्देवी( वि ) मातृकावत्सदाऽनघे ।  
 अनेन न्यासयोगेन त्रैलोक्यक्षोभको भवेत् ॥ १४१ ॥  
 बालायास्त्रिपुरेशान्या नवयोन्यङ्कितं न्यसेत् ।  
 श्रोत्रयोश्चबुके चैव शङ्खास्येषु दृशोर्नासि ॥ १४२ ॥  
 अंसद्वये च हृदये न्यसेत्कूर्परकक्षिषु ।  
 जान्वैधुपादगुह्येषु पार्श्वहृत्सु स्तनद्वये ॥ १४३ ॥  
 कण्ठे च नवयोन्याख्यं न्यसेद्बीजत्रयात्मकम् ।  
 पुनर्बालां समुच्चार्य षोडशांणीं प्रविन्यसेत् ॥ १४४ ॥  
 पुनर्बालां समुच्चार्य चतुरस्रं च चिन्तयेत् ।  
 गोलकं न्यासयोगेन श्रीचक्रं परिचिन्तयेत् ॥ १४५ ॥  
 षट्चक्रेषु ललाटे च सीमन्ते च शिरोबिले ।  
 नव स्थानानि संकल्प्य न्यसेद्देवि ततः परम् ॥ १४६ ॥

१ स. 'णः शङ्किनी' । २ स. च कपर्दश्च तथा मतिः । ३ क. 'युक्तं भूहिणीकश्च  
 ह' । ४ क जगदानन्दिकायु' । ५ क. गीतश्च । ६ स पुस्तके 'न्वण्डा' इति । पाठ-  
 न्तरम् । ७ स. 'हारं प्र' ।



श्रीविद्यां ब्रह्मरन्ध्रे च पृष्ठतो गुरवः क्रमात् ।

तिथिनित्यास्ततो 'देवी मातृकास्वरसंयुताः ॥ १४७ ॥

मातृकावन्यसेद्वक्त्रे सर्वसौभाग्यदायकाः ॥ १४८ ॥

इति श्रीमज्जानाणवे नित्यातन्त्रे श्रीविद्यान्यासविधानं नाम चतुर्दशः पटलः ॥ १४ ॥

अथ पञ्चदशः पटलः ।

इश्वर उवाच—

शृणु द्रवि प्रवक्ष्यामि नित्यामण्डलमुत्तमम् ।

कामेश्वरी महाविद्या सर्वलोकवशंकरा ॥ १ ॥

बालां तारं च हृत्प्रान्ते कामेश्वरिपदं लिखेत् ।

इच्छाकामफलप्रान्ते प्रदेसर्वपदं लिखेत् ॥ २ ॥

ततः सत्त्ववशं ब्रूयात्करिसर्वजगत्पदम् ।

क्षोभणान्ते करि ब्रूयाद्धंकारत्रितयं लिखेत् ॥ ३ ॥

पञ्च बाणान्समालिख्य संहारेण कुमारिकाम् ।

एषा कामेश्वरी नित्या प्रसङ्गात्कथिताऽद्विजे ॥ ४ ॥

वाग्भवं भगशब्दान्ते भुगे भगिनि चाऽऽलिखेत् ।

भगोदरि भगान्ते च भगमाले भगावहे ॥ ५ ॥

भगगुह्ये भगप्रान्ते योनिप्रान्ते भगान्तिके ।

निपातिनि च सर्वान्ते ततो भगवशंकरि ॥ ६ ॥

भगरूपे ततो लेख्यं नीरजायतलोचने ।

नित्यक्लिन्ने भगप्रान्ते स्वरूपे सर्वं चाऽऽलिखेत् ॥ ७ ॥

भगानि मे ह्यानयेति वरदेति समालिखेत् ।

रेते सुरेते भग च क्लिन्ने किलञ्जद्रवे ततः ॥ ८ ॥

क्लेदय द्रावयाथो च सर्वसत्त्वान्भगेश्वरि ।

अमोघे भगविच्वे च क्षुभ क्षोभय सर्वं च ॥ ९ ॥

सत्त्वान्भगेश्वरि ब्रूयाद्वाग्भवं बल्लंजमादिमम् ।

भैबल्लं भौबल्लं च हँबल्लं च हँ किलन्ने च ततः परम् ॥ १० ॥

सर्वाणि च भयान्यन्ते मे वशं चाऽऽनयेति च ।

स्त्रीबीजं च हर प्रान्ते बले मात्मकमक्षरम् ॥ ११ ॥

१ क. ग. देवी मा° । २ ख. °दं वदेत् । ३ ख. च भगविक्रान्ते त' इति पाठान्तरम् ।

भुवनेशीं समालिख्य विद्येयं भगमालिनी ।  
 प्रसङ्गात्कथितां पञ्चचत्वारिंशच्छताक्षरी ॥ १२ ॥  
 पराबीजं समुच्चार्य नित्यक्लिन्ने मदद्रवे ।  
 अग्निजायान्वितो मन्त्रो नित्यक्लिन्नेयमीरिता ॥ १३ ॥  
 सर्वसौभाग्यदात्री च सर्वैश्वर्यप्रदायिनी ।  
 प्रणवं पूर्वमुच्चार्य तथाऽङ्कुशयुगं लिखेत् ॥ १४ ॥  
 तन्मध्ये विलिखेद्देवि भरोमात्मकमक्षरम् ।  
 चवर्गमन्त्यहीनं तु विलिखेद्बृहिसंस्थितम् ॥ १५ ॥  
 चतुर्दशस्वरोपेतं बिन्दुनादाङ्कितं पृथक् ।  
 वह्निजायान्वितो मन्त्रो भेरुण्डायाः फलप्रदः ॥ १६ ॥  
 भुवनेशीं समुच्चार्य चतुर्थ्यां वह्निवासिनीम् ।  
 हृदन्तोऽयं मनुर्देवि नित्येयं वह्निवासिनी ॥ १७ ॥  
 प्रणवं भुवनेशानि फरेमात्मकमक्षरम् ।  
 सविसर्गः शशी पञ्चान्नित्यक्लिन्ने मदद्रवे ॥ १८ ॥  
 वह्निजायान्विता विद्या सर्वैश्वर्यप्रदायिनी ।  
 महाविद्येश्वरी नित्या प्रसङ्गेन मयेरिता ॥ १९ ॥  
 पराबीजं समुच्चार्य शिवदूतीं च ज्ञेयताम् ।  
 हृदन्तोऽयं मनुर्देवि दूतीयं सर्वकामदा ॥ २० ॥  
 ओंकारबीजमुच्चार्य परां कवचमालिखेत् ।  
 खे च छे क्षः समालिख्य ह्रीबीजं च समालिखेत् ॥ २१ ॥  
 हुंकारं क्षे परां चास्त्रं विद्येयं द्वादशाक्षरी ।  
 त्वारंता नाम नित्येयं त्रिषु लोकापु दुर्लभा ॥ २२ ॥  
 सर्वसिंहासनमया बालेव कलमुन्दरी ।  
 बालया पुटितां कुर्यात्तथा वै नित्यभैरवी ॥ २३ ॥  
 पञ्च बाणाश्च देवेशी नित्या शक्राक्षरी भवेत् ।  
 त्रैलोक्यविमला विद्या नित्याख्या परमेश्वरी ॥ २४ ॥  
 पञ्चाक्षरी बाणबीजेर्नित्येयमपरा प्रिये ।  
 प्रणवं भुवनेशानि फरेमात्मकमक्षरम् ॥ २५ ॥  
 सूमात्मकं द्वितीयं च भुवनेशयङ्कुशं ततः ।

नित्यशब्दं समुद्धृत्य संबुद्ध्या तु मदद्रवाम् ॥ २६ ॥  
 कवचं चाङ्कुशं पञ्चदशैर्नीलपताकिनी ।  
 वान्तं कालसमायुक्तं वह्निवायुगतं ततः ॥ २७ ॥  
 पृथक्पञ्चसमायुक्तं ततः शक्रस्वरान्वितम् ।  
 बिन्दुनादाङ्कितं बीजं नित्येयं विजया प्रिये ॥ २८ ॥  
 चन्द्रवारुणसंयुक्तं तारबीजं समालिखेत् ।  
 चतुर्था तु ततो देवि विलिखेत्सर्वमङ्गलाम् ॥ २९ ॥  
 हृदन्तोऽयं मनुर्देवि नित्येयं सर्वमङ्गला ।  
 तारं हृद्गवत्यन्ते ज्वालामालिनि देवि च ॥ ३० ॥  
 द्विरुच्चार्य च सर्वान्ते भूतसंहारकारिके ।  
 जातवेदसि संलिख्य ज्वलन्तिपदयुग्मकम् ॥ ३१ ॥  
 ज्वलेतिप्रज्वलद्वद्वं हुंकारं द्वितयं लिखेत् ।  
 वह्निबीजत्रयं हुं च अस्त्रस्वाहान्वितो मनुः ॥ ३२ ॥  
 इयं नित्या महादेवि ज्वालामालिनिका परा ।  
 कवर्गान्तं स्वरान्तं च शक्रस्वरविभूषितम् ॥ ३३ ॥  
 बिन्दुनादकलाक्रान्तं विचित्रा परमेश्वरी ।  
 अकारादिषु सर्वेषु स्वरेषु क्रमतो न्यसेत् ॥ ३४ ॥  
 अःस्वरे परमेशानि श्रीविद्यां विश्वमातृकाम् ।  
 स्वरवद्विन्यसेन्नित्या नीरजायतलोचने ॥ ३५ ॥  
 प्रकटाद्या न्यसेत्पश्चादाधारादिषु मन्त्रवित् ।  
 स्थितिन्यासं ततः कुर्याच्छ्रीविद्याषोडशाक्षरैः ॥ ३६ ॥  
 पञ्चाङ्गुलीषु करयोर्ब्रह्मरन्ध्रे मुखे हृदि ।  
 प्रयं विन्यस्य नाभ्यादिपादान्ते चैकमद्विजे ॥ ३७ ॥  
 गलादिनाभियर्थन्तमपरं हि ततः परम् ।  
 ब्रह्मरन्ध्रादिकंठान्तमेकं विन्यस्य पादयोः ॥ ३८ ॥  
 अङ्गुलीषु च विन्यस्य न्यासोऽयं स्थितिकारकः ।  
 सृष्टिन्यासं ततः कुर्यात्सर्वसिद्धिप्रदायकम् ॥ ३९ ॥  
 ब्रह्मरन्ध्रेऽलिके नेत्रश्रुतिघ्राणोष्ठकेषु च ।  
 दन्तान्तरोर्ध्वके देवि जिह्वायां गलकूपके ॥ ४० ॥

१ ख. 'शं विद्या देवि नी' । २ ख. 'द्विबीजगतं तं' । ३ क. च । देव्युक्ता । ४  
 ख. रन्त्रितं इति पाठान्तरम् ।

पृष्ठे सर्वाङ्गहृदयस्तनकुक्षिषु लिङ्गके ।  
 श्रीविद्यार्णैर्न्यसेद्देवि मन्त्रं सर्वसमृद्धये ॥ ४१ ॥  
 सर्वाङ्गे विन्यसेत्पश्चाद्घ्रापकत्वेन सुन्दरि ।  
 प्राणानायम्य विधिवन्मुद्रासनं द्वविग्रहः ॥ ४२ ॥  
 संक्षोभद्रावणाकर्षवश्योन्मादमहाङ्कशाः ।  
 खेश्वरी बीजरूपा च योनिमुद्रेत्यनुक्रमात् ॥ ४३ ॥  
 बीजानि वक्ष्ये क्रमतो मुद्राणां परमेश्वरि ।  
 पञ्चषाणैः पञ्च मुद्राः करोमात्मकमक्षरम् ॥ ४४ ॥  
 आद्यं तु रुद्रभैरव्या बीजं सादाशिवं ततः ।  
 ततस्तु वाग्भवं देवि क्रमेण हि चतुष्टयम् ॥ ४५ ॥  
 चतुर्मुद्रासु बीजानि नवमुद्रास्वनुक्रमात् ।  
 अथ वक्ष्ये महेशानि मुद्राविवरणं क्रमात् ॥ ४६ ॥  
 वामहस्तेन मुष्टिं तु बद्ध्वा कर्णप्रदेशके ।  
 तर्जनीं सरलां कृत्वा भ्रामयेत्तन्त्रवित्तमः ॥ ४७ ॥  
 साभाग्यदण्डिनो मुद्रा न्यासकाले तु सूचिता ।  
 अन्तरङ्गगुष्ठमुष्ट्या तु निरुध्य जगतीमिमाम् ॥ ४८ ॥  
 रिपुजिह्वाग्रहा मुद्रा न्यासकाले तु सूचिता ।  
 पाणिद्वयं महेशानि परिवर्तनयोगतः ॥ ४९ ॥  
 योजयित्वा तर्जनीभ्यामनामे धारयेत्प्रिये ।  
 मध्यमे योजयेन्मध्ये कनिष्ठे तदधस्तथा ॥ ५० ॥  
 अङ्गुष्ठावपि संयोज्य त्रिधा युग्मक्रमेण तु ।  
 त्रिखण्डा नाम मुद्रेयं त्रिपुराह्वानकर्मणि ॥ ५१ ॥  
 विरलौ तु करौ कृत्वा मध्यमे मध्यगे कुरु ।  
 अङ्गुष्ठाभ्यां कनिष्ठे च संपीड्य सरले ततः ॥ ५२ ॥  
 तर्जन्यौ दण्डवत्कर्यान्मध्यमस्थे ह्यनामिके ।  
 सर्वसंक्षोभिणी मुद्रा त्रैलोक्यक्षोभकारिणी ॥ ५३ ॥  
 मध्यमे तर्जनीयुक्ते सरले स्यात्तदा भवेत् ।  
 सर्वविद्राविणी मुद्रा द्रावयेत्सचराचरम् ॥ ५४ ॥

१ स्व. मन्त्री स° । २ स्व. °तः । केवलं वा° । ३ स्व. निवध्नञ्जम्° । ४ स्व. °हृगुष्ठौ  
 कनिष्ठाभ्यां सं° इति पाठान्तरम् ।

मध्यमे तर्जनीयुग्मे वक्त्रे कुर्यात्सलोचने ।  
 एतस्या एव मुद्रायास्तदा कर्षणकारिणी ॥ ५५ ॥  
 विपरीतौ तलौ कृत्वा चाङ्गुली हृन्मुखा यजेत् ।  
 परिवर्तनमार्गेण क्रमेण निबिडास्ततः ॥ ५६ ॥  
 अङ्गुष्ठावग्रदेशे तु तर्जन्यावङ्कुशाकृती ।  
 सर्वा एकत्र संयोज्य सर्ववश्यकरी भवेत् ॥ ५७ ॥  
 पुटाञ्जलिकरौ कृत्वा मध्यमागर्भसंस्थिते ।  
 परस्परकनिष्ठे तु तर्जन्यग्रगते ततः ॥ ५८ ॥  
 अनामिके तु सरले मध्यमांमुखदेशगौ ।  
 अङ्गुष्ठौ परमेशानि सर्वोन्मादनकारिणी ॥ ५९ ॥  
 एतस्या एव मुद्राया अनामातर्जनीक्रमात् ।  
 अङ्कशाकाररूपा तु मद्भ्रंयं तु महाङ्कुशा ॥ ६० ॥  
 वामं भुजं दक्षभुजं दक्षिणं वामदेशतः ।  
 निवेश्य योजयेत्पश्चात्परिवर्त्य क्रमेण हि ॥ ६१ ॥  
 कनिष्ठानामिकायुग्मे तर्जनीभ्यां निरोधयेत् ।  
 मध्यमे सरले कृत्वा योनिवत्सरलो ततः ॥ ६२ ॥  
 अङ्गुष्ठौ खेचरी मुद्रा पार्थिवस्थानयोजिनी ।  
 प्रियेयं सर्वदेवानां खेचरत्वप्रदायिनी ॥ ६३ ॥  
 परिवर्त्याञ्जलिं कृत्वा कनिष्ठाग्रगते ततः ।  
 मध्यमे स्थापयेद्देवि कनिष्ठे धारयेत्ततः ॥ ६४ ॥  
 अनामिकाभ्यां सुदृढं तर्जनीमध्यमायुग्मम् ।  
 अङ्गुष्ठाभ्यां समायोज्यमर्धचन्द्रार्कतिं प्रिये ॥ ६५ ॥  
 वीजमुद्भेयभाख्याता सर्वानन्दकरी प्रिये ।  
 परिवर्त्य करौ सम्यक्तर्जनीवाग्ने समे ॥ ६६ ॥  
 मध्यमे कुरु तन्मध्ये योजयेत्तदनन्तरम् ।  
 अन्योन्यानामिके देवि कनिष्ठे तु यथास्थिते ॥ ६७ ॥  
 अङ्गुष्ठाभ्यां योजिताभ्यां योन्याकारं तु कारयेत् ।

१ ख. °भात्रेण । २ ख. °योज्याः स° । ३ ख. °मानस्वशिकौ । अ° । ४ क. ग.  
 रिकृत्याक° । ५ ख. योज्ये । ६ क. ग. °जिता । प्रि° । ७ ख. °युक्तम् । अ° । ८ ख. °ति  
 यजेत् । वी° । ९ क. ग. °वाहने ।

योनिमुद्रेयमाख्याता परा त्रैलोक्यमातृका ॥ ६८ ॥

एवं विन्यस्तदेहः सन्मुद्रामंनद्धविग्रहः ।

अन्तर्यागविधिं कुर्याद्येन साक्षात्स्वयं विभुः ॥ ६९ ॥

इति श्रीमच्छानार्णवे नित्यातन्त्रे श्रीविद्यान्यासविवरणं नाम पञ्चदशः पटलः ॥ १५ ॥

अथ षोडशः पटलः ।

-----

श्रीदेव्युवाच—

अन्तर्यागविधिं देव बहिर्यागविधिं तथा ।

सकलं कथयेशान यद्यहं तव वल्लभा ॥ १ ॥

इश्वर उवाच—

शृणु देवि प्रवक्ष्यामि यजनं चाऽऽन्तरं महत् ।

मूलादिब्रह्मरन्ध्रान्तं विमतन्तुतनीयसीम् ॥ २ ॥

उद्यत्सूर्यप्रभाजालविद्युत्कोटिप्रभार्मयी ।

चन्द्रकोटिप्रभाद्रावां त्रैलोक्यैकप्रभार्मयीम् ॥ ३ ॥

अशेषजगदुत्पत्तिस्थितिसंहारकारिणीम् ।

ध्यायेन्मनो यथा देवीं निश्चलं जायते तथा ॥ ४ ॥

सहजानन्दसंदोहमस्दिरं भवति क्षणात् ।

मनो निश्चलतां प्राप्तं शिवशक्तिप्रभावतः ॥ ५ ॥

समाधिर्जायते तत्र संज्ञाद्वयविजृम्भितः ।

स्वयंप्रज्ञातनामैको ह्यसंप्रज्ञातनामधृत् ॥ ६ ॥

स्वयंप्रज्ञातसंज्ञस्तु शक्त्याधिक्येन जायते ।

असंप्रज्ञातनामैको शिवाधिक्येन वै भवेत् ॥ ७ ॥

स्वयंप्रज्ञातभेदस्तु तीव्रस्तीव्रतरो भवेत् ।

असंप्रज्ञातभेदस्तु मन्दो मन्दतरस्तथा ॥ ८ ॥

( × संज्ञा प्रज्ञा न यत्रैवं स्वयंप्रज्ञोऽभिधीयते ।

असंप्रज्ञो हि भूयस्तु स्थितप्रज्ञः प्रतिष्ठितः ॥ ९ ॥

×धनुश्चिह्नवान्तर्गतो ग्रन्थः ख. पृस्तके नास्ति ।

१ ख. 'धिं ब्रूहि व' । २ ख. 'कलाकार ईशा' । ३ ख. 'यसम् । ४ ख. 'मयम् ।

५ ख. 'द्रावं त्रै' । ६ ख. 'मयम् । ७ ख. 'कारकम् । ८ ख. 'देवि । ९ क. म. 'तम् ।

स्व' । १० ख. 'नामा तु शिवत्वेन वै' ।

प्रज्ञाप्रज्ञानभेदेदमसंस्मयमिति द्वयम् ।  
 संज्ञाद्वयमिदं देवि शिवतत्त्वेन वै भवेत् ॥ १० ॥ )  
 हास्यरोदनरोमाश्रकम्पस्वेदाद्विलक्षणः ।  
 तीव्रस्तीव्रतरो देवि समाधिरुपलक्षितः ॥ ११ ॥  
 निमेषवर्जिते नेत्रे वपुस्तल्लक्षणं स्थिरम् ।  
 मन्दो मन्दतरो देवि समाधिः परिकीर्तितः ॥ १२ ॥  
 शांभवेन च वेद्येन सुस्ती मूयाधिरन्तरम् ।  
 अन्तयांगविधिं कृत्वा बहिर्यजनमाचरेत् ॥ १३ ॥  
 एवं विन्यस्तदेहः सन्सर्वात्मा साधकोत्तमः ।  
 ध्यायेन्निरामयं वस्तु जगन्नयविमोहिनीम् ॥ १४ ॥  
 अशेषव्यवहाराणां स्वामिनीं संविदं पराम् ।  
 उद्यत्सूर्यसहस्राभां दाडिमिकिसुमप्रभाम् ॥ १५ ॥  
 जपाकुसुमसंकाशां पद्मरागमणिप्रभाम् ।  
 स्फुरत्पद्मनिर्भां तप्तकाञ्चनाभां सुरेश्वरीम् ॥ १६ ॥  
 रक्तात्पलदलाकारपादपल्लवराजिताम् ।  
 अनर्घ्यरत्नखचितमञ्जरचरणद्वयाम् ॥ १७ ॥  
 पादाङ्गुलीयकक्षिप्तरत्नतेजोविराजिताम् ।  
 कदलीललितस्तम्भसुकुमारोरुकोमलाम् ॥ १८ ॥  
 नितम्बविम्बविलसद्भक्तवस्त्रपरिष्कृताम् ।  
 मेखलावद्दमाणिक्यकिङ्किणीनादविभ्रमाम् ॥ १९ ॥  
 अलक्ष्यमध्यमां निम्ननाभिं शातोदरीं पराम् ।  
 रोमराजिलतोद्भूतमहाकुचफलान्विताम् ॥ २० ॥  
 सुवृत्तनिविडोजुङ्गकुचमण्डलराजिताम् ।  
 अनर्घ्यमौक्तिकस्फारहारभारविराजिताम् ॥ २१ ॥  
 नवरत्नप्रभाराजद्ग्रैवेयकविभूषणाम् ।  
 श्रुतिभूषामनोरम्यकपोलस्थलमञ्जुलाम् ॥ २२ ॥  
 उद्यदादेर्यसंकाशताटङ्कसुभुस्रप्रभाम् ।  
 पूर्णचन्द्रमूर्त्तीं पद्मवदनां वरनासिकाम् ॥ २३ ॥

१ स. 'बादिलक्षितः । ती' । २ स. 'लावज्जमा' । ३ स. 'लडाभूत । ४ स. 'म-  
 ज्जरीम् । ५ स. 'नां मीनलोच नाम ।

स्फुरन्मदनकोदण्डसुभ्रवं पद्मलोचनाम् ।  
 ललाटपट्टसंराजद्रत्नाढ्यतिलकाङ्किताम् ॥ २४ ॥  
 मुक्तामाणिक्यघटितमुकुटस्थलकिङ्किणीम् ।  
 स्फुरच्चन्द्रकलाराजन्मकुटां च त्रिलोचनाम् ॥ २५ ॥  
 प्रवालवल्लीविलसद्वाहुवल्लीचतुष्टयाम् ।  
 इक्षुकोदण्डपुष्पेपुपाशाङ्कुशचतुर्भुजाम् ॥ २६ ॥  
 सर्वदेवमयीमम्बां सर्वसौभाग्यसुन्दरीम् ।  
 सर्वतीर्थमयीं दिव्यां सर्वकामप्रपुरिणीम् ॥ २७ ॥  
 \*सर्वमन्त्रमयीं नित्यां सर्वागमविशारदाम् ।  
 सर्वक्षेत्रमयीं देवीं सर्वविद्यामयीं शिवाम् ॥ २८ ॥  
 सर्वयोगमयीं विद्यां सर्वदेवस्वरूपिणीम् ।  
 सर्वशास्त्रमयीं नित्यां सर्वागमनमस्कृताम् ॥ २९ ॥  
 सर्वाज्ञायमयीं देवीं सर्वायतनसेविताम् ।  
 सर्वानन्दमयीं ज्ञानगह्वरां संविदं पराम् ॥ ३० ॥  
 एवं ध्यात्वा परामम्बां वह्नोसापुटं क्रमात् ।  
 आवाह्य चक्रमध्ये तु मुद्रया हि त्रिस्रण्डया ॥ ३१ ॥  
 संस्थितां चिन्तयेत्तत्र श्रीपीठान्तर्निवासिनीम् ।  
 मुद्राः संदर्शयेद्देवि तर्पणैस्तु त्रिधा यजेत् ॥ ३२ ॥  
 लयाङ्गं कल्पयेद्देहे देव्यास्तु परमेश्वरि ।  
 गन्धपुष्पाक्षतादींश्च देव्यै सम्यङ्निवेदयेत् ॥ ३३ ॥  
 उपचारैः षोडशभिः संपूज्य परदेवताम् ।  
 तर्पणानि पुनर्दद्यान्निवारं मूलविद्यया ॥ ३४ ॥  
 एतस्मिन्समये देवि तिथिनित्यां प्रपूजयेत् ।  
 कामेश्वर्यादिका नित्या विचित्रान्ताः परेश्वरि ॥ ३५ ॥  
 प्रतिपत्पौर्णमास्यन्ततिथिरूपाः प्रपूजयेत् ।  
 विभाष्य च महात्र्येसं पूर्वदक्षोत्तरं क्रमात् ॥ ३६ ॥  
 रेखासु विलिखेत्तत्र पञ्चपञ्च क्रमेण हि ।

\*इदमर्घं स. पुस्तके नास्ति ।

१ क. ग. त्रियां । २ स. 'र्धयोग' । ३ स. 'र्धेदस्व' । ४ स. 'चाढीपुरि । ५ स. 'स्रमप्रद' ।



अकाराद्या उवर्णान्ता दक्षिणस्यां विचिन्तयेत् ॥ ३ ॥  
 ततश्च पूर्वरेखायामूकारादिकपञ्चकम् ।  
 विलिख्योत्तरेखायां शकत्यादि विलिखेत्ततः ॥ ३८ ॥  
 अनुस्वारान्तमन्त्रस्तु विसर्गे षोडशीं यजेत् ।  
 वामावर्तेन देवेशि नित्याः षोडश कीर्तिताः ॥ ३९ ॥  
 प्रतिपत्तिथिमारभ्य पौर्णमास्यन्तमद्रिजे ।  
 एकैकां पूजयेन्नित्यां महासौभाग्यमाप्नुयात् ॥ ४० ॥  
 कृष्णपक्षे महेशानि पूजयेत्तिथिमण्डलम् ।  
 विचित्राद्या वरारोहे यावत्कामेश्वरी भवेत् ॥ ४१ ॥  
 पूजनीया विलोमेन भक्त्या तु परमेश्वरी ।  
 कलाः षोडश देवेशि यस्तु चन्द्रकलाः क्रमात् ॥ ४२ ॥  
 स सौभाग्यं महादेवि प्राप्नोति गुरुशासनात् ।  
 कामेश्वर्यादिका नित्याः पूजयित्वा क्रमात्ततः ॥ ४३ ॥  
 तिथिनित्यां त्रिधा देवि पूजयेद्भाग्यहेतवे ।  
 पुनः श्रीत्रिपुरानित्यां यजेत्सौभाग्यहेतवे ॥ ४४ ॥  
 एतस्मिन्समये देवि गुरुन्संपूजयेद्बुधः ।  
 पुष्पसंकोचयोगेन कथयामि तवानघे ॥ ४५ ॥  
 रश्मिवृन्दं दलमितं गुरवस्तु शताधिकाः ।  
 तस्मात्संकोचयेत्पुष्पममिताः सिद्धिहानिदाः ॥ ४६ ॥  
 नष्टसंततिविज्ञेया भिताः सर्वसमृद्धिदाः ।  
 पुष्पं संकोचयेन्नोचेद्वादशे नष्टसंततिः ॥ ४७ ॥  
 संतत्या नष्टरूपः सन्न भवेद्देवताप्रियः ।  
 अत एव मया सम्यक्पुष्पं संकुचितं प्रिये ॥ ४८ ॥  
 कामराजारूपविद्याया गुरवस्तु समृद्धिदाः ।  
 मध्यप्राक्कश्यपश्रमण्ये हि गुरुपङ्क्तिं त्रिधाऽर्चयेत् ॥ ४९ ॥  
 पराख्यान्पूजयेदादौ परापरविभक्तिकान् ।  
 ततोऽपरांस्त्रिधा देवि गुरुन्संपूजयेत्प्रिये ॥ ५० ॥  
 विन्यौघे तु परान्विद्धि सप्तसंख्याम्बरानने ।

१ ख. °खाया दीपेकणादियं । २ क. ग. °क्त्यादीन्विलि° । ३ ख. °न्तमात्रास्तु ।  
 ४ ख. °स्त्रित्यं म° । ५ ख. महद्वि° ।

आनन्दनाथशब्दा\*न्ता गुरवः पुरुषाः प्रिये ॥ ५१ ॥  
 स्त्रियः पराम्बाशब्दान्ता विज्ञेया वीरवन्दिते ।  
 परप्रकाशो देवेशि ततः परशिवो मतः ॥ ५२ ॥  
 परा शक्तिस्तथा देवि कौलेश्वर इति प्रिये ।  
 शुक्ला देवि कलेशानकामेश्वर्यम्बिकाः क्रमात् ॥ ५३ ॥  
 मुनिमंख्यास्तु गुरवः पराख्या दिव्यरूपिणः ।  
 भोगकिलञ्जस्तु समयो वेदाख्यः सहजस्तथा ॥ ५४ ॥  
 परापराख्यासिद्धौघे मानबौघे ज्ञेय प्रिये ।  
 गगनो विश्वविमलौ मदनो भुवनस्तथा ॥ ५५ ॥  
 लीला स्वात्मप्रियः पश्चात्नागमंरूपास्तु मानवाः ।  
 अपराः परमेशानि+ नियता अक्षरा इमे ॥ ५६ ॥  
 एतन्नयं तु नियतं देशिकानां हिताय च ।  
 मयोद्धनं महेशानि पुष्पं संकथितं प्रिये ॥ ५७ ॥  
 मानबौघान्तिके पश्चात्स्वगुरुत्रितयं यजेत् ।  
 परमेष्ठी गुरुः पश्चाद्गुरुः परमसंज्ञितः ॥ ५८ ॥  
 स्वगुरुश्च महेशानि पूजयेत्तु गुरुत्रयम् ।  
 अथ वा मानबौघान्त एकं स्वगुरुमर्चयेत् ॥ ५९ ॥  
 अयं प्रकारः कथितः प्रकारान्तरमुच्यते ।  
 वन्द्यं सर्वप्रकाराणां मानबौघात्कैदाय ॥ ६० ॥  
 गुरवो नवसंख्याका इह यावद्भवन्ति हि ।  
 नवचक्रेश्वरी यस्मात्तावत्पुष्पं प्रकाशयेत् ॥ ६१ ॥  
 मानबौघे तदा देवि दशसप्त भवन्ति हि ।  
 पश्चात्संकोचयेत्पुष्पं नवमं श्रीगुरुं यजेत् ॥ ६२ ॥  
 अज्ञातगुरुशिष्याणां कथयामि वरानने ।  
 गुरुभ्यो नम उच्चार्य पादुकाभ्यो नमो लिखेत् ॥ ६३ ॥  
 गुर्वन्ते परमान्ते च गुरुभ्यो नम इत्यपि ।

\* अत्रैतत्त्व. पुस्तके पाठान्तरम्—न्ता विज्ञेया वीरवन्दिते । अम्बान्ता गुरवः प्रोक्ताः स्त्रीलिङ्गाः परमेश्वरि । परा नव. पुस्तके ०नि पुष्प संकथितं प्रिये । ए इति पाठान्तरम् ।

१ ख. मयः सहजा वेदसंख्यकाः । २ ख. बौघा मानबौघे ज्ञे । ३ क. स्वात्मा प्रि । ४ ख. प्रिमां प । ५ क. नवः । अ । ६ द. कादिकम् । गु । ७ ख. पुस्तके च परनेष्टचन्तके तथा । ए इति पाठान्तरम् ।

एतेषां पादुकास्तद्वदाचार्येभ्यो नक्षी वदेत् ॥ ६४ ॥  
 आचार्यपादुकास्तद्वत्पूर्वसिद्धास्तु पादुकाः ।  
 सामान्यगुरुशिष्याणां गुरुपङ्क्तिरियं भवेत् ॥ ६५ ॥  
 गुरुपङ्क्तिं प्रपूज्याथ स्वयं श्रीत्रिपुरा भवेत् ।  
 गुरुपङ्क्तिविहीनस्तु पुरुषः पङ्क्तिवर्जितः ॥ ६६ ॥  
 सामान्यगुरुपङ्क्तित्वात्न भवेत्पङ्क्तिवर्जितः ।  
 पुष्पसंकोचमार्गोऽयं मया सिद्धः कृतः प्रिये ॥ ६७ ॥  
 कृपया परमेशानि ाधकानां क्षिप्ताय च ।  
 कामराजारुयगुरवः श्रीविद्याविषये क्रमात् ॥ ६८ ॥  
 लोपामुद्रारुयविद्याया गुरुऋशृण वरानने ।  
 परमाद्यशिवश्चाऽऽद्या कामेश्वरश्चिम्बिका तथा ॥ ६९ ॥  
 दिव्यौघश्च महौघश्च सर्वानन्दस्ततः परम् ।  
 प्रज्ञादेव्यम्बिका पश्चात्प्रकाशः सप्तमो भवेत् ॥ ७० ॥  
 दिव्याः परारुयगुरवो लोपामुद्राप्रभामयाः ।  
 दिव्यश्चित्रश्च कैवल्यदेव्यम्बा च महोदयः ॥ ७१ ॥  
 सिद्धाः परापरा ज्ञेया मानबौधं शृणु प्रिये ।  
 विद्या शक्तिश्च विश्वश्च चतुर्थः कोमलो भवेत् ॥ ७२ ॥  
 पञ्चमस्तु परानन्दो मनोहर इति प्रिये ।  
 स्वात्मानन्दः सप्तमस्तु प्रतिभोऽष्टम उच्यते ॥ ७३ ॥  
 अपरारुया इमे देवि गुरवः परिकीर्तिताः ।  
 पूर्ववद्योजयेत्पश्चाद्दष्टानन्तरमेष च ॥ ७४ ॥  
 घ्नयं वा स्वगुरुं वाऽपि नवान्तं वाऽञ्जलोचने ।  
 दक्षिणामूर्तिशिष्याणां गुरुक्रमे उदाहृतः ॥ ७५ ॥  
 संप्रदाया अनेके च ज्ञातव्याः स्वगुरुक्रमात् ।  
 संप्रदायविहीनस्य न दद्यात्पङ्क्तिमुत्तमात् ॥ ७६ ॥  
 साधारणास्तु गुरवः सर्वभेदेषु वै समाः ।  
 गुरुक्रमं प्रपूज्याथ यजेदाम्नायदेवताः ॥ ७७ ॥  
 त्रैलोक्यमोहने देवि सर्वाशापरिपूरके ।  
 सर्वसंशोभणे चक्रे पूर्वाम्नायं प्रपूजयेत् ॥ ७८ ॥

१ स्व. पङ्क्त्या तु न भ° । २ स्व. °ये । त्रिदिव्यशक्तिश्वरकाश्च °ये त्रिदिव्यः शक्ति-  
 र्धसिद्धश्च° इति पाठान्तरम् ।

सर्वसौभाग्यदे चक्रे तथा सर्वार्थसाधके ।  
 सर्वरक्षकरे चक्रे दक्षाम्नायं प्रपूजयेत् ॥ ७९ ॥  
 मध्यचक्रत्रये देवि पश्चिमाम्नायमचंयेत् ।  
 नवचक्रेषु देवेशी कोबेराम्नायमचंयेत् ॥ ८० ॥  
 वैन्दवे परमेशानि मध्यसिंहासनं यजेत् ।  
 अनेनैव प्रकारेण पूजयेत्पञ्च पञ्चिकाः ॥ ८१ ॥  
 श्रीविद्या च परं ज्यातिः परा निष्कलशांभवी ।  
 अजपा मातृका चेति पञ्च कांशाः प्रकीर्तिताः ॥ ८२ ॥  
 श्रीविद्या च तथा लक्ष्मीमहालक्ष्मीस्तथेव च ।  
 त्रिशक्तिः सर्वसाम्राज्या पञ्च लक्ष्म्यः प्रकीर्तिताः ॥ ८३ ॥  
 श्रीविद्यां त्वरिता चैव पारिजातेश्वरी तथा ।  
 त्रिपुटा पञ्चपाणेशी पञ्च कल्पलताः स्मृताः ॥ ८४ ॥  
 श्रीविद्यां मूलपद्मे सुधा श्रीरमृतेश्वरी ।  
 अन्नपूर्णेति विख्याताः पञ्चेताः कामधेनवः ॥ ८५ ॥  
 श्रीविद्यां भिद्मलक्ष्मीश्च मातङ्गी भुवनेश्वरी ।  
 वाराहीति च संप्रोक्ताः पञ्च रत्नाः प्रकीर्तिताः ॥ ८६ ॥  
 मूलविद्या महेशानि श्रीविद्या परिकीर्तिता ।  
 वारुणान्तं वह्निसंस्थं विन्दनादसमन्वितम् ॥ ८७ ॥  
 वामनेत्रसमायुक्तं लक्ष्मीबोजमुदाहृतम् ।  
 श्रीबोजं तु पराबीजं लक्ष्मीबोजमुदाहृतम् ॥ ८८ ॥  
 प्रणवं पूर्वमुच्चार्य ह्रीमात्मकं समुच्चरेत् ।  
 श्रीपुटा चानु कमले कमलाय प्रसीदत् ॥ ८९ ॥  
 लाये मध्यगतां भूमिं रुद्रस्थाने नियोजयेत् ।  
 प्रसीद युगुलं दद्याद्भ्रूवीजं भुवनेश्वरीम् ॥ ९० ॥  
 श्रिया बीजं ततो दद्यान्महालक्ष्मी च ( श्र ) हृन्मनुः ।  
 सप्तविंशतिवर्णात्मा महालक्ष्मीमनुर्मतः ॥ ९१ ॥  
 श्रीबीजं च पराबीजं कामराजं समालिखेत् ।  
 इयं त्रिशक्तिर्देवेशी त्रिषु लोकेषु दुर्लभा ॥ ९२ ॥

× इति आरभ्य श्रीविद्यापूजसंस्थाने इत्यन्यो ग्रन्थः ख. पुस्तके नास्ति ।

१ ख पुस्तके 'या पारिजारीशी पञ्चपाणेश्वरी' तथा । त्रि° इति पाठान्तरम् । २ ख. 'ण कामेशी' इति पाठान्तरम् । ३ ख. 'द्याऽपुतशी' । ४ ख. 'शा चान्नयूर्णा च मा°' ।

चन्द्रेण मादनं लक्ष्मीर्देवी दीर्घाक्षिमण्डिता ।  
 विष्णुकूरेश्वरियुक्ता रित्ययं वैष्णवीयुता (?) ॥ ९३ ॥  
 श्रीबीजसंपुटं कुर्यात्सर्वशास्त्रप्रक्षयिनी ।  
 प्रणवं पूर्वमुच्चार्य पराहंमं समुद्धरेत् ॥ ९४ ॥  
 ततः सोहं शिरो देवि वसुवर्णोऽयमीरितः ।  
 वेदादिकेवला देवी परा निष्कलशांभवी ॥ ९५ ॥  
 हंसो जपार्चण ऽ( णवस्त )त्र मातृकेति प्रकीर्तिता(तः)  
 प्रणवं भुवनेशानि वियञ्चन्द्राग्निवायवम् ॥ ९६ ॥  
 भुवनेशी ध्रुवं चैव सरस्वत्यै नमो लिखेत् ।  
 इयं तु पारिजातेशी पारिजातरतोपमा ॥ ९७ ॥  
 काण्डवानेश्वरीविद्या प्रसङ्गात्कथिता मया ।  
 त्रिबीजं च पराबीजं मन्त्रामा त्रिपुटोदिता ॥ ९८ ॥  
 पञ्चकामेश्वरीविद्या बालान्यासे समीरिता ।  
 वाग्भवं वामनेत्रं च ध्रुवात्तं विन्दुसंयुतम् ॥ ९९ ॥  
 मूलपीठेश्वरीविद्या सुगुप्ता कथिता मया ।  
 पराबीजं तु श्रीबीजं बालायामाद्यमक्षरम् ॥ १०० ॥  
 राज्यदं राजलक्ष्मीति चन्द्रः सर्गविभूषितः ।  
 विलोमन्यादादिवज्जिानि मुधा श्रीश्च प्रकीर्तिताः(ता) ॥ १०१ ॥  
 वाग्भवं भुवनेशानि श्रीबीजं तदनन्तरम् ।  
 वियत्तदादिस्वफलेमित्यवर्णं समालिखेत् ॥ १०२ ॥  
 वियत्तदादिकं तं च परानित्येव मनुर्मतः ।  
 चवर्गतृतीयं तुर्यं मायारेफेन्दुसंयुतम् ॥ १०३ ॥  
 महाचण्डं समुद्धृत्य मंकर्षणीति संलिखेत् ।  
 कालमहान इत्युक्त्वा वियदिन्दुममन्वितः(?) ॥ १०४ ॥  
 मायाबीजं तु कथितः सिद्धलक्ष्म्या महामनुः ।  
 अन्नपूर्णां च देवेशि उचराम्नायकीर्तिता ॥ १०५ ॥  
 मातङ्गिन्येति चांशं वाङ्मायाश्रीसंपुटं लिखेत् ।  
 इयं मातङ्गिनी विद्या द्वादशाणां प्रकीर्तिता ॥ १०६ ॥  
 वियदग्निसमायुक्ता वामनेत्रविभूषितम् [ ता ], ।  
 भुवनेशी महेशानि दुर्लभा भुवनत्रये ॥ १०७ ॥

वाग्भवं पूर्वमुद्धृत्य संबुद्ध्या भगवत्यापि ।  
 वार्ताली द्वे च वाराही युग्मवाराहमुख्यापि ॥ १०८ ॥  
 अन्धे अन्धिन्यै नत्यन्तं रुन्धिनी तत्परः परम् ।  
 जम्भे जम्भिन्यै नत्यन्तं मोहे मोहिन्यै यतं नमः ॥ १०९ ॥  
 स्तम्भे स्तम्भिन्यै हृद्युक्तममुकं स्तम्भनद्वये ।  
 संबुद्धप्रदुष्टानां सर्वेषां सर्वमुच्चरेत् ॥ ११० ॥  
 जिह्वास्तम्भं कुरु द्वंद्वं शीघ्रवश्यं कुरु द्वयम् ।  
 वाग्यूटचत्रयं वाच मन्त्रपावकवल्लभा ॥ १११ ॥  
 महाविद्येयमाख्याता सर्वतन्त्रेषु गोपिता ।

श्रीदेव्युवाच—

मन्त्रास्तु कथिता देव सर्वतन्त्रेषु गोपिताः ॥ ११२ ॥  
 तानाराध्य कथं लोका जायन्ते भुवि दुर्लभाः ।  
 एतत्सर्वं महादेव कथय त्वं सुविस्तरम् ॥ ११३ ॥

श्रीईश्वर उवाच—

साधु पृष्ठं त्वया भद्रे लोकानां हितकाम्यया ।  
 अविज्ञातमनस्तत्त्वं भजना दुःसुता यथा (?) ॥ ११४ ॥  
 कथ्यतेऽत्र तथा देवि सर्वतन्त्रेषु गोपितम् ।  
 मन्त्राविशोधनं कुर्यान्मन्त्राणां च विशुद्धये ॥ ११५ ॥  
 चतुरस्रभुवं भित्त्वा कृत्वा रेखात्रयं त्रयम् ।  
 वृतः षोडशके चैव ततो वर्णान्ममालिखेत् ॥ ११६ ॥  
 इन्द्राभिरुद्रनवनेत्रयुगेन दिक्षु  
 ऋत्वष्टषोडशचतुर्दशभौक्तिकेषु  
 पातालपञ्चदशवह्निमिमांशुकोष्ठे ।  
 वर्णाह्लिखेह्लिपिभवान्क्रमशस्तु धीमान् ॥ ११७ ॥  
 मन्त्राद्यसाधकानां तु नामार्णः पतति ध्रुवम् ।  
 सिद्धिस्थावर्णविज्ञेयं द्वितीयं साध्यनामकम् ॥ ११८ ॥  
 सुसिद्धं तु तृतीयं स्याच्चतुर्थमरिसंज्ञकम् ।  
 सिद्धः सिध्यति कालेन साध्यः सिध्यति वा न वा ॥ ११९ ॥  
 सुसिद्धस्तक्षणादेव साधकं भक्षयेदरिः ।  
 सिद्धसिद्धो जपात्सिद्धिर्द्विगुणात्सिद्धसाध्यकः ॥ १२० ॥

सिद्धसुसिद्धः संग्राहात्सिद्धारिहन्ति वै द्विजान् ।  
 साध्यः सिध्यति संक्लेशात्साध्यसाध्योऽतिदुःखकृत् ॥ १२१ ॥  
 साध्यः सुसिद्धो भजनात्साधारिः स्वाध्वयं हरेत् ।  
 सुसिद्धसिद्धोऽध्ययनात्फलं दद्युर्यथेप्सितम् ॥ १२२ ॥  
 सुसिद्धसाध्यो जपाद्यैः सिद्धिर्यस्मादतोऽन्यथा ।  
 सुसिद्धे तु सुसिद्धस्तु पूर्वजन्मकृतश्रमात् ॥ १२३ ॥  
 तस्मात्तु सर्वं सिद्धानां साधको यो जपेन्मनुः ।  
 अभिचारे रिपोरेवं यदि स्मान्भुविषन्नयोः[?] ॥ १२४ ॥  
 ससिद्धेऽरिविशेषेण स्वकुलाज्ञाशयेद्ध्रुवम् [!] ।  
 अरिसिद्धस्तु संहन्यादारिसाध्यं तु योषितः ॥ १२५ ॥  
 अरिसिद्धस्वमन्त्रश्च कुलाच्छादनकृच्छलैः ।  
 अर्यरिस्वामहामन्त्रप्राप्तेन मुनिश्चितम् [?] ॥ १२६ ॥  
 एतदुक्तं महाशानि त्यक्त्वाऽन्यमतमुत्तमम् ।  
 स्वप्रलब्धे स्त्रिषो द्षे मालामन्त्रे त्रिवीजके ॥ १२७ ॥  
 सिद्धादिशोषनं देवी न वै तेषां तु विद्यते ।  
 श्रीविद्यापूजनस्थाने चक्रराजे महेश्वरि ॥ १२८ ॥  
 महाकोशेश्वरावृन्दमण्डितात्मनसांस्थिता ॥ १२९ ॥  
 सर्वसौभाग्यजननीपादुकां पूजयामि च ।  
 इत्युच्चार्य परं ज्योतिःकोशाद्यां पूजयेत्सुधीः ॥ १३० ॥  
 अनेनैव प्रकारेण पूजयेत्पञ्चपञ्चिकाः ।  
 शैवं तु दर्शनं देवि वैन्दवे पूजयेत्प्रिये ॥ १३१ ॥  
 परितो × दर्शनं शाक्तं चक्रस्य परमेश्वरि ।  
 ब्राह्मं तु दर्शनं पूज्यं भूविम्बे प्रथमे प्रिये ॥ १३२ ॥  
 शिवस्य वामतो देवि वैष्णवं दर्शनं यजेत् ।  
 सृष्टिचक्रे भवेत्सूर्यदर्शनं कमलेक्षणे ॥ १३३ ॥  
 स्थितिचक्रे तु संपूज्यं बौद्धदर्शनमुत्तमम् ।  
 एवं संपूज्य सकलं श्रीविद्यां परितोषयेत् ॥ १३४ ॥  
 तर्पणानि पुनर्दद्यान्निवारं तत्त्वमुद्रया ।  
 अङ्गुष्ठानामिकाभ्यां तु तत्त्वमुद्रेयमीरिता ॥ १३५ ॥

× अयं श्लोकः ख. पुस्तकस्यः ।

१ ख. °रिपूजयै° ।

पुष्पं समर्पयेद्देवि मुद्रया ज्ञानसंज्ञया ।  
 अङ्गुष्ठार्जनीयोगाज्ज्ञानमुद्रा प्रतिष्ठिता ॥ १२६ ॥  
 सर्वोपचारैराराध्य मुद्राः संदर्शयेत्क्रमात् ।  
 अथाङ्गावरणं कुर्याच्छ्रीविद्यामनुसंभवम् ॥ १२७ ॥  
 अग्नीशासुरवायव्यमध्यादिक्ष्वङ्गपूजनम् ।  
 मायालक्ष्मीमयं बीजयुग्मं पूर्वक्रमेण तु ॥ १२८ ॥  
 कथितं योजयेद्देवि त्रयं वा परमेश्वरि ।  
 संपुटक्रमयोगेण चाथवा वीरवन्दिते ॥ १२९ ॥  
 संयोज्य पूजयेत्सर्वाः क्रमादेव वरानने ।  
 त्रैलोक्यमोहने चक्रे प्रकटा योगिनीर्यजेत् ॥ १४० ॥  
 चतुरस्रो चतुर्द्वारे शोभिते सिद्धिदायकाः ।  
 अणिमां पश्चिमद्वारे दक्षभागे प्रपूजयेत् ॥ १४१ ॥  
 लघिमामुत्तरद्वारे दक्षभागे प्रपूजयेत् ।  
 पूर्वद्वारे तु महिमामुत्तरे पूजयेत्प्रिय ॥ १४२ ॥  
 ईशित्वसिद्धिर्देवेशि दक्षिणाद्वारि पूर्ववत् ।  
 वशित्वसिद्धिं वायव्ये तेनैव क्रमतो यजेत् ॥ १४३ ॥  
 प्राकाश्यासिद्धिर्भीशाने तेनैव क्रमतो यजेत् ।  
 भुक्तिसिद्धिस्तथाऽऽग्नेये तेनैव क्रमयोगतः ॥ १४४ ॥  
 इच्छासिद्धिं पूर्वभागे नैर्ऋत्ये च प्रपूजयेत् ।  
 प्राप्तिसिद्धिः सर्वकामा सिद्धिश्च परमेश्वरि ॥ १४५ ॥  
 अधोर्ध्वक्रमरूपेण ज्ञातव्ये सुरसुन्दरि ।  
 ब्राह्मी माहेश्वरी चैन्द्री कौमारी वैष्णवी तथा ॥ १४६ ॥  
 वाराही च तथा षष्ठी चामुण्डा सप्त मातरः ।  
 अष्टमी तु महालक्ष्मीः पश्चिमादिक्रमेण हि ॥ १४७ ॥  
 धामभागे तु संपूज्या वायव्यादि च पूर्ववत् ।  
 संक्षोभद्रावणाकर्षवश्योन्मादमहाङ्कुशाः ॥ १४८ ॥  
 खेचरीबीजयोग्याख्यास्त्रिखण्डां च प्रपूजयेत् ।  
 एताः संपूज्य चक्रेशीं त्रिपुरां पूजयेत्पराम् ॥ १४९ ॥  
 अणिमासिद्धिपुरतः सर्वकार्यार्थसाधिकाम् ।  
 सर्वसंक्षोभिणीं मुद्रां दर्शयेत्क्रमलानने ॥ १५० ॥



सर्वाशापूरकं चक्रं गुप्तयोगिन्यधिधिष्ठितम् ।  
 षोडशारं ततो देवि पूजयेत्कार्यसिद्धये ॥ १५१ ॥  
 कामाकर्षिणिकां देवि बुध्याकर्षिणिकां तथा ।  
 अहंकाराकर्षिणीं च शब्दाकर्षणरूपिणीम् ॥ १५२ ॥  
 स्पर्शाकर्षिणिरूपां च रूपाकर्षिणिरूपिणीम् ।  
 रसाकर्षकरिं चैव गन्धाकर्षणकारिणीम् ॥ १५३ ॥  
 चित्ताकर्षिणिकां तद्द्वैर्याकर्षिणिकां प्रिये ।  
 नामाकर्षिणिकां चैव बीजाकर्षिणिकां तथा ॥ १५४ ॥  
 अमृताकर्षिणीं चैव स्मृत्याकर्षिणिकां प्रिये ।  
 शरीराकर्षिणीं चैव आत्माकर्षणरूपिणीम् ॥ १५५ ॥  
 पश्चिमादिविलोमेन षोडशारे स्वरान्विताः ।  
 एता नित्याः कलाः पूज्याः स्रवत्पीयूषमण्डलाः ॥ १५६ ॥  
 चक्रेश्वरीं यजेद्देवीं त्रिपुरेशीं समृद्धिदाम् ।  
 कामाकर्षणरूपायाः पुरतः पूजयेत्प्रिये ॥ १५७ ॥  
 सर्वविद्राविणीं मुद्रां दर्शयित्वा निवेदयेत् ।  
 सर्वसंक्षोभणे चक्रे यजेद्गुप्ततराभिधाः ॥ १५८ ॥  
 अनङ्गकुसुमां प्राच्यां कदम्वेण प्रपूजयेत् ।  
 दक्षिणे च चवर्गेण तथा चानङ्गमेखलाम् ॥ १५९ ॥  
 अनङ्गमदनां पश्चाद्वर्गणं प्रपूजयेत् ।  
 तवर्गेणोत्तरे पश्चादनङ्गमदनातुराम् ॥ १६० ॥  
 अनङ्गरेखामाग्नेये पवर्गेण प्रपूजयेत् ।  
 राक्षसेऽनङ्गवेगां तु यवर्गेण प्रपूजयेत् ॥ १६१ ॥  
 बायव्ये तु शवर्गेण तथाऽनङ्गाङ्कशां यजेत् ।  
 ईशान्ये लक्षवर्गेण पूज्याऽनङ्गादिमालिनी ॥ १६२ ॥  
 चक्रेश्वरीं यजेद्देवीं ततस्त्रिपुरसुन्दरीम् ।  
 अनङ्गकुसुमाग्ने च सर्वसाम्राज्यदायिनीम् ॥ १६३ ॥  
 सर्वाकर्षणमुद्रां च दर्शयेत्सुरवन्दिते ।  
 चक्रपूजां निवेद्याथ चतुर्थं चक्रमचयेत् ॥ १६४ ॥  
 सर्वसंक्षोभिणी शक्तिः सर्वविद्राविणी तथा ।  
 सर्वाकर्षिणिका शक्तिः सर्वाह्लादनकारिणी ॥ १६५ ॥

सर्वसंमोहिनी शक्तिः सर्वस्तम्भनकारिणी ।  
 सर्वजृम्भिणिका शक्तिः सर्ववशकरी तथा ॥ १६६ ॥  
 सर्वार्थरञ्जिनी शक्तिर्नवमी परमेश्वरी ।  
 सर्वान्मादनिका शक्तिः शक्तिः सर्वार्थसाधिका ॥ १६७ ॥  
 सर्वसंपत्तिपूर्णा च सर्वमन्त्रमयी तथा ।  
 चतुर्दशार शक्तिस्तु सर्वद्वंद्वक्षयंकरी ॥ १६८ ॥  
 सर्वसौभाग्यदे चक्रे पश्चिमादिविलोमतः ।  
 वाममार्गेण देवेशि संपूज्याः सर्वसिद्धिदाः ॥ १६९ ॥  
 सर्वसंक्षोभिणी शक्तिः पुरतः पूजयेत्ततः ।  
 चक्रेश्वरीं सिद्धिदात्रीं परां त्रिपुरवासिनीम् ॥ १७० ॥  
 वश्यमुद्रां प्रदर्श्याथ निवेद्य तदनन्तरम् ।  
 सर्वार्थसाधके चक्रे दशारे कलयोगिनीः ॥ १७१ ॥  
 पूजयेत्सर्वकार्यार्थसिद्धिदाः पञ्चमे क्रमात् ।  
 सर्वसिद्धिप्रदा देवी सर्वसंपत्प्रदा तथा ॥ १७२ ॥  
 सर्वप्रियकरी देवी सर्वमङ्गलकारिणी ।  
 सर्वकामप्रपूर्णा च सर्वदुःखप्रमाचनी ॥ १ ३ ॥  
 सर्वमृत्युप्रशमनी सर्वविघ्ननिवारिणी ।  
 सर्वाङ्गसुन्दरी देवी सर्वसौभाग्यदायिनी ॥ १७४ ॥  
 पश्चिमादिविलोमेन दशारे पूजयेदिमाः ।  
 सर्वसिद्धिप्रदा देवि पुरतश्चक्रनायिकाम् ॥ १७५ ॥  
 सर्वसिद्धिप्रदां देवि पूजयेच्चिपुराश्रियम् ।  
 सर्वान्मादनमुद्रां च दर्शयित्वा निवेद्य च ॥ १७६ ॥  
 सर्वरक्षाकरे चक्रे निगर्भा योगिनीयजेत् ।  
 सर्वज्ञा सर्वशक्तिश्च सर्वैश्वर्यप्रदा ततः ॥ १७७ ॥  
 सर्वज्ञानमयी देवी सर्वव्याधिविनाशिनी ।  
 सर्वाधारस्वरूपा च सर्वपापहरा तथा ॥ १७८ ॥  
 सर्वानन्दमयी देवी सर्वरक्षास्वरूपिणी ।  
 सर्वेप्सितार्थफलदा देव्यः सर्वसमृद्धिदाः ॥ १ ९ ॥  
 पश्चिमादिविलोमेन पूजयेत्पङ्कक्तियोनिके ।  
 सर्वज्ञापूरतो देवि चक्रेशीं मालिनीं यजेत् ॥ १८० ॥

महाङ्कुशां महामुद्रां दर्शयित्वा निवेद्य च ।  
 मध्यचक्रे महेशानि योगिनीः पूजयेत्प्रिये ॥ १८१ ॥  
 सर्वरोगहरे चक्रे वसुकोणे सुरेश्वरि ।  
 रहस्ययोगिनीर्देवि वशिन्याद्यास्तु सिद्धिदाः ॥ १८२ ॥  
 पश्चिमादिविलोमेन पूर्वोक्ताः पूजयेत्क्रमात् ।  
 वशिनी पुरतः पूज्या सिद्धाम्बा चक्रनायिका ॥ १८३ ॥  
 खेचरीं दर्शयेन्मुद्रां निवेद्यानन्तरं ततः ।  
 सर्वसिद्धिप्रदे चक्रे त्रिकोणे सर्वकामदे ॥ १८४ ॥  
 परापररहस्याख्ययोगिनीः परिपूजयेत् ।  
 पञ्च बाणान्ममुच्चार्य कामकामेश्वरीमयान् ॥ १८५ ॥  
 जम्भनारुयान्महेशानि पूजयेद्बाणदेवताम् ।  
 धमत्कं कामचापं द्वितीयं तु थमात्मकम् ॥ १ ६ ॥  
 कामेश्वर्यां मोहनारुयां पूजयेच्चापदेवताम् ।  
 द्वितीयं भुवनेशानीपाशयुग्मं वशंकरम् ॥ १८७ ॥  
 कामेशस्य च कामेश्यास्त्रैलोक्याकर्षणं प्रिये ।  
 अङ्कुशाख्यं करोमात्मबीजं स्तम्भनसंज्ञकम् ॥ १८८ ॥  
 कामेशस्य च कामेश्या अङ्कुशं पूजयेत्प्रिये ।  
 षडङ्गवरणाद्बाह्ये समीपे क्रमतो यजेत् ॥ १८९ ॥  
 पश्चिमादिक्रमेणैव चतुर्दिक्षु प्रपूजयेत् ।  
 कामेश्वरीं रुद्रशक्तिमाद्यकूटेन चाग्रतः ॥ १९० ॥  
 द्वितीयेन च कूटेन कामारुयेन च वैष्णवीम् ।  
 दक्षकोणे समभ्यर्च्य तृतीयेन च पूजयेत् ॥ १९१ ॥  
 भगमालां ब्रह्मशक्तिमुत्तरे विश्वमातृकाम् ।  
 चक्रेश्वरीमम्बिकाख्यां कामेशीपुरतो यजेत् ॥ १९२ ॥  
 बीजमुद्रामुपास्याय चक्रपूजां निवेदयेत् ।  
 सर्वानन्दमये चक्रराजे वैन्दवसंज्ञके ॥ १९३ ॥  
 ब्रह्मरूपे चित्स्वरूपे संविद्वेद्ये शृणु प्रिये ।  
 परापररहस्याख्यां योगिनीं त्रिपुरां यजेत् ॥ १९४ ॥

कूटत्रयं समुच्चार्यं सर्वविद्यास्वरूपकम् ।  
 समस्तदेवतारूपं सर्ववस्तुमयं यजेत् ॥ १९५ ॥  
 चक्रेशमिपि तामेव महात्रिपुरमुन्दरीम् ।  
 श्रीविद्यां षोडशार्गी च भुक्तिमुक्तिफलप्रदाम् ॥ १९६ ॥  
 समस्तचक्रचक्रेशीं सर्वागमनमस्कृतोद्धृतां ।  
 सर्वाभ्याश्वरीं विद्यालंछितां ब्रह्मरूपिणीम् ॥ १९७ ॥  
 उपचारैः समभ्यर्च्य गन्धपुष्पाक्षतादिभिः ।  
 तर्पणानि पुनर्दद्यान्निवारं मूलविद्यया ॥ १९८ ॥  
 योनिमुद्रां प्रदर्शयथ मुद्राः संदर्शयेत्क्रमात् ।  
 वनस्पतिरसोत्पन्नैः पवित्रै रम्यगन्धिभिः ॥ १९९ ॥  
 दशाङ्गाद्यैर्धूपवयैर्धूपयेत्परमेश्वरीम् ।  
 (\*कस्तूरीकुङ्कुमं देवि गुग्गुलं शालसंभवम् ॥ २०० ॥  
 चन्दनागरुकंपूरसिताज्यमधुसंयुतम् ।  
 धूपयेद्देशिको नित्यं सर्वमौभाग्यसिद्धये ॥ २०१ ॥  
 धूपमन्त्रेण देवेशि त्रैलोक्यस्यापि दुर्लभम् ) ।  
 अभितो वेदिकाचक्रं दीपमाला घृतप्लवाः ॥ २०२ ॥  
 कंपूररचिताश्चापि तैलपूर्णास्तु वा यजेत् ।  
 धूपदीपौ निवेद्याथ तर्पयेत्पूर्ववत्प्रिये ॥ २०३ ॥  
 आरार्तिकविधिं कुर्यात्पूर्ववद्देववन्दिते ।  
 अन्यदारार्तिकं वक्ष्ये सर्वकामप्रपूरकम् ॥ २०४ ॥  
 स्वर्णादिनिर्मिते पात्रे मध्ये चक्रं लिखेद्बुधैः ।  
 तण्डुलोल्लासितं कृत्वा नवधा कारयेत्ततः ॥ २०५ ॥  
 नव गोलांश्चन्द्ररूपान्विरच्य तदनन्तरम् ।  
 शर्करागर्भभरितान्मण्डकान्युगमरूपकान् ॥ २०६ ॥  
 विरच्य घटिकाः कार्या योजयित्वा तु सप्तकम् ।  
 सप्तसप्तप्रकारेण घटिका नव योजयेत् ॥ २०७ ॥  
 अष्टकोणेषु संस्थाप्य गोलकांश्चोपरि क्षिपेत् ।  
 चणमुद्रा विकीर्याथ दीपकान्घृतपाचितान् ॥ २०८ ॥

\* धनुश्चिन्हान्तर्गतौ ग्रन्थः स. घुस्तके नास्ति.

१ क. °धं श्रीविद्या च स्व° । २ स. °रवार्तिकश्चा° इत पाठान्तरम् । ३ क. °धः ।  
 अन्तिजद्वौदनं क° । ४ स. °कान्कुलनायिके । वि° । ५ स. °न् । त्व स्तिका इति  
 रम् ।

मुष्टिकाकृतिमुष्टिश्च स्थापयेत्तत्र तत्र तु ।  
 दीपान्प्रज्वाल्य पश्चात्तु पञ्चरत्नैः प्रपूजयेत् ॥ २०९ ॥  
 पञ्चसिंहासनगता विद्यास्तत्र प्रपूजयेत् ।  
 आमस्तकं समुद्धृत्य नववारं पुनः पुनः ॥ २१० ॥  
 नैवावरणवद्देवि परिभ्राम्य पुनः पुनः ।  
 उत्तीर्यं स्थापयेत्पश्चाद्दीपमालामयं महः ॥ २११ ॥  
 नेत्रयोः सुस्थिरं ध्यायेदरिरीर्तिकविधिः प्रिये ।  
 नैवेद्यं षड्भूषणं मित्तापूपादिसंयुतम् ॥ २१२ ॥  
 शर्करापूरभरितमण्डकैः पायसान्वितम् ।  
 मुक्ताकपूरधवलं शुद्धौदनमुपूरितम् ॥ २१३ ॥  
 घृतकपूरशोभाढ्यं संपूर्णघृतमण्डितम् ।  
 नानाव्यञ्जनशोभाढ्यं वटकेः कृङ्कमप्रभैः ॥ २१४ ॥  
 माषान्नभरितं नानारसपानविराजितम् ।  
 घृतक्षीरेण भरितं चतुर्मुद्राविराजितम् ॥ २१५ ॥  
 संकल्प्य परमेशान्यै नित्यहोमविधिं चरेत् ।  
 मूलेन प्राणसाहिता आहुतीः पञ्च होमयेत् ॥ २१६ ॥  
 षडाहुतीः षडङ्गानां नित्यहोमः प्रकीर्तितः ।  
 उपविश्याऽऽसने रम्ये वामभागे ततः परम् ॥ २१७ ॥  
 वहत्करोर्ध्वपुटतः साधको भूमिजानुकः ।  
 मण्डलं चतुरस्रं तु तन्मध्ये विलिखेत्प्रिये ॥ २१८ ॥  
 त्रिकोणमध्ये व्योमाख्यं मण्डलं मनुना प्रिये ।  
 व्यापकान्ते मण्डलाय हृदन्तो वाग्भवं परम् ॥ २१९ ॥  
 मुखे कृत्वा पूजनीयं मण्डलं मनुना प्रिये ।  
 एतन्मण्डलमभ्यर्च्य मण्डलानां चतुष्टयम् ॥ २२० ॥  
 ईशानवह्निर्ऋत्यवायुकोणेषु पूर्ववत् ।  
 मण्डलानि विधायाथ पूर्ववत्पूजयेत्प्रिये ॥ २२१ ॥  
 पूर्ववद्दालिदानं च दद्यात्सर्वसमुद्धये ।  
 वटुकाय महेशानि योगिनीभ्यश्च वल्लभे ॥ २२२ ॥

१ क. ग 'यद्वीना प' । २ ख. 'गमम् । मा' । ३ स. 'तुर्धा ताद्वरा' ।  
 'णवृत्तं व्यो' । ५ ख. पराम । 'प्रिये' इति पाठान्तरम् ।

क्षेत्रपालगणेशाभ्यां पूर्ववद्वलिमुत्सृजेत् ।  
 वामभागे कृतस्याथ मण्डलस्योपरि क्षिपेत् ॥ २२३ ॥  
 आधारं पूजयेत्तत्र पात्रं चान्नेदकान्वितम् ।  
 सकारणं मन्त्रयित्वा सर्वभूतबलिं हरेत् ॥ २२४ ॥  
 षोडशार्णेन मनूना त्रिवारं वीरवन्दिते ।  
 तारं च भुवनेशानि सर्वविघ्नपदं ततः ॥ २२५ ॥  
 कृद्भ्यश्च सर्वभूतेभ्यो हुंकारं वह्निवल्लभाम् ।  
 समुच्चरन्बलिं दद्यान्मुद्रया तत्त्वमंज्ञया ॥ २२६ ॥  
 बलिपञ्चकमारुघातं संवरक्षाकरं सताम् ।  
 एकत्र वा पञ्च बलीन्दद्याद्वापक्रमण्डले ॥ २२७ ॥  
 वामभागे स्थितो देवि सर्वविघ्नहरो भवेत् ।  
 चक्रमभ्यर्च्य सकलं विधिवत्परमेश्वरि ॥ २२८ ॥  
 श्रीगुरोः कृपया देवि सर्वज्ञः सर्वतत्त्ववित् ।

इति श्रीमज्ज्ञानार्णवे नित्यात्मन्वे उमामहेश्वरसंवादे श्रीविद्यायजनविधिर्नाम षोडशः

पटलः ॥ १६ ॥

अथ सप्तदशः पटलः ।

श्रीदेव्युवाच—

देवदेव महादेव अश्रुतार्थं महेश्वर ।  
 षोडशाक्षरविद्यायाः श्रीचक्रविधिमुत्तमम् ॥ १ ॥  
 जपादिकं च यत्सर्वमेकैकाक्षरसाधनम् ।  
 कथयस्व महेशान यद्यहं तव वल्लभा ॥ २ ॥

ईश्वर उवाच—

शृणु सर्वाङ्गसुभगे श्रीविद्याविधिमुत्तमम् ।  
 यस्य विज्ञानमात्रेण कर्ता हता स्वयं विभुः ॥ ३ ॥  
 अनेन विधिना यत्र श्रीचक्रं क्रमसंयुतम् ।  
 पूज्यते तत्र सकलं वशी कुर्यान्न संशयः ॥ ४ ॥  
 नगरं वशमायाति देशमण्डलमाद्रिजे ।  
 योषितः सकला वश्या ज्वलत्कामाग्निपीडिताः ॥ ५ ॥

विद्याविमूढहृदयाः साधकन्यस्तमानसाः ।  
 तद्दर्शनेन देवेशि जायन्ते सर्वयोषिनः ॥ ६ ॥  
 अक्षमालां समाश्रित्य मातृकावर्णरूपिणीम् ।  
 अथ मुक्ताफलमयी वाङ्मोक्षफलदायिनी ॥ ७ ॥  
 सर्वसिद्धिप्रदा नित्यं सर्वराजवशंकरी ।  
 यथा मुक्ताफलमयी यथा स्फटिकनिर्मिता ॥ ८ ॥  
 रुद्राक्षमालिका मोक्षे' सर्वसंपत्समृद्धिदा ।  
 प्रवालमाला वश्ये तु विद्यालक्ष्मीप्रदा सताम् ॥ ९ ॥  
 माणिक्यमाला फलदा साम्राज्यफलदायिनी ।  
 पुत्रजीवकमाला तु विद्यालक्ष्मीप्रदा सताम् ॥ १० ॥  
 पद्माक्षमालया लक्ष्मीजायते महती परा ।  
 रक्तचन्दनमाला तु सर्वभोगप्रदायिनी ॥ ११ ॥  
 अक्षमालां प्रपूज्याथ चन्दनेन विलेपिताम् ।  
 समाश्रित्य जपेद्विद्यां लक्षमात्रं यदा बुधः ॥ १२ ॥  
 योषितो भ्रमयन्त्येव मनस्तस्य सुनिश्चलम् ।  
 तदा द्वितीयलक्षं तु प्रजपेत्साधकोत्तमः ॥ १३ ॥  
 पातालतलनागेन्द्रकन्यकाः क्षाभयन्ति तम् ।  
 तासां कटाक्षजालैस्तु न मोहं याति साधकः ॥ १४ ॥  
 तदा लक्षत्रयं कुर्यात्साधकः स्थिरमानसः ।  
 तृतीयलक्षे संप्राप्ते द्रावयन्ति मुराङ्गनाः ॥ १५ ॥  
 अभिमानेन सौन्दर्यात्सौभाग्यमदकारिणः ।  
 साधकं द्रावयन्त्येव ततश्चासौ मनस्थिरः ॥ १६ ॥  
 तदा लक्षत्रयं साधु सर्वपापनिवृत्तनम् ।  
 एवं लक्षत्रयजपेद्ब्रतस्थः स्वस्थमानसः ॥ १७ ॥  
 संक्षोभयति भूर्लोकस्वलोकतलवासिनः ।  
 पुरुषा योषितो वश्याश्चराचरमपि प्रिये ॥ १८ ॥  
 गौरोचनादिभिर्द्रव्यैश्चक्रराजं समालिखेत् ।  
 अतीव सुन्दरं रम्यं तन्मध्ये प्रतिमां वराम् ॥ १९ ॥

१ स. 'क्षे भवेत्सर्वस' । २ क. ग. 'म्राज्या शिल्पदा' । ३ स. तु भागदा वश्यदा  
 भवत् । अ' । ४ घ. ग. 'यन्त्यसु' ।

ज्वलन्तीं नामसहितां महाबीजविदर्भिताम् ।  
 चिन्तयेत्तु ततो देवि योजनानां सहस्रतः ॥ २० ॥  
 अदृष्टपूर्वां देवेशि श्रुतमात्राऽपि दुर्लभा ।  
 राजकन्याऽथ वा चार्वा भयलज्जाविवर्जिता ॥ २१ ॥  
 आयाति साधकं सम्यग्मन्त्रमूढा सती प्रिये ।  
 चक्रमध्यगतो भूत्वा साधकश्चिन्तयेद्यदा ॥ २२ ॥  
 उद्यत्सूर्यसहस्राभमात्मानमरुणं तथा ।  
 साध्यमप्यरुणीभूतं कृत्वा मन्त्रं जपेदबुधः ॥ २३ ॥  
 अनेन क्रमयोगेण स्वयं कन्दर्परूपवान् ।  
 सर्वसौन्दर्यसुभगः कामिनीवल्लभो भवेत् ॥ २४ ॥  
 सर्वलोकेषु सुभगः सर्वलोकवशंकरः\* ।  
 सर्वरक्तोपचारैस्तु मुद्रासंनद्धविग्रहः ॥ २५ ॥  
 चक्रं प्रपूरयेद्यस्तु यस्य नाम विदर्भितम् ।  
 स भवेद्दासवद्देवि धनाढ्यां वाऽपि भूपतिः ॥ २६ ॥  
 चक्रमध्यगतं कुर्यान्नाम यस्यास्तु योषितः ।  
 अदृष्टाया महेशानि योनिमुद्राधरो बुधः ॥ २७ ॥  
 हठादानयते शीघ्रं यक्षिणीं राजकन्यकाम् ।  
 नागकन्यामप्सरसं खेचरीं वा सुराङ्गनाम् ॥ २८ ॥  
 विद्याधरीं दिव्यरूपामृषिकन्यां रिपुस्त्रियम् ।  
 मदनोद्भवसंतापां स्फुरज्जघनमण्डलाम् ॥ २९ ॥  
 कामबाणप्रभिन्नान्तःकरणां लोलचक्षुषाम् ।  
 महाकामकलाध्यानयोगात्तु सुरवन्दिते ॥ ३० ॥  
 क्षोभयेत्स्वर्गभूर्लोकपातालतलयोषितः ।  
 रोचनाभागमेकं तु भागमेकं तु कुङ्कुमम् ॥ ३१ ॥  
 अथ भागद्वयं देवि चन्दनं मर्दयेत्समम् ।  
 एकत्र तिलकं कुर्यान्नैलोक्यवशकारिणम् ॥ ३२ ॥  
 अष्टोत्तरशतावृष्या मन्त्रयित्वा वशं नयेत् ।  
 राजानं नगरं ग्रामं तेन यद्यत्प्रदृश्यते ॥ ३३ ॥

\* वशंकर इत्यस्याग्रे—साधकानां हितार्थाय सर्वार्थसाधनं प्रिये, इतीदगर्भं स्व. पुस्तके वर्तते ।



मन्त्रिणा परमेशानि तत्सर्वं तस्य वश्यगम् ।  
 ताम्बूलं धूपमुदकं पत्रं पुष्पं फलं दधि ॥ ३४ ॥  
 दुग्धं घृतं चूर्णमञ्जं वस्त्रं कर्पूरमेव च ।  
 कस्तूरी घुमृणं चैला लवङ्गं जातिपत्रकम् ॥ ३५ ॥  
 फलं वा वस्तु यद्यत्तु सकलं परमेश्वरि ।  
 शतमष्टोत्तरं जप्त्वा यस्मै कस्मै प्रयच्छति ॥ ३६ ॥  
 स वश्यो जायते देवि नात्र कार्या विचारणा ।  
 स्त्रियस्तु सकला वश्या दासीभूता भवन्ति हि ॥ ३७ ॥  
 जगत्कर्षणमेतत्तु कथितं नान्यथा भवेत् ।  
 रहस्यस्थानके मन्त्रो लिखेद्रोचनया भुवि ॥ ३८ ॥  
 चारुशृङ्गारवेषाढ्यां सर्वाभरणभूषिताम् ।  
 प्रतिमां सुन्दरां गीतां विलिख्य सुमनोहराम् ॥ ३९ ॥  
 तद्भालकण्ठहृन्नाभिजन्ममण्डलयोजिताम् ।  
 जन्मनाममहाविद्यामङ्कशान्तर्विदर्भिताम् ॥ ४० ॥  
 सर्वसंधिषु देहस्य मदनाक्षरमालिखेत् ।  
 लीनं दाडिमपुष्पामं चिन्तयेद्देहसंधिषु ॥ ४१ ॥  
 तदाशाभिमुखो भूत्वा स्वयं देवीस्वरूपकः ।  
 मुद्रां तु क्षोभिणीं वद्ध्वा मन्त्रमष्टशतं जपेत् ॥ ४२ ॥  
 नियोज्यं मदनागारे चन्द्रसूयैकलात्मके ।  
 ततो विकलसर्वाङ्गीं कामबाणेः प्रपीडिताम् ॥ ४३ ॥  
 अनन्यमानसां प्रेमभ्रममाणां मदालसाम् ।  
 एवमाकर्षयेन्नारीं योजनानां शतादपि ॥ ४४ ॥  
 मातृकां विलिखेच्चक्रवाह्यतः सकलां प्रिये ।  
 भूर्जपत्रे स्वर्णपत्रे रौप्यपत्रेऽथ ताम्रजे ॥ ४५ ॥  
 अवध्यः सर्वज-तूनां व्याघ्रादीनां विशेषतः ।  
 तथैव मातृकायुक्तस्वसंज्ञोच्चक्रमण्डितः ॥ ४६ ॥  
 कर्पूरकुङ्कुमाद्यैस्तु अजरामरनां लभेत् ।  
 अनेन विधिना देवि रोचनागरुकुङ्कुमैः ॥ ४७ ॥

१ ख. हि । हठाकर्षं । २ ख. °वावर । ३ ख. °भिगतामामय यो । ४ क. °ज्य  
 श्चिनागां । ५ क. °ज्ञामन्त्रम । ६ ख. °रु चन्द्रनैः । लिखितं च ।

विलिखंश्चक्रयोगेण साध्यनाम वरानने ।  
 विदमितं स्वनाम्ना तु यस्मिन्कास्मिन्नपि स्थितम् ॥ ४८ ॥  
 स्थावरं जङ्गमं चापि सकलं जनमण्डलम् ।  
 वशी कुर्यान्महेशानि पादाक्रान्तं न संशयः ॥ ४९ ॥  
 महात्रिपुरसुन्दर्याः कामकूटेन भास्वता ।  
 एकमेकमवष्टभ्य साध्यनामाक्षराणि च ॥ ५० ॥  
 बहिरप्यखिलैर्वर्णैर्मातृकायाः प्रवेष्टयेत् ।  
 हेममध्यगतं कुर्याच्छिखायां वामके भुजे ॥ ५१ ॥  
 धारयेद्यत्र कुत्रापि त्रैलोक्यवशकारकम् ।  
 राजेन्द्रमपि देवेशि दासभूतं करोति हि ॥ ५२ ॥  
 राजानो वाजिनः सर्पा गजा दुष्टा मदोत्कटाः ।  
 व्याघ्राः केसरिगो मत्ता वश्यास्तस्य भवन्ति हि ॥ ५३ ॥  
 पूर्वक्रमेण नगरनाम संदभ्यं शैलजे ।  
 मध्ये चतुष्पथे वाऽपि चतुर्दिक्षु निधापयेत् ॥ ५४ ॥  
 महाक्षोभो योषितां तु जनानां महतामपि ।  
 तथैव सर्वदुष्टानां पुरस्थानां च जायते ॥ ५५ ॥  
 एतन्मध्यगतां पृथ्वीं सशैलवनगह्वराम् ।  
 ज्वलन्तीं सर्वराजेन्द्रमण्डितां सागराम्बराम् ॥ ५६ ॥  
 मासषट्कं चिन्तयेद्यः साक्षात्कामोपमो भवेत् ।  
 कटाक्षक्षेपमात्रेण नार्यस्तस्य वशाः प्रिये ॥ ५७ ॥  
 राजानो ब्राह्मणा वैश्याः शूद्राश्च पशवो जगत् ।  
 दृष्ट्वा त्वाकर्षयेद्देवि त्रैलोक्यं सचराचरम् ॥ ५८ ॥  
 सपत्नाज्जाशयेद्दृष्ट्वा नात्र कार्या विचारणा ।  
 भूतप्रेतपिशाचांश्च ज्वरांश्चातुर्थिकादिकान् ॥ ५९ ॥  
 शूलगुल्मादिरोगांश्च दृष्ट्वा नाशयते क्षणात् ।  
 एतस्मिन्दूरसुभगं रात्रौ संपूजितं प्रिये ॥ ६० ॥  
 योजनानां शताद्वाऽपि सम्यगाकर्षयेत्स्त्रियम् ।  
 यक्षी दिक्षु विदिक्ष्वेधं दिविष्ठानपि सुन्दरि ॥ ६१ ॥

१ स्. °म् । दृष्ट्वा विधं नाशयेत्स ना° । २ क. न. °वं त्रिविदिष्टं तु सु° ।

वशमानयते शिष्टं सपुत्रापशुबान्धवान् ।  
 भूर्जपत्रे समालिख्य रोचनागरुकुङ्कुमैः ॥ ६२ ॥  
 तन्मध्ये नगरं देशं मण्डलं खण्डमेव च ।  
 नाम्ना विदर्भितं स्वस्य पूजयित्वा यथाविधि ॥ ६३ ॥  
 भूमिमध्यगतं कृत्वा त्रैलोक्यं वशमानयेत् ।  
 अथ वा धारयेत्कण्ठे शिखायां बाहुमूलके ॥ ६४ ॥  
 यत्र कुत्र स्थितं भद्रे क्षोभयेन्नगरं महत् ।  
 अकक्षीरेण संयुक्तं धतूरकरसं तथा ॥ ६५ ॥  
 रोचनाकुङ्कुमे चैव लाक्षालक्तकसंयुतम् ।  
 कस्तूरीचन्द्रसंयुक्तमेकीकृत्य ततः परम् ॥ ६६ ॥  
 चक्रमेतत्समालिख्य यस्य नाम्ना महेश्वरि ।  
 तस्य वृषाघरगजव्य धिरिपुसर्पभयादिकम् ॥ ६७ ॥  
 चौरग्रहजलारिष्टशाकिनीडाकिनीभयम् ।  
 भयं न विद्यते देवि परम्न्त्राभिचारजम् ॥ ६८ ॥  
 नित्यं संधारयेद्देवि कालमृत्युं विनाशयेत् ॥ ६९ ॥  
 अथवा मध्यगां देवीं त्रिकोणोभयमध्यगाम् ।  
 अथ स्वनामसंयुक्तां रोचनाकुङ्कुमाङ्किताम् ॥ ७० ॥  
 निधापयेच्च सप्ताहादासवर्तिं करो भवेत् ।  
 पीतद्रव्यैः समालिख्य पीतपुष्पैः समर्पयेत् ॥ ७१ ॥  
 पूर्वाज्ञाभिमुखो भूत्वा स्तम्भयेत्सर्ववादिनः ।  
 सहस्रवदनो देवि मूढो भवति तत्क्षणात् ॥ ७२ ॥  
 नाम्ना यस्य स वाग्मी हि पाषाण इव जायते ।  
 चक्रं विलिख्य देवेशि महानीलीरसेन तु ॥ ७३ ॥  
 नाम संयोज्य विधिवद्दक्षिणाभिमुखो बुधः ।  
 बह्वी दग्ध्वा महेशानि मारणं वैरिणां प्रिये ॥ ७४ ॥  
 महिषाश्वपरीषाम्नां सम्यगाधृष्य शैलजे ।  
 गोमूत्रेण च संलिख्य नामसंदर्भ्य पूर्ववत् ॥ ७५ ॥  
 क्षिप्त्वाऽऽरनालमध्यस्थं विद्वेषणकर भवेत् ।  
 कृत्वा रोचनया नाम काकपक्षस्य मध्यगम् ॥ ७६ ॥  
 लम्बमानं तदाकाशे शत्रूच्चाटनकारकम् ।  
 महानीलीरोचनाभ्यां दुग्धलाक्षारसेन हि ॥ ७७ ॥

विलिख्य धारयेन्मन्त्री सर्ववर्णान्वशं नयेत् ।  
 अनेनैव विधानेन स्थापयेद्द्वारिमध्यगम् ॥ ७८ ॥  
 तेनोदकेन संभ्रातः पीतं तत्सर्ववश्यकृत् ।  
 सौभाग्यं जायते तेन पानीयेन न संशयः ॥ ७९ ॥  
 एतन्मध्यगतां पृथ्वीं नगरीं वा मुलोचने ।  
 सप्ताहात्क्षोमयेत्सम्यग्ज्वलमानां विचिन्तयेत् ॥ ८० ॥  
 अथ वक्ष्ये भहेशानि महापातकनाशनम् ।  
 शिवां संपूजयेद्देवि सुगन्धैः कुसुमैः प्रिये ॥ ८१ ॥  
 महापातकयुक्तात्मा तत्क्षणात्पापहा भवेत् ।  
 शमीदूर्वाङ्कुराश्वत्थपलाशैरथ वाऽर्कजैः ॥ ८२ ॥  
 मासन हन्ति कलुषं सप्तजन्मकृतं नरं ।  
 पूवाशाभिमुखो भूत्वा पीतद्रव्यैः समर्चयेत् ॥ ८३ ॥  
 पीतस्थाने समालिख्य स्तम्भयेत्सर्वबादिनः ।  
 उत्तराशामुखो भूत्वा सिन्दूररजसा लिखेत् ॥ ८४ ॥  
 पूजयेद्विधिवद्विद्वान्सर्वलोकं वशं नयेत् ।  
 पश्चिमाभिमुखो भूत्वा चन्दनेन समालिखेत् ॥ ८५ ॥  
 संपूज्य विधिवद्विद्वान्सर्वयोषिन्मनो हरेत् ।  
 बल्लभो जायते देवि दासीमिव वशं नयेत् ॥ ८६ ॥  
 यमाशाभिमुखो भूत्वा चक्रं कृष्णं यदाऽर्चयेत् ।  
 यस्य नामाङ्कितं तस्य मन्त्रहानिः प्रजायते ॥ ८७ ॥  
 अभिराक्षसवायव्यशंभुकोणेषु पूजितम् ।  
 पूर्ववत्परमेशानि क्रमेण परिपूजितम् ॥ ८८ ॥  
 स्तम्भविद्वेषणव्याधिशत्रूच्चाटकरं भवेत् ।  
 रोह्णालालिखितं चक्रं क्षीरमध्ये क्षिपेद्बुधः ॥ ८९ ॥  
 सर्ववश्यकरं देवि भवत्येव न संशयः ।  
 गोमूत्रमध्यगं सम्यक्शत्रूच्चाटकरं भवेत् ॥ ९० ॥  
 तैलस्थं चक्रराजं तद्विद्वेषणकरं भवेत् ।  
 ज्वलज्ज्वलनमध्यस्थं शत्रुनाशकरं भवेत् ॥ ९१ ॥  
 यदेकान्ते चतुर्भिर्निन्दूररजसा लिखेत् ।  
 सर्वबाह्यत आरभ्य यावन्मध्यं महेश्वरि ॥ ९२ ॥

अकारादिककारान्तां मातृकां तत्र विन्यसेत् ।  
 पूजयेद्वात्रिसभये कुलचिरंक्रमेण तु ॥ ९३ ॥  
 साधकः खेचरो देवि जायते नात्र संशयः ।  
 गिरावेकतरो तद्दृष्टयेत्कुलमार्गतः ॥ ९४ ॥  
 अजरामरतां लब्ध्वा सुखी भवति माग्निफः ।  
 इमशाने पूजयेच्चक्रं महाभूतदिने बुधः ॥ ९५ ॥  
 पूर्वक्रमेण विधिवत्साधकः स्थिरमानसः ।  
 खड्गसिद्धिं च घंतालसिद्धिं च गुटिकामपि ॥ ९६ ॥  
 पादुकां जपसिद्धिं च मनःसिद्धिं च धातुदाम् ।  
 महाविषरसिद्धिं च यक्षिणीचेटकोद्भवाम् ॥ ९७ ॥  
 सर्वं तल्लभते मन्त्री नात्र कार्या विचारणा ।  
 अथ वक्ष्ये महेशानि श्रीविद्यापूजनं महत् ॥ ९८ ॥  
 ब्रह्महत्यादिदोषाणां पुरश्चरणमुत्तमम् ।  
 रक्तपद्मैर्महेशानि पूजयेच्चक्रमुत्तमम् ॥ ९९ ॥  
 समस्तरश्मिसहितं नित्याम्नायपुरस्कृतम् ।  
 कृत्वाचारक्रमाद्देवि कर्पूरक्षोदमण्डितम् ॥ १०० ॥  
 मासमात्रेण देवेशि महापातककोटयः ।  
 जन्माश्ररुताः सर्वा नाशयेन्नात्र संशयः ॥ १०१ ॥  
 लक्ष्मीस्तस्य गृहे रम्या सुस्थिरा सुरवन्दिते ।  
 जपापुष्पैर्महेशानि पूर्ववत्पूजयेच्छिवाम् ॥ १०२ ॥  
 मासमात्रं क्रमेणैव पूर्ववत्परमेश्वरि ।  
 ब्रह्महत्यादिपापांश्च पूर्वजन्मकृतान्प्रिये ॥ १०३ ॥  
 नाशयेन्नात्र संदेहो धनवाञ्छायते बुधः ।  
 कृतकैस्तरुणैः पत्रैः पूर्ववत्पूजयेत्प्रिये ॥ १०४ ॥  
 उपपातकसंघांश्च मासमात्रेण नाशयेत् ।  
 सौभाग्यमतुलं तस्य जायते नात्र संशयः ॥ १०५ ॥  
 शतपत्रैर्मनोरम्यैः पूजयेन्मासमात्रकम् ।  
 पूर्ववत्परमेशानि पूर्वपापं विनाशयेत् ॥ १०६ ॥  
 चम्पकैः सुमनोरम्यैः पूर्ववत्पूजयेच्छिवाम् ।

मासमात्रेण हृन्त्येव पातकाश्रयतज्जन्मजात् ॥ १०७ ॥

सौभाग्यबान्धवेऽप्यग्नी जिपुरायाः प्रसादतः ।

श्वेतपद्मैर्महेशानि महद्भिः पूजयेत्परात् ॥ १०८ ॥

पूर्ववन्नाशयेत्पापं विशङ्गजन्मभवं प्रिये ।

मासमात्रेण सकलं मोक्षस्तस्य करे स्थितः ॥ १०९ ॥

बन्धूककुसुमेर्देवि मासमात्रं प्रपूजयेत् ।

त्रिलोक्यं वशगे तस्य पूर्वपापं दहेदनुधः ॥ ११० ॥

बिल्वपत्रैश्च जलजैः सहैव परिपूजयेत् ।

पूर्ववत्परमेशानि मासमात्रं प्रसन्नधीः ॥ १११ ॥

समृद्धिमान्धवेहेवि सर्वपापहरः सदा ।

मल्लिकामालतीजातीकुम्भैश्च शतपत्रकैः ॥ ११२ ॥

श्वेतोत्पलेर्मिश्रितैस्तु पूजयेन्मासमात्रकम् ।

कुलाचारक्रमेणैव पातकं शतजन्मजम् ॥ ११३ ॥

ब्रह्महत्यादिजनितं नाशयेन्नात्र संशयः ।

मुक्तिस्तस्य करे देवि वाचा जीवसमो भवेत् ॥ ११४ ॥

अगस्त्यबाणबन्धूकजपारक्तोत्पलैः प्रिये ।

पूर्वक्रमेण संपूज्य मासमात्रं प्रसन्नधीः ॥ ११५ ॥

पातकं नाशयेन्मन्त्री साक्षात्कामसमो भवेत् ।

चम्पकैः पाटलैर्देवि बकुलैर्नागकेसरैः ॥ ११६ ॥

कह्लारैः सिन्दुरै रम्यैः पूर्ववत्पूजयेत्कृपात् ।

सौभाग्यमतुलं तस्य मासमात्रेण जायते ॥ ११७ ॥

पापं विनाशयेहेवि यदि जन्मसहस्रजम् ॥ ११८ ॥

इति श्रीवन्दानार्णवे मित्वातन्त्रे श्रीविद्यापयोगविधिर्नाम तप्तदशः पटलः ॥१७॥

अथाष्टादशः पटलः ।

ईश्वर उवाच—

रत्नपूजाविधानं तु कथयामि तवानघे ।

\*पुण्याणि रचयेहेवि माणिक्यरचितानि हि ॥ १ ॥

\* इदमर्थं स्व. पुस्तकस्थम् ।

१ स्व. 'पं हरेद्रु' ।

तैस्तु पूजां प्रकर्तव्या चक्रराजस्य पूर्ववत् ।  
 नानापुष्पैः सुगन्धैश्च कर्पूरक्षोदचन्दनैः ॥ २ ॥  
 एकविंशतिरात्रेण विंशतिं धरणीभुजाम् ।  
 दासीभूतां करोरयेव महारोगांश्च नाशयेत् ॥ ३ ॥  
 सूर्यवत्कान्तिमाग्न्याञ्जी जायते नात्र संशयः ।  
 मुक्तारत्नैश्च रचयेत्स्वर्णपुष्पाणि सुन्दरि ॥ ४ ॥  
 तैस्तु पूजा प्रकर्तव्या नानापुष्पैश्च पूर्ववत् ।  
 एकविंशतिरात्रेण राजपत्न्या वशाः प्रिये ॥ ५ ॥  
 कलाकान्तियुतो देवि जायते सभगः क्षितौ ।  
 प्रवालघटितैः स्वर्णपुष्पैस्तु बहुभियंजेत् ॥ ६ ॥  
 पूर्ववत्परमेशानि कुलाचारक्रमेण तु ।  
 पुष्पैश्च विविधैर्देवि त्रिःसप्ताहात्सुरेश्वरि ॥ ७ ॥  
 कुरास्तस्य वशाः सर्वे वैरिवर्गान्विनाशयेत् ।  
 तथा मरकतक्षिप्तस्वर्णपुष्पैस्तु पूजयेत् ॥ ८ ॥  
 एकविंशतिरात्रेण नानापुष्पैः क्रमं यजेत् ।  
 विबुधास्तस्य वरदा वैरी नश्यति नान्यथा ॥ ९ ॥  
 पुष्परागमहारत्नघटितैः स्वर्णनिर्मितैः ।  
 कुसुमैः पूजयेच्चक्रं त्रिःसप्ताहात्सुरेश्वरि ॥ १० ॥  
 सुरास्वस्य वशा देवि बृहस्पतिसमो भवेत् ।  
 सुवर्णरचितैः पुष्पैर्वज्रकैर्युरराजितैः ॥ ११ ॥  
 एकविंशतिरात्रेण मोहयेज्जगतीमिमाम् ।  
 देवदैत्या वशास्तस्य जायन्ते नात्र संशयः ॥ १२ ॥  
 इन्द्रनीलमयैः स्वर्णपुष्पैश्चक्रं समर्चयेत् ।  
 एकविंशतिरात्रेण तथा नीलैश्च नीरजैः ॥ १३ ॥  
 वैरिणो नाशमायान्ति शेषा वश्या भवन्ति हि ।  
 गोमेदघटितैः पुष्पैः सुवर्णस्य यजेद्बुधः ॥ १४ ॥  
 किंशुकैश्च कुसुमैश्च पूर्ववत्परमेश्वरि ।  
 मप्ताहाद्वैरिणो वश्या घातस्तेषु प्रजायते ॥ १५ ॥  
 त्रिःसप्ताहान्महाषापमंचयं नाशयेत्प्रिये ।  
 कव्यादजीवा वश्या हि भवन्त्येव न संशयः ॥ १६ ॥

वेदूर्ध्वघटितैः स्वर्णपुष्पैरभ्यर्चयेत्क्रमम् ।  
 चम्पकादिभिरभ्यर्च्य त्रैलोक्यं स्तम्भयेत्क्षणात् ॥ १७ ॥  
 एकविंशतिभिर्वारैः सर्वपापहरो भवेत् ।  
 पुष्पैः पर्युषितैर्देवि नाचयेत्स्वर्णजैरपि ॥ १८ ॥  
 निर्माल्यभूतेः कुसुमैरुच्छिष्टैः परमेश्वरि ।  
 नवरत्नमयैः स्वर्णपुष्पैर्धदि शिवां यजेत् ॥ १९ ॥  
 तदा देवां मनूष्याश्च पद्मगा राक्षसादयः ।  
 सर्वे बहूना भवन्त्येव त्रिःसप्ताहास्त संशयः । २० ॥  
 जन्मकोटिमवं पापं नाशयेन्नात्र संशयः ।  
 स्वर्णरत्नमयैः पुष्पैर्नवैरेव प्रपूजयेत् ॥ २१ ॥  
 तदाऽश्वमेधदशकं कृतं भवति शैलजे ।  
 स्वर्णरत्नादिपूर्णत्वं यदा नास्ति तदा शृणु ॥ २२ ॥  
 तैरेव पुष्पैः पूजा तु कर्तव्या साधकोत्तमैः ।  
 यद्यत्पुष्पं यत्र यत्र दत्तं तत्तत्सुरेश्वरि ॥ २३ ॥  
 तत्र तत्र प्रदातव्यं न दातव्यं यथेच्छया ।  
 अलंकारस्वरूपेण पूजयेच्चक्रनायकम् ॥ २४ ॥  
 केवलं स्वर्णपुष्पैस्तु त्रैलोक्यं स्तम्भयेच्छिवे ।  
 माममात्रेण पापानि सप्तजन्मभवान्यपि ॥ २५ ॥  
 नाशयेन्मोहयेत्सर्वा समुद्रवलयां धराम् ॥ २६ ॥  
 इति श्रीमज्ञानार्णवे नित्यानन्दे श्रीविद्यास्वर्णरत्नपूजाविधिविबरणं  
 नामाष्टादशः पटलः ॥ १८ ॥

अथैकोनविंशः पटलः ।

श्रीदेव्युवाच-

त्रिपुरा परमा शक्तिस्त्रैलोक्यवशकारिणी ।  
 एतस्याः परमानन्दसाधनं कथय प्रभो ॥ १ ॥  
 बीजत्रयस्य देवेश यद्यहं तव बल्लभा ।  
 ईश्वर उवाच -  
 एषा विद्या वरारोहे पारम्पर्यक्रममागता ॥ २ ॥



भवबन्धं घातयन्ती संस्मृता पापहारिणी ।  
 जपान्मृत्युंजयेशानि ध्याता सर्वायसाधिका ॥ ३ ॥  
 दुःस्तदोर्भाग्यदारिद्र्यभयघ्नी पूजिता भवेत् ।  
 विघ्नौघक्षमेनी चैव हवनान्नात्र संशयः ॥ ४ ॥  
 पृथग्बीजत्रयस्याहं साधनं कथयामि ते ।  
 शुभ्रान्धरपरीधानो गन्धकपूरमण्डनः ॥ ५ ॥  
 मुक्ताफलस्फुरद्रूपभूषणः शुभ्रमाल्यवृत् ।  
 शुभ्रमन्दिरसंविष्टो ब्रह्मचर्यसमन्वितः ॥ ६ ॥  
 पूजयेच्छुभ्रकुसुमेर्नैवेद्यमपि सूज्ज्वलम् ।  
 पाथसं घृतसंपन्नं तथाऽमृतफलोदनम् ॥ ७ ॥  
 घृतमोदकसंपन्नं नानाशुभ्रान्नपूरितम् ।  
 नैवेद्यं दशयेद्देव्यै वागीश्वर्यै सुरेश्वरि ॥ ८ ॥  
 उषचारिः सुशुभ्रैश्च साधयेन्मोक्षवाङ्मयम् ।  
 वाग्भवारूपां जपेद्यां वागीशीं संस्मरन्पुथः ॥ ९ ॥  
 कपूरथवलां शुभ्रपुष्पाभरणभूषिताम् ।  
 अत्यन्तशुभ्रवसनां वज्रमौक्तिकभूषणाम् ॥ १० ॥  
 मुक्ताफलामलमणिजपमालालसत्कराम् ।  
 पुस्तकं वरदानं च दधतीमभयप्रदाम् ॥ ११ ॥  
 एवं ध्यायेन्महेशानि सर्वविद्याधिपो भवेत् ।  
 भूलादिब्रह्मरन्ध्रान्तं स्रवत्पीयूषवर्षिणीम् ॥ १२ ॥  
 तस्मान्ज्योतिर्मयीं ध्यायेज्जिह्वां दीपस्वरूपिणीम् ।  
 पापाणेन समो वाऽपि मूर्खो जीवसमो भवेत् ॥ १३ ॥  
 अथ कामकलाशक्तिसाधकः परमेश्वरि ।  
 रक्तालंकारसुभगो रक्तगन्धानुलेपनः ॥ १४ ॥  
 रक्तवस्त्रावृतः सम्यक्मध्ये कामकलात्मना ।  
 रक्तपुष्पैश्च विविधैः कृत्कृमादिभिरचयेद् ॥ १५ ॥  
 भूलादिब्रह्मपर्यन्तं स्फुरद्दीपस्वरूपिणीम् ।  
 धन्तूककुसुमाकारकान्तिभूषणभूषिताम् ॥ १६ ॥

१ स. 'मयेनन्त्रहं' । २ स. 'रुद्रभूषाभू' । ३ क. 'तमोदक' । ४ 'रि । मनःसंज्ञ-  
 स्वस्तुत्रो वा सा' । ५ क. 'मयं यथा' । ६ क. 'ज्जिह्वायि दीर्घं' ।

इक्षुकोदण्डपुष्पेषुवरदाभयसत्कराम् ।  
 तदीयकायसिन्दूरभरितं भुवनत्रयम् ॥ १७ ॥  
 चिन्तयेत्परमेशानि त्रैलोक्यं मोहयेत्क्षणात् ।  
 राजानो वशमायान्ति पन्नगा राक्षसाः सुराः ॥ १८ ॥  
 कन्दर्प इव देवेशि योषितां मानहारकः ।  
 मनश्चिन्तितयोषित्तु दासीव वशगा भवेत् ॥ १९ ॥  
 चलच्चलेन्दुसंकाशां तरुणारुणविग्रहाम् ।  
 चिन्तयेद्योषितां यानौ क्षोभयेत्सरसुन्दरीः ॥ २० ॥  
 किं पुनर्मानुषादेवि त्रैलोक्यमपि मोहयेत् ।  
 एषैव चिन्तिता देवि सिन्दूराभा हृदि क्षणात् । २१ ॥  
 आकर्षयेत्तदा शीघ्रं रम्भा वाऽपि तिलोत्तमाम् ।  
 रक्तवर्णां स्त्रियं ध्यात्वा तदीयसहस्रमत्तमः (?) ॥ २२ ॥  
 तस्या मूर्ध्नि स्मरेद्वीजान्स्त्रवत्पीयूषवर्षिणीम् ।  
 ध्यायन्संमोहयेद्देवि मदनोत्तमानसाम् ॥ २३ ॥  
 क्षणमात्रेण देवेशि त्रैलोक्यं वशमानयेत् ।  
 एतत्कामकलाध्यानात्पञ्च कामा वरानने ॥ २४ ॥  
 मोहयन्ति जगत्सर्वं प्रयोगं जृणु पावति ।  
 पूर्वोक्तकामा देवेशि ज्ञातव्याः पञ्चसंज्ञकाः ॥ २५ ॥  
 विदभ्याद्येन कामेन मन्मथान्तर्गतं कुरु ।  
 कन्दर्पसंपुटं कृत्वा कोणगर्भगतं ततः ॥ २६ ॥  
 मकरध्वजसंज्ञं तु सर्वमेतद्वरानने ।  
 मीनकेतुगतं कुर्यान्मोहयेज्जगतीभिमाम् ॥ २७ ॥  
 त्रैलोक्यमोहनं नाम योगोऽयं परिकीर्तितः ।  
 जृणु देवि प्रवक्ष्यामि शक्तिबीजस्य साधनम् ॥ २८ ॥  
 सूष्टिसंहारपर्यन्तं शरीरे चिन्तयेत्पराम् ।  
 स्त्रवत्पीयूषधाराभिर्वर्षन्तीं विषहारिणीम् ॥ २९ ॥  
 हेमप्रभाभासमानां विद्युन्जिकरसुप्रभाम् ।  
 स्फुरच्चन्द्रकलापूर्णकलशं वरदाभयौ ॥ ३० ॥  
 ज्ञानमुद्रां च दधतीं साक्षादमृतरूपिणीम् ।  
 ध्यायन्विषं हरेन्मन्त्री नानाकारव्यवस्थितम् ॥ ३१ ॥

एतस्याः स्मरणाद्देवि नीलकण्ठत्वमागतः ।  
 अहं मृत्युंजयो भूत्वा विचरामि जले स्थले ॥ ३२ ॥  
 वैनतेयसमो मन्त्री विषभारसहस्रानुत् ।  
 भूतप्रेतपिशाचांश्च नाशयेद्भोगसंचयम् ॥ ३३ ॥  
 चातुर्थिकज्वरान्सर्वानपस्मारांश्च नाशयेत् ।  
 अथ त्रिकूटा संपूर्णा महात्रिपुरसुन्दरी ॥ ३४ ॥  
 चिन्तिता साधकस्याऽऽशु त्रैलोक्यवशकारिणी ।  
 क्रमेण नाभिहृद्वक्त्रमण्डलस्थाऽरुणप्रभा ॥ ५ ॥  
 प्रश्नरागमणिस्वच्छ। चिन्तनात्सुरवन्दिते ।  
 तस्याष्टगुणमैश्वर्यं सौभाग्यं च प्रजायते ॥ ३६ ॥  
 तन्नाम संस्मरन्मन्त्री योगिनीनां भवेत्प्रियः ।  
 मातृचक्रं तस्य काये तेन सार्धं सुखी भवेत् ॥ ३७ ॥  
 पुत्रवान्देवदेवेशि मन्त्री ध्यानात् संशयः ।  
 यदा चक्रस्थिता पूर्णा खेचरी सिद्धिदायिनी ॥ ३८ ॥  
 चतुःषष्टिर्यतः कोट्यो योगिनीनां महौजसाभ् ।  
 चक्रमेतत्समाराध्य संस्थिता बीरवन्दिते ॥ ३९ ॥  
 आदौ संबन्धिनि पदे मध्ये बीजाष्टकं बहिः ।  
 कलां ध्यात्वाऽङ्गनासङ्गं कामराज इवापरः ॥ ४० ॥  
 पाशाङ्कशधनुर्बाणैर्मादनैर्माहयेत्प्रिये ।  
 त्रैलोक्यसुन्दरीं देवीं किं पुनर्मर्त्ययोषितः ॥ ४१ ॥  
 तथैव शक्तिसंबन्धशस्त्रैस्तन्मयविग्रहः ।  
 सिद्धगन्धर्वदेवांश्च वशीं कुर्यान्न संशयः ॥ ४२ ॥  
 एतामाराध्य देवेशि कामः सौभाग्यसुन्दरः ।  
 हरिश्च परमेशानि त्रिपुरासाधनात्प्रिये ॥ ४३ ॥  
 त्रैलोक्यमोहनो भूत्वा स्थितिकर्ताऽभवत्सदा ।  
 एतत्समाराधनेन ब्रह्मा सृष्टिकरोऽभवत् ॥ ४४ ॥  
 श्वन्द्रसूर्यौ वरारोहे सृष्टिसंहारकारकौ ॥ ४५ ॥  
 इति श्रीमज्ज्ञानार्णवे नित्यातन्त्रे त्रिपुराबीजत्रयसाधनविधिर्नामैकोन-  
 विंशः पटलः ॥ १९ ॥

अथ विंश. पटलः ।

श्रुदिव्युवाच-

जपहोमविधिं ब्रूहि येन विघ्नं विनाशयेत् ।  
साधकानां हिताय त्वं वद शंकर सुव्रत ॥ १ ॥

इश्वर उवाच-

शृणु देवि प्रवक्ष्यामि जपहोमविधिं प्रिये ।  
चक्रं समर्चयेद्देवि मकलं नियतव्रतः ॥ २ ॥  
बाह्यं मध्यगतं वाऽपि मध्यं वा चक्रमर्चयेत् ।  
उपचारैः समाराध्य सहस्रं प्रजपेच्छुचिः ॥ ३ ॥  
तदग्रे संस्थितो मन्त्री तदनन्तफलं भवेत् ।  
ध्यात्वाऽथ वा चक्रराजमत्र पूजाममन्वितम् ॥ ४ ॥  
जपारम्भं सुधीः कुर्यान्महापातकहा भवेत् ।  
निगदेनोपांशुना वा मानमेनाथ वा जपेत् ॥ ५ ॥  
निगदः परमेशानि स्पष्टवाचा निगद्यने ।  
अव्यक्तस्तु स्फुरद्वक्त्र उपांशुः परिकीर्तितः ॥ ६ ॥  
मानसस्तु वरारोहे चिन्तनाक्षररूपवान् ।  
निगदेन तु यज्जप्तं लक्षमात्रं वरानने ॥ ७ ॥  
उपांशुस्मरणेनैव तुल्यं भवति शैलजे ।  
उपांशु लक्षमात्रं तु यज्जप्तं कमलेक्षणे ॥ ८ ॥  
मानसोच्चारणात्तुल्यमेकेन परमेश्वरि ।  
मुद्रासंनद्धदेहः सन्पूर्वोक्तध्यानयोगतः ॥ ९ ॥  
लक्षमात्रं जपेद्यस्तु महापापैः प्रमुच्यते ।  
लक्षद्वयेन पापानि सप्तजन्मभवान्यपि ॥ १० ॥  
महापातकमुख्यानि नाशयेन्नात्र संशयः ।  
ततो लक्षत्रयं जप्त्वा यस्तु मन्त्रं कुलेश्वरि ॥ ११ ॥  
महापातककोटीस्तु नाशयेन्नात्र संशयः ।  
चतुर्लक्षं जपेद्देवि स हि वागीश्वरो भवेत् ॥ १२ ॥

१ ख. ततो मन्त्रफ° । २ ख. °राज मनः पू° । ३ ख. °नि समज° । ४ क. ग.  
°मन्त्रमन्त्रकु° । ५ क. °श्वरः । म° ।

कृषेर इव देवेशि पञ्चलक्षान्न संशयः ।  
 षड्लक्षजपमात्रेण महाविद्याधरो भवेत् ॥ १३ ॥  
 सप्तलक्षजपान्मन्त्री खेचरीमेलको भवेत् ।  
 अष्टलक्षजपान्मन्त्री देवपूज्यो भवेन्नरः ॥ १४ ॥  
 अणिमाद्यष्टसिद्धिनां नायको भवति प्रिये ।  
 वशगास्तस्य राजानो योषितस्तु विशेषतः ॥ १५ ॥  
 नवलक्षप्रमाणं तु जपोत्रिपुरसुन्दरीम् ।  
 रुद्रमूर्तिः स्वयं कर्ता हर्ता साक्षान्न संशयः ॥ १६ ॥  
 सर्ववन्द्यः सदा सर्वस्वस्थः सौभाग्यभागभवेत् ।  
 यत्र वा कुत्रचिद्भागो लिङ्गं यत्पश्चिमामुखम् ॥ १७ ॥  
 स्वयंभूवाणलिङ्गं वा वृषभूयं जलस्थितम् ।  
 पश्चिमायतनं चापि इतरद्वाऽपि सुव्रते ॥ १८ ॥  
 शक्तिक्षेत्रेषु गङ्गायां नद्यां पर्वतमस्तके ।  
 पवित्रे सुस्थले देवि जपोद्विधां प्रसन्नधीः ॥ १९ ॥  
 तत्र स्थित्वा जपेल्लक्षं साक्षाद्देवीस्वरूपकः ।  
 ततो भवति विद्ययं त्रैलोक्यवशकारिणी ॥ २० ॥  
 एवं जपेद्यथाशक्तिं होमकर्म समारभेत् ।  
 किंशुकैर्हवनं कुर्याद्दशांशेन वरानने ॥ २१ ॥  
 कुसुम्भकुसुमर्देवि मधुत्रयविमिश्रितैः ।  
 विधिनोक्तप्रकारेण विघ्नौघं नाशयेत्क्षणात् ॥ २२ ॥  
 सर्वकामप्रदा राज्यमुक्तिभुक्तिफलप्रदा ।  
 कुण्डं विरच्य विधिवत्सर्वलक्षणलक्षितम् ॥ २३ ॥  
 योनिकुण्डं वाक्प्रदं स्यादाकृष्टिकरणं भगवत् ।  
 लक्ष्मीप्रदं वर्तुलं स्याच्चन्द्रार्धं हि त्रयं भवेत् ॥ २४ ॥  
 नवत्रिकोणकुण्डं तु खेचरीसिद्धिदायकम् ।  
 चतुरस्रं शान्तिलक्ष्मीपुष्टिबृद्धयम्बुकारणम् ॥ २५ ॥  
 षडस्रं सर्वसंपत्तिधनसौभाग्यवर्धनम् ।  
 पद्मार्द्धं सर्वसंपत्तिकारणं सुरवन्दिते ॥ २६ ॥

अष्टपत्रं वरारोहे समीहितफलप्रदम् ।  
 एतानि सर्वकार्याणि चतुरस्रो भवन्ति हि ॥ २७ ॥  
 शृणु देवि प्रवक्ष्यामि चतुरस्रस्य लक्षणम् ।  
 चतुरस्रं समं हस्तमात्रं विरचयेत्सुधीः ॥ २८ ॥  
 मेखलासहितं देवि शृणु लक्षणमुत्तमम् ।  
 पञ्चदशाङ्गुलं स्वातं रमणीयं यथा भवेत् ॥ २९ ॥  
 कण्ठदेशेऽङ्गुलं त्यक्त्वा नवाङ्गुलसमुन्नता ।  
 षडङ्गुलप्रविस्तारा मेखला मथमा भवेत् ॥ ३० ॥  
 द्वितीया मेखला देवि चतुरङ्गुलविस्तारा ।  
 समाङ्गुलोच्चा कर्तव्या तृतीया मेखला ततः ॥ ३१ ॥  
 पञ्चाङ्गुलोच्चा देवेशि विस्तारे द्वाङ्गुला भवेत् ।  
 \* ( वेदाग्निपक्षविस्तारा कर्तव्या मेखला प्रिये ॥ ३२ ॥  
 कर्तव्यमथ वा स्वातं द्वादशाङ्गुलसंमितम् ।  
 द्वादशाष्टतदर्धेस्तु मेखला देवि कारयेत् ) ॥ ३३ ॥  
 चतुरङ्गुलमायामो तथा चैवोच्चता भवेत् ।  
 कुण्डस्य पश्चिमे भागे योनिं कुर्यात्सुलक्षणाम् ॥ ३४ ॥  
 द्वादशाङ्गुलदीर्घा तु तथाऽष्टाङ्गुलविस्तराम् ।  
 अश्वत्थपर्णरूपां तु त्रिकोणां वा विचक्षणः ॥ ३५ ॥  
 अथ चैकतमे पक्षे शृणु वक्ष्ये हि लक्षणम् ।  
 अष्टादशाङ्गुलं स्वातं कुण्डं कुर्याद्विचक्षणः ॥ ३६ ॥  
 चतुरङ्गुलविस्तारा षडङ्गुलसमुन्नता ।  
 मेखला पूर्ववत्कार्या योनिश्चापि तथा भवेत् ॥ ३७ ॥  
 चतुर्विंशाङ्गुलं कुण्डं त्रिकोणं परितः पृथक् ।  
 स्वातं तु पूर्ववत्कुर्यात्कण्ठे हित्वाऽङ्गुलं तथा ॥ ३८ ॥  
 पूर्ववन्मेखलाः कार्या एकाऽपि च तथा भवेत् ।  
 योनिस्तद्वन्महेशानि त्रिकोणं परिकीर्तितम् ॥ ३९ ॥  
 चतुरस्रोण कुण्डेनं समं कुण्डं यथा भवेत् ।  
 तथा परिमितं कुर्यात्त्रिकोणादिकमाद्रिजे ॥ ४० ॥

\* धनुश्चिह्नान्तर्गतो ग्रन्थः ख. पुस्तकस्थः ।

१ ख. 'एकोणं व' २ अपेक्षोखला पक्षे । ३ क. ग. 'तू । द्वाविंशद्दङ्गु' । ४ क.

०ने सप्तकण्ठं ।

योनिकुण्डं योनिरूपं भगाङ्कं भगरूपकम् ।  
 कुर्यान्निकोणवद्देवि चतुरस्रस्य संख्यया ॥ ४१ ॥  
 चतुर्हस्तमितं मूत्रं वर्तुलाकृति योजयेत् ।  
 वर्तुलं रचयेत्तेन खननं पूर्ववद्भवेत् ॥ ४२ ॥  
 मेखला पूर्ववद्योनिस्तथैव परिकीर्तिता ।  
 अर्धचन्द्रं तु कुण्डं हि परिवेषक्रमेण च ॥ ४३ ॥  
 चतुर्हस्तमितं कुर्यादर्धचन्द्रं यथा भवेत् ।  
 मेखला योनिसहिता पूर्ववत्परमेश्वरि ॥ ४४ ॥  
 नवत्रिकोणकुण्डं तु कथयामि वरानने ।  
 मध्यचक्रेण सदृशं कुण्डं कुर्याद्विचक्षणः ॥ ४५ ॥  
 मध्यत्रिकोणं देवेशि त्रिकोणमिव पूर्ववत् ।  
 मेखलारहितं तेन नवकोणं यथा भवेत् ॥ ४६ ॥  
 संधिभेदक्रमेणैव ततः कोणाष्टकं भवेत् ।  
 खनेत्तत्प्रकारेण गणितेन यथाक्रमम् ॥ ४७ ॥  
 मेखलाः पूर्ववत्कार्यास्त्यक्त्वा कण्ठेऽङ्गुलं क्रमात् ।  
 योनिस्तथैव रचयेत्सर्वसौमाग्यवर्धनी ॥ ४८ ॥  
 अर्धपत्रं महेशानि कमलाकृति संभवेत् ।  
 चतुरस्रस्य मानेन यथा चाष्टदलं भवेत् ॥ ४९ ॥  
 एकत्र खननं चास्य कुर्यान्नैत्रसुखप्रदम् ।  
 मेखला पूर्ववत्कार्या पद्माकृतिमुखावहा ॥ ५० ॥  
 योनिस्तथैव देवेशि कुर्यात्सर्वसमृद्धये ।  
 एवं विरच्य कुण्डं हि होमं कूर्माद्विचक्षणः ॥ ५१ ॥  
 दीपस्थानं समाश्रित्य कुण्डस्य रचना भवेत् ।  
 वर्तुलं रचयेद्देवि कूर्माकृति सुलोचने ॥ ५२ ॥  
 तन्मध्ये नव कोष्ठानि कृत्वा वर्णान्समालिखेत् ।  
 मध्यकोष्ठे क्षेत्रनाम ततोऽन्यत्र समालिखेत् ॥ ५३ ॥  
 स्वरयुग्मं क्रमेणैव दिक्षु चाष्टसु योजयेत् ।  
 अवर्गः कथितो देवि कवगादिकसप्तकम् ॥ ५४ ॥  
 पूर्वादिक्रमतो देवि कुबेरान्तं ततो लिखेत् ।  
 लक्षवर्णो शंभुकोणे विलिखेत्कूर्मसंज्ञके ॥ ५५ ॥

यस्मिन्कोष्ठे क्षेत्रानाम तन्मुखं विद्धि पार्वति ।  
 मुखस्य पार्श्वयोः पाणियुग्मं जानीहि पार्वति ॥ ५६ ॥  
 ततः पार्श्वद्वयं कुक्षिस्थानं हि सुरवन्दिते ।  
 ततः पादद्वयं विद्धि चान्ते पुच्छं प्रकीर्तितम् ॥ ५७ ॥  
 मुखे कार्याणि सिध्यन्ति मनोरथशतानि हि ।  
 करस्थाने महाक्लेशः सर्वकायविनाशकृत् ॥ ५८ ॥  
 उदरे दुःखमधिकं पादयोर्हानिरुच्यते ।  
 पुच्छे तु धनहानिश्च जायते नान्यथा भवेत् ॥ ५९ ॥  
 दीपस्थानं मया प्रोक्तं त्रिषु लोकेषु दुर्लभम् ।  
 दीपस्थानं पुरे पश्येदग्रामे वा विषयेऽपि वा ॥ ६० ॥  
 यत्र कुत्रापि वा पश्येत्कार्यसिद्धिर्भवेत्प्रिये ।  
 क्षेत्राधिपस्य नाम्ना हि दीपस्थानं विचारयेत् ॥ ६१ ॥  
 दीपस्थाने जपं कुर्याद्धोमं च फलदं सदा ।  
 कुण्डं सलक्षणं कुर्यादीशाने मण्डपस्य च ॥ ६२ ॥  
 अङ्गुष्ठपर्वमात्रोच्चं बालकामण्डलं कुरु ।  
 गोमयेन च संलितभूभ्यां सुस्थलरूपकम् ॥ ६३ ॥  
 तत्र चोल्लेखनं कुर्यात्त्रिरेखाः पश्चिमाः क्रमात् ।  
 पूर्वाग्रे विलिखेत्पश्चात्त्रिरेखाः प्रदक्षिणाः ॥ ६४ ॥  
 उत्तरान्तास्ततो देवि लेखनीं तत्र संक्षिपेत् ।  
 प्रोक्षणं च ततः कृत्वा सिन्दूरेण ततः परम् ॥ ६५ ॥  
 कुङ्कुमेनाथ वा देवि कर्पूररजमाऽथ वा ।  
 चूर्णेन वा हरिद्राया धान्यपिष्टेन वा प्रिये ॥ ६६ ॥  
 त्रिकोणं चैव षट्कोणं वसुपत्रं समालिखेत् ।  
 चतुरस्रं चतुर्द्वारमेवं मण्डलमालिखेत् ॥ ६७ ॥  
 मध्ये पुष्पं विनिक्षिप्य त्रिपुरेश्या वरानने ।  
 ततः ख्वादिपात्राणां पवित्रीकरणं यजेत् ॥ ६८ ॥  
 इध्मदूर्वाश्च दर्भाश्च द्विधा कृत्वा वरानने ।  
 आज्यस्थालीं चरुस्थालीं स्थापयेद्युग्मभेदतः ॥ ६९ ॥  
 स्रवं स्रुचे ततः पश्चात्प्रणीतां प्रोक्षणीं क्रमात् ।  
 द्वंद्वशः परमेशानि स्थापयाधोमुखानि च ॥ ७० ॥



अर्घ्यपात्रस्थमुदकं गृहीत्वा प्रोक्षणं यजेत् ।  
 त्रिधा चोत्पवनं कृत्वा प्रोक्षयेत्तेन वारिणा ॥ ७१ ॥  
 तानि सर्वाणि पात्राणि पवित्रीकरणं भवेत् ।  
 उन्मुखानि ततः कृत्वा बालया चाभिमन्त्रयेत् ॥ ७२ ॥  
 परिस्तीर्य च दूर्वाभिः कुण्डस्य परितः प्रिये ।  
 पूर्वाग्रमुत्तराग्रं च परिस्तरणमुच्यते ॥ ७३ ॥  
 स्रुवं गृहीत्वा वामेन करेण समुखं ततः ।  
 दर्भाङ्कुरेण तद्वक्त्रं पश्चिमात्पूर्वदेशतः ॥ ७४ ॥  
 त्रिवारं परिमृज्याथाधस्तत्करणमानयेत् ।  
 उपरिष्ठात्ततो देवि यावद्वक्त्रं तु मन्त्रयेत् ॥ ७५ ॥  
 बालयाऽथ वरारोहे पवित्राणि भवन्ति हि ।  
 मूलविद्यां समुच्चार्य कुण्डाय नम आलिखेत् ॥ ७६ ॥  
 अनेन मनुना देवि कुण्डं संपूजयेत्सुधीः ।  
 कामेश्वरीं कुण्डमध्ये सकामामृतसंयुताम् ॥ ७७ ॥  
 समावाह्य च संपूज्य तद्गर्भे वह्निना यजेत् ।  
 मूलविद्यानेत्रमन्त्राणंद्वयन विलोकयेत् ॥ ७८ ॥  
 अस्त्रमन्त्रेण संरक्ष्य संपुटस्थं ततः परम् ।  
 भ्रामयेत्कुण्डपरितस्त्रिधा दक्षिणतः क्रमात् ॥ ७९ ॥  
 संपुटादग्निखण्डं तु हुंफडन्तेन संत्यजेत् ।  
 ऋष्यादंशं कोणभागे राक्षसे वीरवन्दिते ॥ ८० ॥  
 कवचेन च संपूज्य जानुभ्यामवनिं गतः ।  
 कुण्डमध्ये प्रतिष्ठाप्य कामबीजं च वह्नि च ॥ ८१ ॥  
 मूर्तये नम आलिख्य मनुना पूजयेच्छिवाम् ।  
 नाभिमण्डलदेशस्थवह्नाडीपुटक्रमात् ॥ ८२ ॥  
 ज्ञानाग्निं वाह्यवह्निं च एकीकृत्य प्रपूजयेत् ।  
 मूलविद्यां समुच्चार्य आसोहमिति चोच्चरेत् ॥ ८३ ॥  
 वह्निचैतन्यमुच्चार्य<sup>६</sup> छेन्तं हन्मन्त्रसंयुतम् ।  
 अनेन मनुना गर्भे कामेश्वर्या विचिन्तयेत् ॥ ८४ ॥

१ ख. °ण च स्रुचं त° । २ ख. °ज्जाथ अवस्तात्स्रुचमा° । ३ क. °मातुरसं° • ५  
 क. ग. °न्नाक्षिद° । ५ क. °यं हसो° । ६ क °र्यङ्मेन्तं जेन्तं ॥

बह्वेदेहे षडङ्गानि योजयेत्सुरवन्दिते ।  
 सहस्रार्चिः स्वस्तिपूर्ण उत्तिष्ठ पुरुषस्तथा ॥ ८५ ॥  
 धूमव्यापी सप्तजिह्वो धनुर्धर उदाहृतः ।  
 चतुर्भ्यन्तान्पडङ्गेषु योजयेत्कमलेक्षणे ॥ ८६ ॥  
 तारं वैश्वानरप्रान्ते जातवेद इहाऽऽवह ।  
 लोहिताक्ष ततः सर्वकर्माणीति च साधय ॥ ८७ ॥  
 बह्विजायान्वितो मन्त्रो बह्विनिं सम्यक्समर्चयेत् ।  
 व्यायेद्बह्विनिं हेमवर्णं शक्तिस्वस्तिकधारिणम् ॥ ८८ ॥  
 वरदाभयशोभाढ्यं सुवर्णंवरभूषणम् ।  
 एवञ्चार्चिं समभ्यर्च्य तन्मुखे कमलेक्षणे ॥ ८९ ॥  
 षट्काणं चिन्तयेत्तत्र सप्त जिह्वाः समर्चयेत् ।  
 बह्विवायुं वामकर्णं भूषितं नादविन्दुना ॥ ९० ॥  
 अनेन योजयेद्देवि क्रमेण रसनाः प्रिये ।  
 यकारादिसकारान्ता जिह्वाः सप्त भवन्ति हि ॥ ९१ ॥  
 पद्मरागतसहेमवर्णा हि सुरवन्दिते ।  
 हिरण्याख्याः शंभुकोणे पूजयेत्सुरवन्दिते ॥ ९२ ॥  
 वैदुर्याभा सुवर्णा तु कनकाख्या ततः परम् ।  
 पूर्वकोणे समभ्यर्च्य पूजयेद्द्वेद्रलोहिताम् ॥ ९३ ॥  
 उद्यदादित्यसंकाशां रक्ताख्यां बह्विनिकोणके ।  
 नीलां नीलप्रभां देवि कृष्णाख्यां राक्षसे यजेत् ॥ ९४ ॥  
 श्वेतां मुक्ताप्रभां देवि शुभ्राख्यां पश्चिमे यजेत् ।  
 धूमिनीं पद्मरागाभां वायौ रक्तवरां यजेत् ॥ ९५ ॥  
 कंरालीं चन्द्रकोट्याभां बहुरूपां तु मध्यगाम् ।  
 दक्षिणोत्तरमागस्यां पूजयेत्सर्वसिद्धिं दाम् ॥ ९६ ॥  
 क्रमेण जिह्वाषीजार्भते नामानि परिपूजयेत् ।  
 [\*अभिर्हुतवाहनेऽथ हुताशनेऽथ वर्त्मने ॥ ९७ ॥  
 देवमुक्तः सप्तजिह्वो वैश्वानरो जातवेदाः ।  
 क्रमेण पूजयेत्तत्र अष्टौ नामान्यनुक्रमात् ] ॥ ९८ ॥

\*धनुश्चिदान्तर्गतो ग्रन्थः स्व. पुस्तकस्थः ।

१. स्व. °र्गतस्वभू° । २. स्व. °द्वर्णभू° । ३. स्व. °न्युमत । अ' । ४. स्व. °वेत्तत्र ली° ।  
 ५. क. °द्विदाः क° । ६. स्व. °न्ते नमोन्तेन प्रपू° ।

एवमग्निं तु संपूज्य कामेशीगर्भसंभवम् ।  
 दर्भकूणमादाय करवन्धं सुलोचने ॥ ९९ ॥  
 मूलमन्त्रेण वाणेन चतुर्थेन च होमयेत् ।  
 गर्भाधानं विधायेत्यं सीमन्तोन्नयनादिकम् ॥ १०० ॥  
 कामेशीगर्भजातस्य वहनेश्रौलादिसत्क्रियाः ।  
 मूलमन्त्रेण संचिन्त्य वाह्यचक्रं समर्चयेत् ॥ १०१ ॥  
 षट्कोणेषु षडङ्गानि वसुंकोणेषु मातरः ।  
 लोकपालांश्च भूमिन्वे वहनिं प्रौढं विचिन्मयेत् ॥ १०२ ॥  
 ब्रह्माणं दक्षिणंऽभ्यर्च्य घृतस्थालीं प्रपूजयेत् \*  
 वहनिं संपूज्य विधिवत्तन्मुखे शैलसंभवं ॥ १०३ ॥  
 चक्रराजं सभावाह्य सर्वरश्मिभामवितम् ।  
 सर्वसिंहासनैः भव्यभुजचारैः समर्चयेत् ॥ १०४ ॥  
 धूपं विस्तारयेत्तन्मध्यकण्डमण्डपभूरितम् ।  
 दापं च दर्शये मन्त्री ततो दीपांश्चहु प्रिये ॥ १०५ ॥  
 मालाकारेण संवेष्ट्य भेखलात्रयमद्विजे ।  
 विस्तार्य चरुकं पश्चात्तत्तद्विद्वु सुखाप्तये ॥ १०६ ॥  
 नित्यहोमं ततः प्रोक्तं कामनाहोममाचरेत् ।  
 मालतीजातिकामह्लीकसुधैर्मधमिश्रितैः ॥ १०७ ॥  
 घृतपूर्णैर्गुणैर्देवि वागीशत्वं प्रजायते ।  
 मूकस्यापि च मूढस्य शिलारूपस्य नान्यथा ॥ १०८ ॥  
 जपापपैराज्ययुक्तैः करवीरैस्तथाविधैः ।  
 हवनान्माह्वयंमन्त्री लोकत्रयनिवासिनः ॥ १०९ ॥  
 कर्पूरकुङ्कुमे देवि मिश्रं मृगमदेन हि ।  
 हवनान्मदनो देवि मन्त्रिणां विजितो भवेत् ॥ ११० ॥  
 सौभाग्येन विलाभेन सामर्थ्येनापि सुव्रते ।  
 चम्पकैः पाटलैर्हुत्वा श्रियं प्रोह्यसिताम्बराम् ॥ १११ ॥

\* प्रपूजयेदित्यस्याग्रे 'तत्र वहनि त संपूज्य कामेशीगर्भसंभवम् । गर्भाधानादिका  
 ङ्गः क्रिया गूलेन कल्पयत् ॥ १ ॥ इत्यर्थं श्लोकः स. पुस्तके ।

१ स. संचिन्त्य का । २ स. ण देवेशि चतुर्थन्ते च । ३ स. सुपत्रेषु । ४ स.  
 च्च कामशी तु विमर्जये । ५ स. च पूरये । ६ स. पान्प्रदर्शयेत् ।

मन्त्री प्राप्नोति ऋहतीं स्तम्भयेज्जगतीमिमाम् ।  
 श्रीस्वण्डं गुरुगुलं चन्द्रमगरुं होमयेत्ततः ॥ ११२ ॥  
 राजनागेन्द्रदेवानां पुरन्धीर्वशमानयेत् ।  
 सर्वलोका वशास्तस्य भवन्त्येव न भंशयः ॥ ११३ ॥  
 लाक्षाहोमाद्भवेद्राज्यं दारिद्र्यमथपीडितः ।  
 दुर्गोपसर्गशमनं पलात्रेमधुहोमत ॥ ११४ ॥  
 [\*दूरस्थितानां देवेशि गुरुणा प्रोक्तभागतः ।  
 होमं कुर्याद्दृश्यकामैरन्यथा निष्फलं भवेत् ॥ ११५ ॥  
 रुधिराक्तेन च्छागस्य मांमेन निशि होमतः ।  
 मधुरत्रययुक्तेन गुरुणोक्तविधानतः ॥ ११६ ॥  
 परराष्ट्रं महादुर्गं समस्तं स्ववशं नयेत् ।  
 महापलेन देवशि रिपोः सैन्यं विनाशयेत् ] ॥ ११७ ॥  
 खेचरो जायते रात्रौ कृत्वा होमं चतुष्पथे ।  
 क्षीरं मधु दधि त्वाज्यं पृथग्घृत्वा वरानने ॥ ११८ ॥  
 आयुर्धनमथाऽऽरोग्यं ममृद्धिर्जायते नृणाम् ।  
 क्रमेण शैलजे क्षीरमधुभ्यां मृत्युनाशनम् ॥ ११९ ॥  
 दधिमाक्षिकहोमेन सौभाग्यं धनमाप्नुयात् ।  
 सितया केवलं होमो वैरिस्तम्भानकारकः ॥ १२० ॥  
 होमो दधिमधुक्षीरलाजाभिर्वीरवन्दिते ।  
 रोगहन्ता कालहन्ता मृत्युहन्ता न भंशयः ॥ १२१ ॥  
 कमलैररुणैर्होमः सम्यक्संपत्तिदायकः ।  
 रक्तौत्पलैर्जगद्दृश्यं राजानो वशमाः क्षणात् ॥ १२२ ॥  
 नीलोत्पलैर्महादुष्टा वशमायान्ति नान्यथा ।  
 श्वेतौत्पलः श्रियं वाचं लभते हवनात्प्रिये ॥ १२३ ॥  
 श्वेतैश्च ब्रह्मकमलैर्क्ष्मीं सौभाग्यमाप्नुयात् ।  
 कल्हारहवनान्मन्त्री सौभाग्यं च धनं लभेत् ॥ १२४ ॥  
 पूर्णं दाडिमहोमेन वशी कुर्यान्मैहासुरान् ।  
 मातुलङ्गफलोद्भूतहोमेन क्षत्रिया वशाः ॥ १२५ ॥

\* धनुश्चिह्नान्तर्गता ग्रन्थः स्व पुस्तकस्यः ।

१ क. °म । मधुमा । २ स्व होनयेन्मधुरक्षी° । ३ ख. °यः । पुष्पैः कुकुम्भैरकणैः  
 ४ क. ग. °र्णं वदति । ५ ख. °न्महीश्वरा° ।



वकुलस्य हुनेत्पुण्येः सौभाग्यं जायते महत् ।  
 दशाङ्गधूपहोमेन सौभाग्यमतुलं भवेत् ॥ १४१ ॥  
 तन्मूफलैः स्त्रियो वश्याः कूष्माण्डैर्देवैकम्बकाः ।  
 श्रीफलैरतुलां लक्ष्मीं पत्रैर्वा सुरवन्दिते ॥ १४२ ॥  
 इक्षुसण्डैः मुस्तावातिस्तद्रसाद्राजकम्बकाः ।  
 वश्या भवन्ति देवेशि नारिकेलजलेन वा ॥ १४३ ॥  
 कैवल्यं घृतहोमेन वरदाः सर्वशक्तयः ॥ १४४ ॥  
 शृणु देवि प्रवक्ष्यामि मानं हवनसिद्धिदम् ।  
 पुष्पं समग्रं जुहुयात्कमलं वाऽपि पुष्कलम् ।  
 कुसुम्भवनपुष्पाणि येथेष्टानि हुनेत्प्रिये ॥ १४५ ॥  
 शतसंख्यास्तिला देवि राजिकाः शतसंख्यया ।  
 लाजा मुष्टिप्रमाणास्तु घृतं गद्याणमात्रकम् ॥ १४६ ॥  
 चूलुकार्थं पयः क्षीरमन्नं ग्रासमितं भवेत् ।  
 स्थूलं फलं महेशानि कूष्माण्डं मातुलङ्गकम् ॥ १४७ ॥  
 मनःप्रियैश्च सण्डैश्च फलं भवति निश्चयात् ।  
 रम्भाफलं चतुःसण्डैर्लघु चेत्सण्डचते न हि ॥ १४८ ॥  
 नारिकेलस्य सण्डं हि रम्भायाः फलवत्प्रिये ।  
 पर्वस्थाने चेक्षुसण्डं मनःसंतोषकारि वा ॥ १४९ ॥  
 द्राक्षाफलं समग्रं स्यान्नारङ्गं साजुरं तथा ।  
 गुग्गुलं क्रमुकार्थं तु कुक्कुमं च तथा भवेत् ॥ १५० ॥  
 गुग्गासमं च कर्पूरं कस्तूरी घुसृणं तथा ।  
 चम्पुं चागुरुं देवि क्रमुकेण समं भवेत् ॥ १५१ ॥  
 मनःप्रियाणि सर्वाणि फलानि हवने प्रिये ।  
 लाक्षा गुग्गुलसंख्या स्याद्यद्यद्वस्तु मनोहरम् ॥ १५२ ॥  
 मनःप्रियाहुतीः कृत्वा होमं कुर्यात्सुलोचने ।  
 एतदाहुतिप्रार्थं ते कथितं सर्वविघ्नहृत् ॥ १५३ ॥  
 यथेष्टया वरारोहे श्रीविद्यां परितोषयेत् ।  
 यथाशक्ति जपं कृत्वा तद्दशांशेन होमयेत् ॥ १५४ ॥

१ क. लभेत् । २ स. 'सिद्धये । वु' । ३ स. 'ले चापि । ४ स. 'भ्रम बाणपु' । ५  
 क. चतुःसंख्यया । ६ स. 'र्व भवेत्क्षीरं । ७ स. च द्विः सण्डं लघु । ८ स. हि स्पृष्टं  
 हृष्यन्मनः विचर । ९ क. 'ये । द्राक्षा ।

किंशुकैः पापसंघातनाहकैरथ वा प्रिये ।  
 नानाद्रव्यैः पृथग्भूतैर्मिश्रितैर्वा वरानने ॥ १५५ ॥  
 यथाशक्त्या तु मिलितैर्होमं कुर्याद्विचक्षणः+ ।  
 शृणु देवि प्रवक्ष्यामि विशेषविधिमुत्तमम् ॥ १५६ ॥  
 आदौ कुण्डं समत्पाद्य सर्वलक्षणसंयुतम् ।  
 चतुरस्रं तु शोभाढ्यं शतहोमेऽर्धहस्तकम् ॥ १५७ ॥  
 सहस्रे हस्तमात्रं च चतुरस्रं द्विहस्तकम् ।  
 द्विहस्तमयुते प्राक्तं लक्षे हस्तचतुष्टयम् ॥ १५८ ॥  
 कोटिहोमेऽष्टहस्तं च कृत्वा कुण्डस्य लक्षणम् ।  
 शान्तिके चतुरस्रं तु वश्ये चैवार्धचन्द्रकम् ॥ १५९ ॥  
 षट्कोणं स्तम्भने चैव मारणे तद्देव हि ।  
 आकर्षणे त्रिकोणं च वृत्तमुच्चाटने तथा ॥ १६० ॥  
 नानासिद्धिहितार्थाय पद्मकोणं च सिद्धिदम् ।  
 उत्तरे शान्तिकं चैव स्तम्भने वारुणीं दिशम् ॥ १६१ ॥  
 मारणं दक्षिणे चैव पश्चिमे वश्यकर्मणि ।  
 दाहकर्म च आग्नेये विद्वेषो नेऋते तथा ॥ १६२ ॥  
 उच्चाटने तु वायव्यं इंशान्ये( ऐशाने ) सर्वसिद्धिदम् ।  
 छत्तिका कर्षणे प्राक्ता भरणी मारणे तथा ॥ १६३ ॥  
 स्वाती वश्ये तथोच्चाटे ज्येष्ठा स्तम्भनमेव च ।  
 विद्वेषणे शततारं चाभिजित्वं तु शान्तिकं ॥ १६४ ॥  
 सोमे सर्वाकर्षणं च मारणं मङ्गले तथा ।  
 बुधेन त्वधनं कार्यं गुरुतारं तु पौष्टिकम् ॥ १६५ ॥  
 शुक्रे च सर्वकामस्तु भानोरथ(नावथ) शुभानि च ।  
 पूर्वाह्णे वश्यकर्माणि मध्याह्ने प्रीतिनाशनम् ॥ १६६ ॥  
 उच्चाटनं चापराह्णे संध्यायां मारणे तथा ।  
 शान्तिके अर्धरात्रं च पौष्टिकं प्रातरेव हि ॥ १६७ ॥  
 स्तम्भने गजचर्माणि मारणे माहिषं तथा ।  
 मृगचर्मं तथोच्चाटे छागलं वश्यकर्मणि ॥ १६८ ॥  
 विद्वेषे जम्बुकं प्राक्तं गांचर्मं शान्तिके तथा ।  
 नानासिद्धिहितार्थाय व्याघ्रचर्ममुदाहृतम् ॥ १६९ ॥

श्वेतं ध्यानं, भवेच्छान्त्यै पतिं स्तम्भनकारकम् ।  
 वश्याकर्पणयो रक्तं क्षोभणार्थं प्रियावहम् ॥ १७० ॥  
 कृष्णं च मारणे प्रोक्तं धूममुच्चाटनादिके ।  
 राजवृक्षस्य समिधो होतव्याः स्तम्भकर्माणि ॥ १७१ ॥  
 महिषीघृतसंयुक्तं सदा वै सिद्धिदायकम् ।  
 मारणेऽंत्यन्निराहोमं समिधै(द्भि)र्दाडिमोद्भवैः ॥ १७२ ॥  
 अजाघृतेन देवेशि वशयेत्सन्नराचरम् ।  
 विद्वेषस्यैव होतव्य(व्या) उन्मत्तसमिधैस्तथा ॥ १७३ ॥  
 श्रतसीतैलसंयुक्ता विद्वेषणमतः परम् ।  
 सर्वविघ्नसमूहं तु नाशयेन्नात्र संशयः ॥ १७४ ॥  
 पूर्णाहृतिं ततो देवि पूजयित्वा तु कन्यकाः ।  
 पूजितं तेन त्रैलोक्यं कन्यका येन पूजिताः ॥ १७५ ॥  
 बालया पूजयेद्देवि श्रीविद्यां पूजयेत्ततः ।  
 पञ्चासिंहासनैर्देवि श्रीविद्यां तत्र पूजयेत् ॥ १७६ ॥  
 सुवासिन्यस्ततः पूज्याः श्रीविद्यां तत्र पूजयेत् ।  
 विप्रान्संतोषयेत्पश्चाच्छ्रीविद्यां तत्र पूजयेत् ॥ १७७ ॥  
 योगिन्यश्च तथा पूज्याः श्रीविद्यां परितोषयेत् ।  
 दर्शनानि समग्राणि पूजयेद्विधानि च ॥ १७८ ॥  
 श्रीविद्यां तोषयेत्तत्र पूर्णाहृतिमथाऽऽचरेत् ॥ १७९ ॥  
 इति श्रीमज्ज्ञानार्णवे नित्यातन्त्रे त्रिपुराजपहोमविधानाविवरणं नाम

विंशः पटलः ॥ २० ॥

अथैकविंशः पटलः ।

ईश्वर उवाच—

होमान्तरं प्रवक्ष्यामि येन ब्रह्म सनातनम् ।  
 ज्ञानेन चतुरस्रं कृष्णं संचिन्त्य पूर्ववत् ॥ १ ॥  
 आत्मभिश्चतुरस्रं तद्विज्ञेयं वीरवन्दिते ।  
 आत्मानो वेदमंख्या हि ज्ञातव्या देशिकोत्तमैः ॥ २ ॥

१ स. 'तू । योगिन्यश्च ततः । २ स. 'द्यां परितोषये' ।



येषां विज्ञानमात्रेण पुनर्जन्म न विद्यते ।  
 साधारणेन पक्षेण वर्तते सर्वजन्तुषु ॥ ३ ॥  
 स आत्मा परमेशानि प्राणरूपी वरानने ।  
 प्राणस्तु पवनो देवि हृदयस्थानमन्दिरः ॥ ४ ॥  
 झरीरं व्याप्य सकलं चरस्याप्यचरस्य च ।  
 हंसस्वरूपी विज्ञेयः स्वासोच्छ्वासाविलासवात् ॥ ५ ॥  
 जीव इत्येव नामास्य भ्रान्त्या श्वासाच्च वस्तुतः ।  
 श्वासोच्छ्वासासौ देहभावाद्भ्रान्तिरेव न संशयः ॥ ६ ॥  
 कुलालचक्रभेदेन घटाकाशं यथा घटे ।  
 दृश्यते परमेशानि आकाशं व्याप्य तिष्ठति ॥ ७ ॥  
 घटे भवति भिन्नत्वं नाऽऽकाशे भिन्नता भवेत् ।  
 तथा देहगतो जीवो देहनाशे वरानने ॥ ८ ॥  
 व्याप्य तिष्ठति सर्वत्र तस्मादात्मा परं महत् ।  
 आत्मज्ञानं मया प्रोक्तं द्वितीयस्य शृणु प्रिये ॥ ९ ॥  
 अन्तरात्मेति किं नाम तच्छृणु-व पदं महत् ।  
 अन्तःशब्देन देवेशि रहस्यं सूक्ष्मरूपकम् ॥ १० ॥  
 परमाणुस्वरूपेण सर्वं व्याप्य विजृम्भते ।  
 अन्तरङ्गतया तेन चरं वाऽप्यथ वाऽचरम् ॥ ११ ॥  
 व्याप्यते सकलं तस्मादन्तरात्मेति गीयते ।  
 स एव हंस आत्मा हि योगिगम्यो यदा भवेत् ॥ १२ ॥  
 तारक्षच्छुर्वरारोहे निगमागमपक्षवान् ।  
 शिष्यशक्तिपदद्वन्द्वो विन्दुत्रयविलोचनः ॥ १३ ॥  
 अयं परमहंसस्तु सृष्टिं व्याप्यावतिष्ठति ।  
 तदा भूतानि जायन्ते क्रमेण कमलेक्षणे ॥ १४ ॥  
 आकाशं पवनोऽग्निश्च जलं पृथ्वी वरानने ।  
 पञ्चकस्यास्य देवेशि प्रथमं चित्तमुच्यते ॥ १५ ॥  
 अविद्यास्यसरोमध्ये मोहपङ्कप्रपूरिते ।  
 प्रपञ्चकमले भूतपद्माक्षपरिजृम्भिते ॥ १६ ॥

१ स. श्वासत्वलक्षितः । २ स. 'व्याप्यपदं म' । ३ क. योगनं । ४ क. वधा । ५  
 'स्तु स्रष्टा सर्वत्र ति' । ६ क. चित्स ङ' ।

विहारोऽस्यैव हंसस्य सृष्ट्या मायामयो भवेत् ।  
 अयमेव महादेवि निष्प्रपञ्चो यदा भवेत् ॥ १७ ॥  
 संहाररूपी हंसस्तु तदाऽऽत्मानं प्रदर्शयेत् ।  
 पक्षित्वमस्य नास्त्येव सोऽहमात्मा प्रतिष्ठितः ॥ १८ ॥  
 परमात्मेति जानीहि त्रयभेददुदाहृतम् ।  
 \*पक्षपुच्छशिरो देवि आकारप्रतिभासकः ॥ १९ ॥  
 ज्ञानात्मा कथ्यते भद्रे यः साक्षात्साक्षिरूपकः ।  
 येनेदं ज्ञायते सर्वं समत्वेन वरानने ॥ २० ॥  
 चन्द्रबिम्बं यथा देवि जलक्षीरेषु दृश्यते ।  
 न लिप्तस्त( प्तं त )स्य देवेशि नीरक्षीरविभेदतः ॥ २१ ॥  
 कर्दमे चन्दने विम्बं न भवेत्लिप्तमात्रिजे ।  
 सर्वसाक्षी तथा भद्रे ज्ञानात्मा परिकीर्तितः ॥ २२ ॥  
 आत्मान्तरात्मपरमज्ञानात्मानः प्रकीर्तिताः ।  
 एतद्रूपं हि चित्कुण्डं चतुरस्रं वरानने ॥ २३ ॥  
 आनन्दमेखलारभ्यं बिन्दुत्रिवलयान्कृतम् ।  
 अर्धमात्रा योनिरूपं ब्रह्मानन्दमयं सदा ॥ २४ ॥  
 पराहंतामये सर्वज्ञानदीपविज्जम्भिते ।  
 संविदेभौ हुनेद्देवि प्रपञ्चहविरुत्कटम् ॥ २५ ॥  
 शब्दारूप्यं मातृकारूपमक्षवर्णविराजितम् ।  
 अक्षराणि हेतान्यत्र निःशब्दं ब्रह्म जायते ॥ २६ ॥  
 पुण्यपापे हविर्देवि कृत्याकृत्ये हविः प्रिये ।  
 संकल्पश्च विकल्पश्च धर्माधर्मौ हविस्तथा ॥ २७ ॥  
 जुहुयात्परमेशानि मन्त्राभ्यां विमलानने ।  
 मूलविद्यां ब्रह्मरूपां ध्यात्वा तु तदनन्तरम् ॥ २८ ॥  
 तदन्ते चोच्चरेत्पश्चाद्ब्रह्मप्राप्त्यै तु देशिकः ।  
 धर्माधर्महविर्दीप्त आत्माभौ मनसा स्रुत्वा ॥ २९ ॥  
 सुषुम्नावर्त्मना नित्यमक्षवृत्तिं जुहोम्यहम् ।  
 स्वाहान्तेन हुनेद्देवि सकलं निष्कलं जगत् ॥ ३० ॥

\* इदमर्थं स्व. पुस्तके नास्ति ।

१ स्व. न सृष्टिस्त° । २ स्व. °जिते । अ° । ३ स्व हुनेदत्र । ४ स्व. °वृत्तिर्जाह्व° ।  
१५

अन्तर्होममनुर्देवि सर्वंभायानिकृन्तनः ।

प्रकाशाकाशहस्ताम्यामवलेम्ब्योन्मनीस्रुचा ॥ ३१ ॥

धर्माधर्मौ कलास्त्रेहपूर्णवेहनी जुहोम्यहम् ।

अग्निजायान्वितो मन्त्रो विद्यान्ते कथितस्तव ॥ ३२ ॥

निष्प्रपञ्चो यदा देवि जायते मन्त्रवित्तमः ।

तदा सच्चिन्मयः साक्षात्केवलं ब्रह्म साधकः ॥ ३३ ॥

\*दशसोऽहं जुहंसोऽपि पीत्वा मृत्युं सुखी भवेत्(?) ॥३४॥

इति श्रीमञ्जानार्णवे नित्यातन्त्रे ज्ञानहोमविधिर्नामैकविंशः पटलः ॥२१॥

अथ द्वाविंशः पटलः ।

ईश्वर उवाच—

होमादिकं तु सकलं कुमारीपूजनं विना ।

परिपूर्णफलं नैव पूजनात्सफलं भवेत् ॥ १ ॥

कुमारीपूजनाद्देवि पूजाकोटिफलं भवेत् ।

पुष्पं कुमार्यै यदत्तं तन्मेरुसदृशं भवेत् ॥ २ ॥

कुमारी भोजिता येन त्रैलोक्यं तेन भोजितम् ।

कुमार्यै यज्जलं दत्तं तज्जलं सागरोपमम् ॥ ३ ॥

अन्नं तु मीननयने कलाचलसमं भवेत् ।

एकाब्दात्पोडशाब्दान्ताः कन्यकाः पूजयेच्छुभाः ॥ ४ ॥

विवाहरहिताः स्युश्चेदुत्तरोत्तरसिद्धिदाः ।

विवाहितास्तु देवेशि बाला एव कुमारिकाः ॥ ५ ॥

सुवासिन्यो मदप्रौढाः संशयं त्यज सुव्रते ।

कुमारीपूजनं देवि कुमारीमनुना भवेत् ॥ ६ ॥

मन्त्रभेदेन तेनैव श्रीविद्यां च प्रपूजयेत् ।

नैमित्तिकं प्रवक्ष्यामि येन ब्रह्ममयो बुधः ॥ ७ ॥

निर्विकल्पस्य देवेशि नान्यस्य सुरवन्दिते ।

सर्वशङ्काविनिर्मुक्तः सर्वज्ञः साधकोत्तमः ॥ ८ ॥

—इदमर्थं स्व. पुस्तके नास्ति ।

१ स्व. °लम्बाऽऽत्मनि स्रुचा । घ° । २ स्व. °वलिं जु° । ३ स्व. °शि पूजि° । ४ °न प्रजि° । ५ स्व. °जने शुभाः । ६ स्व. °कन्या° इति । ७ स्व. °त्वा तत्र भे° ।

द्वीयागविधिं कुर्यात्स्वेचरो जायते प्रिये ।  
 अर्घ्यपात्रे वह्निसूर्यसोमामृतमये शिवे ॥ ९ ॥  
 सोमामृतं तु जानीहि नानाद्रव्यमयं सदा ।  
 सन्निकल्पस्य देवेशि वर्णानुक्रमभेदतः ॥ १० ॥  
 कथ्यन्ते द्रव्यभेदास्तु क्रमेण वरवर्णिनि ।  
 क्षीराद्यमधुमैरेयद्रव्यभेदा भवन्ति हि ॥ ११ ॥  
 सर्वज्ञत्वे वरारोहे यज्ञे दोषो न विद्यते ।  
 अश्वमेधादियज्ञेषु वाजिहत्या कथं भवेत् ॥ १२ ॥  
 द्रव्यभेदा वरारोहे बहवः सन्ति भेदतः ।  
 जलं क्षीरं घृतं मद्मे मधु मैरेयमैक्षवम् ॥ १३ ॥  
 पौष्यं तरुमयं धान्यसंभवं बहुनिर्मितम् ।  
 सङ्कारभवं देवि विविधं बहुभेदतः ॥ १४ ॥  
 मादकं धर्मसंछेदाद्द्रव्यमासीत्सुलोचने ।  
 ज्ञानेन संस्कृतं तज्जु महापातकनाशनम् ॥ १५ ॥  
 ब्रह्महत्यासुरापानस्वर्णस्तेयादिपातकान् ।  
 नाशयेत्पूजनाद्देवि निर्विकल्पः स मन्त्रवित् ॥ १६ ॥  
 विचारयेत्सदा सर्वं सर्वविद्वीरवन्दिते ।  
 जलं जलचरं विद्धि घटं पूर्णं समानयेत् ॥ १७ ॥  
 स्थापितं देवि सप्ताहाज्जलं जीविसमन्वितम् ।  
 क्षीरं वै यस्य जीवस्य तस्य मांसं न संशयः ॥ १८ ॥  
 कृशा पुत्रवती नारी वन्ध्या पुष्टा यतः प्रिये ।  
 माकन्दफलजं रम्यं द्रावं सेव्यं द्विजातिभिः ॥ १९ ॥  
 अमादकत्वाद्देवेशि चैक्षवं सेव्यतं बुधैः ।  
 अनामिषं नास्ति किञ्चित्सर्वं क्षीरादिकं प्रिये ॥ २० ॥  
 वेदशास्त्रपुराणेषु गूढो ज्ञानसमुच्चयः ।  
 शमीवृक्षे यथा वह्निस्तथा तिष्ठति सुन्दरि ॥ २१ ॥  
 सर्वभूतेषु विज्ञानं ज्ञातव्यं देशिकोत्तमैः ।  
 काष्ठनिर्मथनाद्देवि प्रकटो वह्निरुच्यते ॥ २२ ॥

१ ख. °रुभवं वा° । २ ख. °धं वर्ण भे° । ३ ख. °स्य मांसं । ४ ख. ततः । ५ ख. मादकं सकलं द्रव्यमसंते° ।

तत्काष्ठं दह्यते तेन तथा ब्रह्ममयं जगत् ।  
 पापपुण्यविनिर्मुक्तं ज्ञानमेतद्वरानने ॥ २३ ॥  
 किञ्चिदुल्लासपर्यन्तं ग्राह्यमेतत्सुरेश्वरि ।  
 यज्ञाङ्गं तु यतो लौल्यात्पातकी ब्रह्महा भवेत् ॥ २४ ॥  
 मादकं वस्तु सकलं वर्जयेत्कनकादिकम् ।  
 कलशं पातकी तस्माद्ब्रह्म ब्रह्मविदां वरः ॥ २५ ॥  
 धर्माधर्मपरिज्ञानात्सकलेऽपि पवित्रता ।  
 विण्मूत्रं स्त्रिरजो वाऽपि नखास्थि सकलं प्रिये ॥ २६ ॥  
 विचारयेन्मन्त्रवित्तु पवित्राण्येव सुव्रते ।  
 अन्नं ब्रह्म विजानीयात्तेन यस्य समुद्भवः ॥ २७ ॥  
 नानाजीवाश्रयं तत्तु पुरीषं केन निन्द्यते ।  
 नानाविधा हि देवेशि देवताः सलिलस्थिताः ॥ २८ ॥  
 तेनोदकेन यज्जातं मूत्रं कस्मात्तु दूषयेत् ।  
 गोमूत्रप्राशनं देवि गोमयस्यापि भक्षणम् ॥ २९ ॥  
 प्रायश्चित्ते तु कथितं ब्रह्महत्यादिके प्रिये ।  
 मले मूत्रे कथं दोषो भ्रान्तिरेव न संशयः ॥ ३० ॥  
 स्त्रिरजः परमेशानि देहस्तेनैव जायते ।  
 कथं तु दूषणं येन प्राप्यते परमं पदम् ॥ ३१ ॥  
 पुरुषस्य तु यद्वीर्यं बिन्दुरित्यभिधीयते ।  
 बिन्दुस्तु परमेशानि कायोऽयं शिवरूपकः ॥ ३२ ॥  
 शिवतत्त्वेन चास्थ्यादिदूषणं नास्ति वैन्दवे ।  
 रेतः पवित्रं देहस्य कारणं केन निन्द्यते ॥ ३३ ॥  
 ज्ञानमार्गोऽयं भकलो निर्विकल्पस्य सुन्दरि ।  
 सविकल्पो महेशानि पापभागजायते नरः ॥ ३४ ॥  
 मातृगर्भाद्विनिर्गत्य शिशुरेव न संशयः ।  
 इन्द्रियाण्याखिलान्यस्य देहस्थान्यपि बल्लभे ॥ ३५ ॥  
 निर्विकारतया तत्र नान्यथा भवति प्रिये ।  
 भगलिङ्गसमायोगो जन्मकाले भवेत्सदा ॥ ३६ ॥

१ ख. यथा । तेनेति पाठान्तरम् । २ ख. तु ततो । ३ ख. °स्माद्धर्मो ब्र° । ४ क. °नाश्रयतनुर्देवि पु° । ५ ख. °यं ते दू° । ६ ख. नं चैव प्रा° । ७ °मार्गेण सकलं नि° । ८ ख. °न्दरम् । वि° । ९ ख. °कल्पश्चेन्महे° । १० ख. °योगाज्जन्मकाये समुद्भवेत् । का° ।

काम्यते सा यदा देवि जायते गुरुतल्पगः ।  
 अत एव यदा तस्य वासना कुत्सिता भवेत् ॥ ३७ ॥  
 तत्तद्दूषणसंयुक्तमन्यत्सर्वं शुभं भवेत् ।  
 पवित्रं सकलं भद्रे वासना कलुषा स्मृता ॥ ३८ ॥  
 अत एवाध्यपात्रस्य प्रतिष्ठानन्तरं ततः ।  
 मञ्चकं गजदन्तस्य हेमरूप्यादिनिर्मितम् ॥ ३९ ॥  
 विशुद्धक्षौमरचितां तूलिकां तत्र योजयेत् ।  
 पुष्पान्विकीर्य तन्मध्ये कर्पूरस्य रजस्तथा ॥ ४० ॥  
 मण्डूकादींस्ततो देवि उपयुं परि शैलजे ।  
 मण्डूकं पूजयेदादौ रुद्रं कालामिसंयुतम् ॥ ४१ ॥  
 आधारशक्तिं कूर्मं च तथाऽनन्तं वराहकम् ।  
 पृथिवीं च तथा कन्दं नालं पद्मं तथा दलान् ॥ ४२ ॥  
 केसराणि च संपूज्य कर्णिकां पूजयेत्ततः ।  
 मञ्चकं च समभ्यर्च्य तत्र पादचतुष्टये ॥ ४३ ॥  
 धर्मं ज्ञानं च वैराग्यमेश्वर्यं च क्रमाद्यजेत् ।  
 अपूर्वांपूजयेदेतांस्तत्पादानां समीपके ॥ ४४ ॥  
 आत्मान्तरात्मपरमज्ञानात्मानः क्रमाद्यजेत् ।  
 मञ्चकांग्रेषु संपूज्य गुणत्रयमथार्चयेत् ॥ ४५ ॥  
 दूर्तीं सुलक्षणां रम्यां सर्वलक्षणलक्षिताम् ।  
 नानालंकारसुभगां सर्वज्ञां शारदामिव ॥ ४६ ॥  
 पूजयेत्परमेशानि पञ्चकामैः शरैस्त्वथा ।  
 बटुकादींश्चतुर्दिक्षु पूजयेत्सिद्धिहेतवे ॥ ४७ ॥  
 मातृकां विन्यसेत्तस्या देहे कामशरान्विताम् ।  
 त्रिकोणं चिन्तयेन्मूर्ध्नि तत्र संपूजयेत्क्रमात् ॥ ४८ ॥  
 त्रिकोणमध्ये बालारूपां कामेशीं परिपूजयेत् ।  
 गणेशं च कुलार्घ्यक्षं तथा लक्ष्मीं सरस्वतीम् ॥ ४९ ॥  
 त्रिकोणेषु च संपूज्य वसन्तं मदनं प्रिये ।  
 स्तनयोः पूजयेत्पश्चान्मुखे तस्याः कलाधरम् ॥ ५० ॥

१ ख. यस्य । २ ख. 'वर्धपा' । ३ ख. 'स्तत्र दे' । ४ ख. 'पगे । आ' । ५ ख. 'काङ्गेषु । ६ ख. 'ध्यक्षांस्तथा । 'ध्यक्षान्दुर्गा ल' । इति पाठान्तरम् ।

दक्षपादादिर्धूर्ध्वं शम्भे मूर्धादि सुन्दरि ।  
 पञ्चान्नं पूजयेत्सर्वं कला वै कामसोमयोः ॥ ५१ ॥  
 अद्वा प्रीती रतिश्चैव धृतिः कान्तिर्मनोरमा ।  
 कथोक्ता मन्त्रेणैव मदनोन्मादिनी प्रिये ॥ ५२ ॥  
 मोहिनी दीपनी चैव शोषणी च वशंकरी ।  
 रजनी सुभगा देवि कोटशी प्रियदर्शना ॥ ५३ ॥  
 षोडशस्वरसंयुक्ता एताः कामकला यजेत् ।  
 पूर्वा वशा च सुमता रतिः प्रीतिस्तथा धृतिः ॥ ५४ ॥  
 क्रद्धिः सौम्या मरीचिश्च शैलजे चांशुमालिनी ।  
 अङ्गिराः शशिनी चैव छाया संपूर्णमण्डला ॥ ५५ ॥  
 तथा तुष्टकृते चैव कलाः सोमस्य षोडश ।  
 स्वरेरेव ऋषुष्या हि सर्वकार्यायसिद्धिदाः ॥ ५६ ॥  
 बालाकमं मस्तकेऽस्याः संपूज्य तदनन्तरम् ।  
 तस्या मदनगेहं तु पूजयेद्भगमालया ॥ ५७ ॥  
 त्रिकोणं तद्भ्रमं ज्ञात्वा सर्वसिद्धिप्रदाभिधम् ।  
 तंभान्मन्त्रयं मध्ये चक्रयुग्मं प्रपूजयेत् ॥ ५८ ॥  
 पूर्ववत्क्रमयोगेन ( ष ) श्रीविद्यां तत्र पूजयेत् ।  
 पूपादिकं समर्प्याथ स्वलिङ्गे तदनन्तरम् ॥ ५९ ॥  
 वारं च भुवनेशानि महात्रिपुरसुन्दरि ।  
 वमः त्रिषाय त्रियेयं दशार्णा परिकीर्तिता ॥ ६० ॥  
 अनया विद्याया देवि स्वलिङ्गे पूजयेच्छिष्यम् ।  
 वजेत्तत्पुरुषाघोरसयोत्रामेशसंज्ञया ॥ ६१ ॥  
 निर्दंतिश्च प्रतिष्ठा च विद्या शान्तिस्तथैव च ।  
 ज्ञान्प्रीतीता च संपूज्या षडङ्गावरणं यजेत् ॥ ६२ ॥  
 समग्रविद्यामुच्चार्य नन्दिकेशं प्रपूजयेत् ।  
 मध्ये वृषणयोर्देवि गन्धपुष्पाक्षतादिभिः ॥ ६३ ॥  
 भिवेद्य धूपदीपादि विजितेन्द्रियमानसः ।  
 सर्वसंक्षोभिणीं मुद्रां बद्ध्वा योनिं प्रचालयेत् ॥ ६४ ॥

१ क. 'श मृष्टा' । २ स. 'राः पाशि' । ३ स. 'गेहे तु' । ४ स. 'शानी म' । ५  
 स. 'शरी' । ६ स. 'लिङ्गं पू' । ७ क. ग. ८ क. ग. 'च्छिवाय' । ९ स. 'तीता  
 च' । १० स. 'पूज्य व' ।

क्षोमिण्या वाऽथ वा देवि गजतुण्डास्थयाऽथ वा ।  
 उच्चरन्मममालां तु द्वाविणविजमुच्छरेत् ॥ ६५ ॥  
 अक्षुब्धः सन्वरारोहे यावद्भूतः प्रवर्तते ॥  
 रजोमयं रजः साक्षात्संविदेव न संशयः ॥ ६६ ॥  
 प्रकृतिः परमेशानि वीर्यं पुरुष उच्यते ।  
 सर्वं साक्षात्सामरस्यं शिवशक्तिमयं ततः ॥ ६७ ॥  
 तयोर्योगो महेशानि योग एव न संशयः ।  
 सीत्कारो मन्त्ररूपस्तु वचनं स्तवनं भवेत् ॥ ६८ ॥  
 नखदन्तक्षतान्यत्र पुष्पाणि विविधानि वै ।  
 कूजनं गायनं स्तुत्या ताडनं हवनं भवेत् ॥ ६९ ॥  
 आलिङ्गनं तु कस्तूरीघुसृणादिकमद्रिजे ।  
 भेदनं तर्पणं विद्धि वीर्यपातो विसर्जनम् ॥ ७० ॥  
 कुलद्रव्येण संशोध्य शिवशक्तिमयं प्रिये ।  
 बीजामृतं परब्रह्मरूपं निक्षिप्य सुन्दरि ॥ ७१ ॥  
 अर्घ्यपात्रामृते त्यक्त्वा निर्विकल्पः सदाऽनेघः ।  
 श्रीविद्याक्रममभ्यर्च्य परब्रह्ममयो भवेत् ॥ ७२ ॥  
 एतत्ते कथितं ज्ञानं सामरस्यं वरानने ।  
 सविकल्पस्तु देवेशि पापभागजायते नरः ॥ ७३ ॥  
 विचिकित्साकरो मन्त्री जायते गुरुतल्पगः ।  
 अत एव वरारोहे निर्विकल्पः सदा भवेत् ॥ ७४ ॥  
 इति श्रीमञ्जानार्णवे नित्यातन्त्रे श्रीविद्याद्वीपजबविधिर्नाम द्वाविंशः

पटलः ॥ २२ ॥

अथ त्रयोविंशः पटलः ।

इश्वर उवाच—

दूष्यन्तरं प्रवक्ष्यामि तेन ब्रह्मं सीनातनम् ।

प्रणवारुणं यागगेहं प्रविश्यं सुरधन्विते ॥ १ ॥

१ स्व. °र स्ये शि° । २ क. ग. घ । रञ्जनं । ३ स्व. मगधनं । ४ स्व. युक्त्वा । ५ स्व. °नये । श्री° । ६ स्व. °त्सा भवेन्मन्त्री । ७ क. ग. °द्वय बीर ।



इच्छाज्ञानक्रियोद्भव्यरचितं सुधया युतम् ।  
 अम्बया परमेशानि तत्त्वज्ञानमये शिवे ॥ २ ॥  
 पर्यङ्के पुरुषार्थैस्तुं पादैश्च परिमण्डिते ।  
 आत्मान्तरात्मपरमज्ञानात्माङ्गविभूषिते ॥ ३ ॥  
 तत्पदार्थस्त्वंपदार्थोऽसिपदार्थश्च सुन्दरि ।  
 पदार्थत्रयमेतत्तु ज्ञानसूत्रप्रकाशकम् ॥ ४ ॥  
 एतत्सूत्रमयैः पट्टैर्गम्फितेऽम्बरमण्डिते ।  
 सुमनोवाससुमगे परां तत्र प्रपूजयेत् ॥ ५ ॥  
 जातिभेदस्तु द्रुतीना चतुर्धा वीरवन्दिते ।  
 हास्तिनी शङ्खिनी चैव चित्रिणी पद्मिनी प्रिये ॥ ६ ॥  
 चतुर्विधा हि द्रुत्यस्तु सुन्दर्यश्चारुलोचनाः ।  
 वैखरी हास्तिनी ज्ञेया स्थूला यस्माद्वरानने ॥ ७ ॥  
 ×ययेदं धार्यते सर्वं ब्रह्माण्डपरिमण्डलम् ।  
 वर्गाष्टकेन देवेशि सूते दिग्गजसंचयम् ॥  
 तेनेयं करिणी प्रोक्ता मध्यमा शङ्खिनी भवेत् ॥ ८ ॥  
 शङ्खिनी तु यथा भद्रे विशुद्धा पापवर्जिता ।  
 सर्वदेवाप्रिया सा हि शान्तिसौभाग्यशोभिता ॥ ९ ॥  
 तथा वनस्पतिगता मध्यमा वाग्वरानने ।  
 चित्रिणी वल्लरी देवि महादोषविनाशिनी ॥ १० ॥  
 यस्याः फलं वरारोहे शिवशक्तिमयं सदा ।  
 शिवशक्तिमयं देवि प्राणिमात्रजगन्नयम् ॥ ११ ॥  
 तेषु सर्वेषु पश्यन्ती जीवेषु परमाश्रया ।  
 परब्रह्मणि संलीना परा वाक्परमेश्वरि ॥ १२ ॥  
 तां दूर्तां तत्र संपूज्य समाधिकुसुमैः शौचिः ।  
 तर्दङ्गेषु कलाः पूज्याः क्रमेण सुरवन्दिते ॥ १३ ॥  
 पद्मिनी तु परा ज्ञेया हंसस्वच्छविकोसिनी ।  
 हंसोदयेन पद्मं हि त्यक्त्वा संकोचमद्रिजे ॥ १४ ॥

\* इदमर्थं स्व. पुस्तके वर्तते ।

१ स्व. तत्र ज्ञां । २ क. ग. 'स्तु वेदे' । ३ स्व. शान्तिसारेभ्यशो । ४ क. ग. 'न्तं जी' । ५ स्व. शुभैः । ६ क. ग. 'दन्ते मुक्' । ७ स्व. 'काशिनी ।

विकासयति सौभाग्यं तथा वस्तुविलासतः ।  
 परा प्रकाशमायाति पद्मिनीत्वमतो भवेत् ॥ १५ ॥  
 तस्या देहे वरारोहे कलाः पूज्यास्तु षोडश ।  
 चित्कला सत्कला ज्ञानकला संवित्कला तथा ॥ १६ ॥  
 आत्मनस्तु कला ज्ञेयाश्चतस्रः परमेश्वरि ।  
 विरागता मोक्षकला परमाणुकला तथा ॥ १७ ॥  
 विद्याकलाचतुष्कं त विज्ञेयं चान्तरात्मनि ।  
 विद्या संतापता तृनिः परब्रह्मप्रकाशता ॥ १८ ॥  
 परमात्मकला ज्ञेयाः संलीनाः परवस्तुनि ।  
 लुप्तः शान्तिकला बाधकला व्याप्तिकला परा ॥ १९ ॥  
 ज्ञानात्मनः कला ज्ञेयाश्चतस्रः परमेश्वरि ।  
 कलाः षोडश द्वंशे श्रीविद्यार्णेषु संस्थिताः । २० ॥  
 षोडशार्णा ब्रह्मरूपा कलाषोडशरूपिणी ।  
 आत्मा जाग्रत्स्वरूपेण त्रलोक्यं रचयत्यसौ ॥ २१ ॥  
 अन्तरात्मा तत्त्वोपस्तपारूपश्च मिश्रितः ।  
 अत एव रजोरूपसम्भोरूपः परः शिवः ॥ २२ ॥  
 परमात्मा हि विज्ञेयो ज्ञानात्मा तुर्यया युतः ।  
 एताः कला वरारोहे तस्या देहे प्रकाशयेत् ॥ २३ ॥  
 तत्पदार्थं तु जानीहि मुखमस्था वरानने ।  
 त्वंपदार्थोऽनिवाक्यार्थः कुचयुग्मं क्रमेण हि ॥ २४ ॥  
 भोगस्तु परमेशानि नादो ब्रह्ममयो भवेत् ।  
 नोदोदितं वरारोहे विश्वं योनिर्न संशयः ॥ २५ ॥  
 तत्रैव शक्तिं संपूज्य स्वात्मलिङ्गं छिन्नं यजेत् ।  
 परस्परप्रभावेन ( ण ) ब्रह्मानन्दरसो भवेत् ॥ २६ ॥  
 तं रसं मनसा देवि वहन्नाड्यागतं प्रिये ।  
 अर्घ्यामृतेन संयोज्य ततः श्रीचक्रमर्चयेत् ॥ २७ ॥  
 ब्रह्मानन्दमयं ज्ञानं कथयामि वरानने ।  
 न ब्राह्मणो ब्राह्मणस्तु क्षत्रियः क्षत्रियस्तथा ॥ २८ ॥

१ क. विद्ये सं । २ ख. लयः । ३ स. 'रूपो विज्ञेयः परमेश्वरि अ' । इति पाठान्तरम् । ४ ख. 'पत्वमि' । ५ ख. 'त्माऽऽस्थया यु' इति पाठान्तरम् । ६ ख. 'हे परादे' । ७ ख. हि । योग' । ८ ख. नादावृतं । ९ ख. 'वं त्यजे' । १० ख. स्मरेत् ।

वैश्यो न वैश्यः शूद्रो न शूद्रस्तु परमेश्वरि ।  
 चाण्डालो नैव चाण्डालः पौलकसो न च पौलकसः ॥ २९ ॥  
 सर्वं समं विजानीयात्परमात्मविनिश्चयात् ।  
 आकाशात्पतितं तोयं निम्नमार्गेण गच्छति ॥ ३० ॥  
 ग्राममध्यगतं सर्वं विष्टामूत्रादिपूरितम् ।  
 मृतगोश्वानमार्जारखरादिरुविरान्वितम् ॥ ३१ ॥  
 समस्तमपि देवेशि गङ्गायां मिलितं यथा ।  
 गङ्गामृते तु देवशि कालुष्यं नैव तिष्ठति ॥ ३२ ॥  
 तथा सच्चिन्मये ज्ञाने समता सर्वजन्तुषु ।  
 सर्वद्रवेषु गिरिजे समता नात्र संशयः ॥ ३३ ॥  
 यथा सूर्यप्रकाशोऽयं समत्वेन प्रवर्तते ।  
 उत्तमस्यापि चान्यस्य तमः संहरते क्षणात् ॥ ३४ ॥  
 शाषयन्दुग्धमूत्राणि चन्दनं चैव कर्दमम् ।  
 अत एव महेशानि मन्त्री सर्वसभो यदा ॥ ३५ ॥  
 सिद्धिस्तदेव विज्ञया श्रीगुरोः कृपया प्रिये ॥ ३६ ॥

इति श्रीमज्ज्ञानार्णवे नित्यातन्त्रे ज्ञानदूषीयजनविधिर्नाम त्रयोविंशः पटलः ॥ २३ ॥

अथ चतुर्विंशः पटलः ।

ईश्वर उवाच—

दीक्षाविधिं प्रवक्ष्यामि येन शिष्यः सुखी भवेत् ।  
 दीयते सकलं देवि गुरव प्राणसंयतम् ॥ १ ॥  
 धनरत्नसुवर्णादिपट्टवस्त्रसमुच्चयम् ।  
 क्षयं प्राप्नोति तद्भावान्नानापापसमुच्चय ॥ २ ॥  
 तस्माद्दीक्षति नामास्याः सर्वशास्त्रेषु सुव्रते ।  
 पापिने कृपणायापि शठाय कपटाय च ॥ ३ ॥  
 +दीनायाऽऽचारज्ञान्याय मन्त्रद्वेषपराय च ।  
 निन्दकाय च मूर्खाय तार्थद्वेषपराय च ॥ ४ ॥

+इदमर्थं स्व. पुस्तके दृश्यते ।

१ क. 'त्मनि नि' । २ स्व. 'राश्वरु' । ३ स्व. यदा । ४ स्व. मृतं तदेवाऽऽसीत्का° ।  
 ५ स्व. तदा संविन्म° । ६ स्व. 'त्वेनेव व' । ७ स्व. यथा । ८ स्व. 'स्तस्वैव' ।

भक्तिहीनाय देवेशि न देया मलिनाय च ।  
 दानशीलाय भक्ताय साधवे तीर्थचेतसे ॥ ५ ॥  
 सन्मागर्वविने<sup>१</sup> चाम्निदेवद्विजरताय च ।  
 सर्वशास्त्रार्थवेदार्थज्ञानिने स्रवताय च ॥ ६ ॥  
 दीक्षा देया वरारोहे अन्यथाऽऽपत्तिभागभवेत् ।  
 अथ वक्ष्ये वरारोहे दीक्षाकारणमुत्तमम् ॥ ७ ॥  
 मण्डपं वेदिकां कृत्वा पुष्पवैतानमण्डितम् ।  
 दीपमालावलीरम्यं नानाधूपसुधूपितम् ॥ ८ ॥  
 सिन्दूररङ्गमालाभिर्मण्डितं चित्रचित्रितम् ।  
 वेदिकायां वरारोहे कुङ्कुमेनाथ वा प्रिये ॥ ९ ॥  
 सिन्दूररजमा वाऽपि विलिखेच्चक्रमुत्तमम् ।  
 मध्यचक्रं वरारोहे नवकोणविराजितम् ॥ १० ॥  
 चतुरस्रं च संलिय्य सुवर्णकलशाञ्च व ।  
 रौप्यताम्रादिरचितान्मृत्तिकारचितांश्च वा ॥ ११ ॥  
 जलपूर्णान्विशेषाढ्यान्स्वर्णरत्नप्रपूरितान् ।  
 फलैः पुष्पैश्च सुभगान्सुगन्धेन च चर्चितान् ॥ १२ ॥  
 वशिन्याद्यष्टकं तत्रं वसुकुम्भेषु पूजयेषु पूजयेत् ।  
 मध्यकम्भे वरारोहे श्रीविद्यां परितोषयत् ॥ १३ ॥  
 क्रमं समस्तमभ्यर्च्य कुमाराद्यर्चनं यजेत् ।  
 सुवासिनीब्रह्मवृन्दं योगिनो विविधानपि ॥ १४ ॥  
 तदङ्गहवनं कुर्यात्सर्वेषां तृप्तहेतवे ।  
 \*गुरुः शिष्यमुपानीय भक्तिनम्रमकल्मषम् ॥ १५ ॥  
 प्राणानायम्य विधिवच्छुद्धपीठे निवेश्य च ।  
 सुरास्त्वामेत्यादिमन्त्रैश्चिरण्टीभिर्युतः स्वयम् ॥ १६ ॥  
 अभिषिञ्चेच्च तन्मूर्ध्नि तदेतत्कलशोदकैः ।  
 परिधाप्य सुवासोभिश्चन्दनाद्वलेप्य च ॥ १७ ॥  
 वामतः परमेशानि स्वासने पूजिते ज्ञाचिम् ।  
 सर्वज्ञज्ञारवेषाड्यं शिष्यं तत्रनिवेशयेत् ॥ १८ ॥

\*इत आरभ्य 'वामतः परमेशानि' इत्यन्तो ग्रन्थः स पुस्तके नास्ति ।

१ क. सायिने ती° । २ ख. °ने राज्ञे दे° । ३ ख. °था पापभा° । ४ क. °शेषस्य व° । ५ क. °प्र सर्वकु° ।

षडध्वरूपं श्रीचक्रं तस्य मूर्ध्नि विचिन्तयेत् ।  
 [×अभावे तु बृहच्छङ्खं जलेनाऽऽपूर्य सुन्दरि ॥ १९ ॥  
 कलास्तत्र समाराध्य देवीं मंपूज्य मेचयेत् ] ।  
 स्वदृष्ट्याऽऽलोकयेत्तं तु दृष्ट्या दृष्टिं तु मेलयेत् ॥ २० ॥  
 आज्ञासंक्रमणं कुर्याद्यावन्निश्चलता भवेत् ।  
 नैश्वर्यं शांभवो वेद्यः शून्याशून्यविवर्जितः ॥ २१ ॥  
 शून्यं शिवमयं वस्तु पुरुषः परमेश्वरि ।  
 अशून्यं शक्तिराद्या हि प्रकृतिः परमेश्वरि ॥ २२ ॥  
 शक्त्याधिक्ये रजःस्थौल्यं मंयोगाच्छिवयोर्यदा ।  
 स्वप्नावस्था तदा ज्ञेया योगः शक्त्याधिकस्ततः ॥ २३ ॥  
 शक्तिर्जाग्रदिति ख्याता शिवो निश्चलता प्रिये ।  
 सुषुप्तिरिति मन्त्रज्ञैः कथिता निश्चला यतः ॥ २४ ॥  
 गुणत्रयं तु कथितं जाग्रत्सत्त्वगुणा प्रिये ।  
 तमोगुणा सुषुप्तिस्तु शिवे निश्चलरूपिणी ॥ २५ ॥  
 शिवार्थिकयाद्गुणातीतं वस्तु जानीहि सुन्दरि ।  
 शिवशक्तिममायोगाच्छिवाधिक्यं यदा भवेत् ॥ २६ ॥  
 तदा तुर्या विजानीयात्सर्वबंधनिक्रान्तनीम् ।  
 कलाः षोडश देवेशि आत्मज्ञाने व्यवस्थिताः ॥ २७ ॥  
 श्रीविद्यावीजसंलीनाः शिष्यदेहे प्रकाशयेत् ।  
 चतुर्विधा षोडशाणां महात्रिपुरमुन्दरी ॥ २८ ॥  
 तदध्यानात्तु मनःस्थैर्यमुन्मनीति निगद्यते ।  
 ब्रह्मज्ञाने मनः पक्षी तृष्णाचञ्चुविलक्षितः ॥ २९ ॥  
 मंकल्पेन विकल्पेन पक्षाभ्यां चञ्चलः मदा ।  
 मोहमत्सरकामैश्च क्रोधाहंकारदुर्मदैः ॥ ३० ॥  
 भनद्धपिच्छमवलः कृत्याकृत्यपदद्वयः ।  
 संसारवृक्षे देवेशि धनपुत्रादिमूलकं ॥ ३१ ॥  
 अविद्याविस्तृते निन्दास्तुतिशास्त्रासुशोभिते ।  
 अभिलाषस्फुरत्पुष्पभरिते पातकादिभिः ॥ ३२ ॥

× धनश्रवणान्नगतां ग्रन्थः ख पुस्तक वर्तते ।

१ ख. तु योजयेत् । २ क. 'श्रुतां शां' । ३ क. शून्यं शू' । ४ क. 'र्जितम् । शु' ।  
 ५ ख. 'अस्त्वत्पुगु' । ६ क. 'धियं गुणा' । ७ ख. 'वैवधनि' । ८ ख. 'च्छवहलः ।

पर्णपूर्णे वरारंहे पापपुण्यफलान्विते ।  
 तत्र शाखाद्वये स्थूले श्रुतदृष्टाभिधः स्थितः ॥ ३३ ॥  
 पक्षिणं तं समाक्रम्य ज्ञानपाशेन पाशयेत् ।  
 पक्षिखेलारतो नित्यं कटाक्षः श्रीगुरोः प्रिये ॥ ३४ ॥  
 तेन पक्षद्वयं छिन्नं यदा भवति निश्चयात् ।  
 तदा समुन्मनीभूत उन्मुखो निश्चयात्प्रिये ॥ ३५ ॥  
 सर्वसंकल्परहिता कला सप्तदशी भवेत् ।  
 उन्मनी नाम तस्या हि भवपाशानिऋन्नेन-ऽ ॥ ३६ ॥  
 उन्मन्या महितो योगी न योगी नोन्मनी परा ।  
 यथा कर्पूरगो दीपो न दीपो न पुनः शशी ॥ ३७ ॥  
 अत एव महेशानि दृष्ट्या मंक्रमणं यजेत् ।  
 तत्त्वमस्यादिवाक्येन पश्चाद्वाच्यं हि योजयेत् ॥ ३८ ॥  
 आदावकथ्यमंयोज्यं स्पर्शनैव सुलोचने ।  
 स्पर्शः स्पर्श इवाऽऽभाति श्रीगुरोः करमंभवः ॥ ३९ ॥  
 स्पर्शेन धातवः सद्यो लोहाद्याः सुरवन्दिते ।  
 सुवर्णतां प्राप्य सर्वे विशिष्टाभरणाश्रिताः ॥ ४० ॥  
 करस्पर्शस्तु देवेशि प्रपञ्चमलिनादिकम् ।  
 लोहत्वं नाशयित्वा हि सुवर्णत्वं करोति हि ॥ ४१ ॥  
 करे पुष्पफलान्कृत्वा ब्रह्मरन्ध्रे करं क्षिपेत् ।  
 तस्माद्ब्रह्मत्वमेवासीति वाक्यार्थः कराद्भवेत् ॥ ४२ ॥  
 अनिर्वाच्योपदेशोऽयं स्पर्शनाद्ब्रह्मरन्ध्रके ।  
 ब्रह्मरन्ध्रे सहस्रारे कर्पूरधवलो गुरुः ॥ ४३ ॥  
 वराभयकरो नित्यो ब्रह्मरूपी सदाऽनघः ।  
 जागर्ति परमेशानि निजस्थानप्रकाशकः ॥ ४४ ॥  
 पश्चात्षट्चक्रविज्ञानं शिष्याय प्रतिबोधयेत् ।  
 आधारं स्वर्णवर्णं च चतुर्दलमुशोभितम् ॥ ४५ ॥  
 वादिसान्तैश्चतुर्वर्णैस्तप्तहेमसमप्रभैः ।  
 गणेशसहितं विद्धि स्वाधिष्ठानं ततः प्रिये ॥ ४६ ॥

१ क. °शनुत् । २ ख. °न्तनी । उ° । ३ ख °नीपरः । य° । ४ ख. °द्वाचं हि ।  
 ५ क. °र्ण धातवः स° । ६ ख. °श्वत्साऽहमिति ध्यानं शि° । ७ ख. °र्ण तु च° । ८  
 ख. °र्णैर्द्रुतहे° ।

इन्द्रगोपप्रतिकाशं स्फुरद्विद्रुमसंनिभैः ।  
 बादिलान्तैः स्फुरद्वर्णैर्ब्रह्मणा मण्डितं प्रिये ॥ ४७ ॥  
 नीलवर्णं तृतीयं हि मणिपूरं दशारकम् ।  
 विद्युत्पुञ्जप्रभावरौड्यादिफान्तेश्च मण्डितम् ॥ ४८ ॥  
 गदाधरहंरिं प्रौढ चतुर्थं शृणु सुव्रते ।  
 पिङ्गाभं द्वादशारं तु कादिठान्तैः सुलोचने ॥ ४९ ॥  
 विस्फुलिङ्गप्रभेवर्णैः शिवेन च युत प्रिये ।  
 विशद्वचक्रं देवेशि धूम्रवर्णं कलाम्रकम् ॥ ५० ॥  
 स्वरैर्माणिक्यसंकाशैर्मण्डितं परमेश्वरि ।  
 जीवात्मनाऽधिष्ठितं हि तज्जानीहि तदन्ततः ॥ ५१ ॥  
 आज्ञाचक्रं महेशानि विद्युत्काण्टिममप्रभम् ।  
 द्विदलं हक्षवर्णाभ्यां शुम्भाभ्यां परिमण्डितम् ॥ ५२ ॥  
 परमात्मस्वरूपाढ्यं नादरूपं हि मप्तमम् ।  
 नादो विलीनो यस्मान्नु तस्माद्ब्रह्म तदुच्यते ॥ ५३ ॥  
 देहेऽक्षराणि देवेशि नाद एवात्र कारणम् ।  
 नादः पवनसंयोगात्कण्डलिन्या यतो यदा ॥ ५४ ॥  
 प्रसन्नः परमेशानि षट्चक्राणां दलेषु सः ।  
 पञ्चाशद्वर्णरूपत्व प्राप्तवान्सुरवन्दिते ॥ ५५ ॥  
 अव्यक्तरूपता प्राप्ता उदात्तादिस्वरैः क्रमात् ।  
 एवं सर्वज्ञतां तस्मै दद्याच्छिष्याय मद्गुरुः ॥ ५६ ॥  
 शिष्यस्तदा श्रीगुरोस्तु पञ्चां कुर्यात्सुलक्षणाम् ।  
 रत्नाभरणशोभाढ्यां पट्टवस्त्रधनान्विताम् ॥ ५७ ॥  
 गजाश्वमहितां भद्रे महिषीगोममन्विताम् ।  
 क्षेत्रग्राममहारामरभ्यां चेटीशतान्विताम् ॥ ५८ ॥  
 सुवर्णैरश्मिभरितां कस्तूरीचन्द्रचन्दनाम् ।  
 गुरुं संतोष्य विधिवत्प्रसादं तत्त्वसंयुतम् ॥ ५९ ॥  
 गृह्णीयाच्छिष्यवेद्यंस्तु गुरुंस्तस्मा अनन्तरम् ।  
 बालां प्रकाशयेत्कर्णे दक्षिणे च ततः परम् ॥ ६० ॥

१ ख. °हरिप्रौ° । २ ख. °दिडान्ते° । ३ क. ग °प्रभाद्विव्येः शि° । ४ ख. हि जानी° ।  
 ५ ख. °वनन्तरम् । आ° । ६ ख °सरः प° । ७ ख. °व्यक्तः स्वरता प्राप्त उ° । ८ ख.  
 दत्त्वा शिष्या° । ९ ख. °र्णाराशिम्° । १० ख गृहीत्वा शि° । ११ ख. °वर्गस्तु । १२ ख.  
 °शृणा तदन° ।

पञ्चसिंहासनगता विद्याः पश्चात्प्रकाशयेत् ।  
 ततो रहस्यं परमं महात्रिपुरसुन्दरीम् ॥ ६१ ॥  
 प्रकाशयेद्दक्षकर्णे परब्रह्ममयीं प्रिये ।  
 सर्वसौभाग्यजननीं भोगमोक्षफलप्रदाम् ॥ ६२ ॥  
 श्रीविद्यां षोडशार्णां तु ब्रह्मानन्दस्फुरत्कलाम् ।  
 न प्रकाशय देवेशि सर्वस्वमिव सुव्रते ॥ ६३ ॥  
 वेदशास्त्रपुराणेषु यामलेष्वपि सुव्रते ।  
 गुप्ता श्रीषोडशार्णयं निधानमिव संस्मरेत् ॥ ६४ ॥  
 सहोदराय सर्वस्वप्राणदायापि बन्धवे ।  
 राज्ञे राज्यप्रदायापि पत्राय प्राणदाय च ॥ ६५ ॥  
 न देया षोडशार्णयं दयं सर्वस्वमद्रिजे ।  
 सपत्रदारसहितं शिरो दयं कयं धन ॥ ६६ ॥  
 न देया षोडशार्णां हि प्राणैः कण्ठगतैरपि ।  
 गोपितव्या महाविद्या स्वथानिरिव पार्वति ॥ ६७ ॥  
 उदके लवणं लीनं यथा भवति शैलजे ।  
 मनो भवति वै लीनं पादयोः श्रीगुरोः प्रिये ॥ ६८ ॥  
 तदा देया महाविद्या रूपया षोडशाक्षरी ।  
 अक्षरैः सहिता वाऽपि निरक्षरतया स्थिता ॥ ६९ ॥  
 आकाशे नीलिमा देवि भ्रान्त्यां दृष्टोदरे यथा ।  
 अक्षराणि तथा सन्ति श्रीविद्यायां सुरेश्वरि ॥ ७० ॥  
 षोडशार्णां ब्रह्मरूपा जानीहि परमेश्वरि ।  
 यथा रत्नमये दीपे कज्जलं नैव विद्यते ॥ ७१ ॥  
 श्रीविद्यायां तथाऽव्यक्तव्यक्तता वीरवन्दिते ।  
 न दद्याद्यस्य कस्यापि दद्यात्प्राणाप्रियाय च ॥ ७२ ॥  
 कृतार्थोऽसि शिशोर्वाक्यं प्रवदेद्देशिकोत्तमः ।  
 षोडशार्णां महाविद्यां न दद्याद्ब्रह्मरूपिणीम् ॥ ७३ ॥  
 एकाच्चारण देवेशि वाजपेयस्य कोटयः ।  
 अश्वमेधसहेलं तु तुला नाऽऽयाति सर्वदा ॥ ७४ ॥

१ ख. ° स्मर । स° । २ ख. सर्वेशि प्रा° । २ क. °यं स° । ४ क. °स्वमिव अद्रि° ।  
 ५ क. °ति संली° । ६ क. °न्त्या पृष्टोद° । ७ ख. ते । अवि° । ८ ख. °या देवि व्यक्तता  
 बी° । °था देवि वर्णता बी° । इति पाठान्तरम् । ९ ख. °ते । एकाच्चारणे देवेशि द° ।  
 १० क. ग. °र्थोऽस्मीति वाक्य स प्र° । ११ ख. °हस्त्राणि तत्त्वज्ञानं समाचरेत् । ए° ।



एकोच्चारणं देवेशि प्रादक्षिण्यं भवो भवेत् ।  
 धेनूनां कपिलानां हि दत्ता यैः कोटिकोटयः ॥ ७५ ॥  
 एकोच्चारणं देवेशि तुलां नाऽऽयाति सर्वदा ।  
 अर्धोदये पुण्यतिथौ हेमभारसहस्रकम् ॥ ७६ ॥  
 तुलापुरुषकोट्यस्तु तुलां नाऽऽयान्ति षोडशीम् ।  
 यदा यद्वर्ष्यते वस्तु तदा सर्वं निरामयम् ॥ ७७ ॥  
 तथा ज्ञेया महाविद्या षोडशार्णां वरानने ।  
 परमात्मस्वरूपेयं विश्वस्पन्दनरूपिणी ॥ ७८ ॥  
 श्वासोच्छ्वासासतया देवि षटशतान्येकविंशतिः ।  
 सहस्राणि दिवा रात्रौ हंसःशब्दजपो भवेत् ॥ ७९ ॥  
 स्पन्दनत्वेन सकलं व्याप्य तिष्ठति सर्वतः ।  
 आत्मत्वेनाजपा ज्ञेया सूर्यसामस्वरूपिणी ॥ ८० ॥  
 निरञ्जनस्वरूपा च निराभासस्वरूपिणी ।  
 अतनुत्वतनुत्वाभ्यां सूक्ष्मत्वेन वरानने ॥ ८१ ॥  
 प्रबोधापादनेनापि मण्डिता वह्निजायया ।  
 षडङ्गैः शोभितां देवीं हंसैर्नैव प्रपूजिताम् ॥ ८२ ॥  
 अव्यक्तरूपगायत्रीछन्दोवक्त्रां वरानने ।  
 साक्षात्परमहंसाभां देवतां परमेश्वरीम् ॥ ८३ ॥  
 श्रीविद्यां व्यापिका विद्धि परज्योतिःस्वरूपिणीम् ।  
 आत्मस्वरूपलिङ्गं हि भायागेहगतं प्रिये ॥ ८४ ॥  
 श्रद्धातरङ्गिणीनिरक्षालितं भववन्दनम् ।  
 सुमनोमण्डितं वाऽपि समाधिकसुमेधरम् ॥ ८५ ॥  
 ज्ञानाङ्गारे प्रपञ्चाख्यं धूपं दीपं च चिन्मयम् ।  
 अधितिष्ठति सर्वत्र सर्वनैवेद्यमण्डितम् ॥ ८६ ॥  
 विष्णुप्रपञ्चं निराभासं केवलं ब्रह्मसत्कलम् ।  
 षोडशार्णां परा विद्या श्रीविद्येऽथभिधीयते ॥ ८७ ॥  
 शुक्लपक्षे शुभदिने शुभवारे वरानने ।  
 मन्त्राद्यारम्भणं कुर्याद्ग्रहणे चन्द्रसूर्ययोः ॥ ८८ ॥

१ ख. 'था चैयं म' । २ ख. 'णी । उच्छासनिःश्वासात्' । ३ ख. 'प्रबोदयाद्' । ४  
 ख. 'ण्डितं व' । ५ क. ग. 'रूपा गा' । ६ ख. 'रूप लि' । ७ ख. 'तं भाववन्दनम् ।  
 ८ ख. 'सुमार्चितम् । ९ ख. च. 'तन्म' इति पाठान्तरम् ।

न वारमासदोषा हि ग्रहणे चन्द्रसूर्ययोः ।  
 पवित्रं सर्वदेवेशि दानमेव शुभे दिने ॥ ८९ ॥  
 चेत्रे वै निष्कलं ज्ञेयं नीरजायतलोचने ।  
 वैशाखे क्षेत्रलाभं च ज्येष्ठे च मरणं ध्रुवम् ॥ ९० ॥  
 आपाठे बन्धुनाशं च श्रावणे च शतायुषम् ।  
 क्षयो भाद्रपदे मासि आश्विने रत्नसंपदः ॥ ९१ ॥  
 कार्तिके तु भवेच्छुक्मीमार्गशीर्षे धनं महत् ।  
 पौषे तु संभवत्केशो माघे संपत्तिरुत्तमा ॥ ९२ ॥  
 फल्गुने सर्वकार्याणि मासानां फलमीदृशम् ।  
 शिष्यस्य प्रथमार्णो हि गृहीत्वा सृन्दरि प्रिये ॥ ९३ ॥  
 नाम संकल्पयेद्देवि मनोज्ञं स्थिरबुद्धये ।  
 श्रीविद्यां हृदये तस्य न्यसेदव्यक्तरूपिणाम् ॥ ९४ ॥  
 श्रीविद्याक्षरपङ्क्तिस्तु परब्रह्मणि चिन्मयी ।  
 उदके लवणं लीनं यथा तिष्ठति पार्वति ॥ ९५ ॥  
 तस्माद्ब्रह्ममयीं विद्धि सर्वशास्त्रेषु योजिताम् ॥ ९६ ॥  
 इति श्रीमच्छान्दानर्णवे नित्यातन्त्रे दीक्षाविधिर्नाम चतुर्विंशः पटलः ॥२४॥

अथ पञ्चविंशः पटलः ।

ईश्वर उवाच-

पवित्रारोपणं वक्ष्ये साधकानां हिताय च ।  
 वर्षमात्रकृता पूजा सफला भवति ध्रुवम् ॥ १ ॥  
 तस्मात्पवित्रपूजा हि कर्तव्या सिद्धिहेतवे ।  
 आरम्य मिथुनार्कं हि तुलासंक्रान्तिमासकम् ॥ २ ॥  
 अतिरम्या महापूजा पवित्राणां सुरेश्वरि ।  
 पञ्चदशेऽपि पूजा स्याच्छतुर्ध्यामष्टमीदिने ॥ ३ ॥  
 नवध्यां वा चतुर्दश्यां पवित्रारोपणं यजेत् ।  
 सौवर्णरीष्यताम्राणां सूक्ष्मसूत्राणि कारयेत् ॥ ४ ॥

१ स. 'अं पव दे' । २ क. 'षामनं वा श' । ३ स. 'त्रेऽनिष्टफलं' । ४ स. 'त' ।  
 पुष्ये तु सङ्घा रोगा मा' । ५ क. 'नोऽस्थितिवृद्ध' । ६ क. 'ये न्यस्य । ७ स. 'न्मयीम् ।  
 ३' । ८ क. 'जा निष्कला' ।

कार्पाससंभवान्येव पट्टसूत्रसमुद्भवम् ।  
 त्रसरीसूत्रासंभूतं पद्मवल्लसंभवम् ॥ ५ ॥  
 दर्भमुञ्जशणाद्भूतं पवित्राय प्रकल्पयेत् ।  
 प्रणवश्चन्द्रमा वह्निर्ब्रह्मा नागो गुहो रविः ॥ ६ ॥  
 साम्बाख्यः सर्वदेवश्च नवतन्तुषु पूजयेत् ।  
 शिरामन्त्रेणाभिमन्त्र्य हन्मन्त्रेण ततः परम् ॥ ७ ॥  
 प्रक्षालयेत्ततोऽभ्युक्ष्यास्त्रमन्त्रेण च देशिकः ।  
 अवरुध्य च नेत्रेण ग्रथितं कवचेन हि ॥ ८ ॥  
 रोचनाकङ्कुमाभ्या च रक्तचन्दनचन्दनैः ।  
 कस्तुरीघुसणाद्यैश्च कर्पूरैर्नै ( ना ) गरैरपि ॥ ९ ॥  
 गैरिकाद्यैर्विचित्रं तत्कारयेत्समनोहरम् ।  
 मूलमन्त्रेण चाभ्युक्ष्य स्थापयेद्दीशकोणके ॥ १० ॥  
 पवित्रवृन्दं सकलं षडङ्गैस्तु पवित्रितम् ।  
 कृत्वा देवांशु पूर्वस्मिन्दिवसे सद्य एव वा ॥ ११ ॥  
 अत्रोत्तरशतैः सूत्रैर्नवसूत्रेण कल्पितैः ।  
 उत्तमं तत्पावित्रं हि तदर्धं मध्यमं स्मृतम् ॥ १२ ॥  
 तस्याप्यर्धं कनिष्ठं स्याच्चित्रविधं कथितं प्रिये ।  
 अधिवामनवेलाया यवान्विस्तार्य सुव्रते ॥ १३ ॥  
 चतुर्भिरामनस्तत्र पृष्णं निक्षिप्य देशिकः ।  
 पवित्राणि पवित्राणि पञ्चामृतसमुच्चयैः ॥ १४ ॥  
 रचितान्यमलैः पञ्चरत्नैः सर्वोषधीगणैः ।  
 नववस्त्रयुगनाय सम्यगाच्छाद्य सुव्रते ॥ १५ ॥  
 देविं कुम्भं प्रतिष्ठाप्य पूर्णं चाभीकरादिभिः ।  
 देवीमावाह्य तत्कुम्भे मूलमन्त्रेण पूजयेत् ॥ १६ ॥  
 ततः क्रमं समभ्यर्च्य पवित्रार्पणमारभेत् ।  
 श्रीर्विद्यया पवित्राणि गुरोर्नाम्ना च देशिकः ॥ १७ ॥  
 पवित्रं गुरवे दद्यात्सर्वेभ्यस्तदनन्तरम् ।  
 गुरुभ्यस्त्रिविधेभ्यश्च पवित्राण्यपयेत्ततः ॥ १८ ॥

१ ख. 'वान्यत्र प' । २ ख. विः । सदाख्यः सर्वदेवेशि न' । ३ ख. 'भ्युक्ष्य शस्त्र' ।  
 'ख. 'ण दे' । ५ क. 'वैश्वसैर' । ६ क. वित्रं तु प' । ७ ख. देवीकु' । ८ क. ण च  
 तिरकादि' । ९ क. 'विद्यायाः प' ।

तिथिनित्यागणायथ पवित्रारोपणं यजेत् ।  
 नवचक्रस्थितायाथ चक्रेशीनवकाय चं ॥ १९ ॥  
 रश्मिवृन्दाय देवोशी प्रत्येकं भावपूर्वकम् ।  
 पवित्रकं समर्प्याथ गुंरून्संतोषयेत्प्रिये ॥ २० ॥  
 स्वर्णालंकारवस्त्रैश्च नानाधनसमुच्चयैः ।  
 तत्प्रसादं पवित्रं च धारयेत्तदनन्तरम् ॥ २१ ॥  
 तद्ङ्गहोमं निर्वर्त्य पवित्रेण समर्चयेत् ।  
 कुमारीपूजनं कर्त्वात्ततः सर्वांसिनिगणम् ॥ २२ ॥  
 योगिन्यो योगिनश्चैव ब्राह्मणा विविधा गणाः ।  
 पूज्या हि परमेशानि यदि (दी) च्छेत्सिद्धिमात्मनः ॥ २३ ॥

इति श्रीमज्ज्ञानार्णवे नित्यातन्त्रे श्रीविद्यापवित्रारोपणविधिर्नाम षड्विंशः

पटलः ॥ २५ ॥

अथ शड्विंशः पटलः ।

ईश्वर उवाच—

दमनारोपणं वक्ष्ये साधकानां हिताय च ।  
 संवत्सरकृता पूजा येन पूर्णा भवेत्प्रिये ॥ १ ॥  
 तपोभङ्गाय मदनो मम शैलभवे यदा ।  
 भस्मीभवत्तदा पत्नी रतिः प्रीतिश्च दुःखिते ॥ २ ॥  
 तन्नेत्रवारिसंभूता दमनस्य लता भवेत् ।  
 तत्सौरभ्यं च सौभाग्यं महदासीत्सुलोचने ॥ ३ ॥  
 तेन संतुष्टुसुहृदा वरो दत्तो मया प्रिये ।  
 रत्यै प्रीत्यै च तस्मात्तु मदनः प्रकटीकृतः ॥ ४ ॥  
 दमनेन च यो मन्त्री वर्षमध्ये न पूजयेत् ।  
 तस्य सांवत्सरी पूजा मदनाय भविष्यति ॥ ५ ॥  
 इति तस्मै वरो दत्तो मयैव सुरवन्दिते ।  
 तस्माद्दमनपूजा हि कर्तव्या वीरवन्दिते ॥ ६ ॥

१ क. स. च । तस्मिन्वृन्दा° । २ स. गुहं संतो° । ३ स. °वाहिनी° । ४ क. °च मवना° । ५ स. °षुहृदयादरो ।

अन्यथा तत्फलं वर्षकृतं कामाय जायते ।  
 समूलं दमनं देवि स्थापयेत्पात्रके वरे ॥ ७ ॥  
 दमनं नवधा कुर्यात्पूजयेत्तदनन्तरम् ।  
 आनन्देश्वरबीजेन ततो भिन्नेन सुन्दरि ॥ ८ ॥  
 आनन्देश्वरबीजेन नवधाबिन्दुना सह ।  
 नवप्रकारभिर्जाङ्गं दमनं पूजयेत्क्रमात् ॥ ९ ॥  
 अघोरविद्यया पश्चाद्भिषिच्य तमेव हि ।  
 पूर्वोक्तया दक्षिणस्यां दिशि सिंहासनोक्तया ॥ १० ॥  
 अस्त्रेण रक्षणं कुर्यात्कवचेन ततः परम् ।  
 बद्ध्वा त्रिशूलमुद्रां तु भ्रामयेद्दमनोपरि ॥ ११ ॥  
 चैत्रे सितचतुर्दश्यां दमनारोपणं भवेत् ।  
 उद्धरेदस्त्रमन्त्रेण हृदये न च लेपयेत् ॥ १२ ॥  
 श्रीखण्डघृसृणेन्द्राद्यैरधिवासं च कारयेत् ।  
 प्रथमे दिवसे कुर्यादधिवासनमुत्तमम् ॥ १३ ॥  
 सद्योऽधिवासनं वाऽपि वर्षपूर्जासुसिद्धये ।  
 प्रातः काले चतुर्दश्यां नित्यार्चानन्तरं ततः ॥ १४ ॥  
 नवकोणं विरचयाथ सिन्दूरेण महाप्रभम् ।  
 कलशाभव संस्थाप्य हेमरत्नादिपुरितान् ॥ १५ ॥  
 एकं वा कलशं रम्यं स्थापयेद्देशिकोत्तमः ।  
 दक्षतो मण्डलं कृत्वा कङ्कमाद्यैर्विचित्रितम् ॥ १६ ॥  
 अशोकतरुमाले ( लिं ) ख्य त्रिकोणं मण्डलं लिखेत् ।  
 तन्मध्ये पूजयेत्कामं तरुणं चारुणप्रभम् ॥ १७ ॥  
 रक्तवस्त्रं रक्तभूषं वामदक्षिणयोः प्रिये ।  
 रतिप्रीतिविशोभाढ्यं पञ्चबाणं धनुर्धरम् ॥ १८ ॥  
 वसन्तसहितं कामे कदम्बवनमध्यगम् ।  
 मन्त्रेणानेन तं कामं पूजयेत्सिद्धिहेतवे ॥ १९ ॥  
 बाग्भवं भुवनेशानीं श्रियं कामात्मके न च ।  
 कामाय नम आलिरुय विद्येयं नववर्णिनी ॥ २० ॥  
 कामबीजत्रयं चोक्त्वा फरेमात्मकमुच्चरेत् ।  
 रत्ये नमश्चाष्टवर्णां रतिविद्या वरानने ॥ २१ ॥

प्रीतिं वदद्भ्रतिस्थाने प्रीतिमन्त्राऽष्टवर्णकः ।  
 गौरश्यामे रतिप्रीती क्रमेण मणिभूषणं ॥ २२ ॥  
 पद्मताम्बूलहस्ते च रक्तवस्त्रविगजिते ।  
 दिव्याभरणभूषे च पुष्पदामविगजिते ॥ २३ ॥  
 वामदक्षिणयोर्ध्यात्वा कामस्य तदनन्तरम् ।  
 वसन्तं पूजयेत्पश्चात्कदम्बवनमध्यगम् ॥ २४ ॥  
 गौरवर्णं वामहस्ते सुधापूर्णघटान्वितम् ।  
 दक्षहस्तेन दधतं नानापुष्पममुच्चयम् ॥ २५ ॥  
 माङ्गं कामं प्रपूज्याथ भूपदीपादि दर्शयेत् ।  
 दमने पूजितः कामः सर्वकार्याणि माधयेत् ॥ २६ ॥  
 तेन सम्यक्प्रपूज्याथ महात्रिपुरमुर्दरीम् ।  
 क्रमं समर्चयेत्सम्यक्कुमारीर्भोजयेदबुधः ॥ २७ ॥  
 सुवासिनीश्च संपूज्य योगिर्नागणमर्चयेत् ।  
 ब्राह्मणान्परिपूज्याथ नानादर्शनमानवान् ॥ २८ ॥  
 तदङ्गहवनान्पश्चाद्गरुं रत्नादिभूषणः ।  
 स्वर्णभारसहस्रैश्च दिव्यवस्त्रमनोरमैः ॥ २९ ॥  
 पूजयित्वा ततो देवि पूर्णाट्टितमथोच्चरेत् ।  
 अनेन विधिना देवि दमनारोपणं यजेत् ॥ ३० ॥  
 तस्य मां वत्सरी पूजा मफला शैलमंभवे ॥ ३१ ॥

इति श्रीमज्ञानार्णवे नित्यात्मने देवीधरसंवादे श्रीविद्यादमनारोपणविधिर्नाम  
 षड्विंशः पटलः ॥ २६ ॥

ममात्मिदं ज्ञानार्णवतन्त्रम् ।

---

---

अथं ज्ञानार्णवतन्त्रस्य संज्ञापत्रकम् ।

क. इति संज्ञितम्--आनन्दाश्रमस्थम् ।

ख. इति संज्ञितम्--आनन्दाश्रमस्थम् । अस्य लेखनकालः शकः १६६२  
समाप्तमिदं संज्ञापत्रकम् ।

---

---













